

عَلَيْكُمْ أَفْسَاءُ لِيَصْرَفَ مِنْ إِذَا أَهْدَى

طلوع عید



December 1939



بیاد گاحضر عیسیٰ لاقبال رحمہ اللہ علیہ

بِسْمِ اللّٰهِ الرَّحْمٰنِ الرَّحِیْمِ

مرکزیت ————— { لَا إِلَهَ إِلَّا اللَّهُ !
مُحَمَّدٌ رَسُوْلُ اللَّهِ } ————— مرکزیت

بِسْمِ اللّٰهِ الرَّحْمٰنِ الرَّحِیْمِ
مرکزی فیصلوں کی اطاعت ہی ایمان ہے

يٰۤاَيُّهَا الَّذِيْنَ اٰمَنُوْا

اِعْتَصِمُوْا بِحَبْلِ اللّٰهِ جَمِيْعًا وَّلَا تَفَرَّقُوْا ۗ اَسْمِعُوْا لِلّٰهِ وَالرَّسُوْلِ اِذَا دَعَاكُمْ لِيَاخُضِرْكُمْ
اللہ کی رسی کو سب ملکر مضبوطی سے تھام لو اور اس کی اطاعت کرو

يَعْنِي

مرکزیت مرکز کی اطاعت اور جماعت پیدا کرو

اس لیے کہ

جو جماعت سے علیحدہ ہو او وہ جہنم میں گیا
عَلَيْكُمْ يَا جَمَاعَةً فَإِنَّهُ مَنْ شَدَّ شَدَّ فِي النَّارِ
جماعت کے بغیر اسلام کچھ نہیں!
لَا اِسْلَامَ لِمَنْ اِلَّا بِاِجْمَاعَةٍ
رَفِیْانِ رَسُوْلِ

(اقبال)

چیت ملت ایک گونی لا الہ باہزاران چشم ہوں یک نگاہ
بگذرا زبے مرکوزی پائندہ شو

بِسْمِ اللّٰهِ الرَّحْمٰنِ الرَّحِیْمِ

اسلامی حیثیت اجتماعیکہ ماہوار مجلہ

طلوع اسلام

(کا ورجہ بایں)

مترتب

بدل اشتراک

محمد ظہیر الدین صدیقی بنی ایسی

پانچ روپیہ سالانہ
سششماہی
فی پرچہ ۸
تین روپے

شوال ۱۳۵۸ھ، مطابق دسمبر ۱۹۳۹ء

شمارہ ۸

جلد ۲

فہرست مضامین

۳	حضرت علامہ اقبالؒ	۱	قومیت
۱۵-۲	ادارہ	۲	لغات
۱۶	اسد ملتانی	۳	طلوع اسلام
۱۷-۲۶	چودھری غلام احمد صاحب پرویز	۴	سلیم کے نام.....
۲۱-۲۷	محمد اکرم خاں صاحب مدیر شمس	۵	ہندو مسلمانوں کی مشترکہ دلچسپیاں
۳۲	ادارہ	۴	تبصرہ
۳۱-۳۳	شمس العلماء مولانا عبدالرحمن صاحب	۷	متحدہ قومیت اور اسلام
۲۲-۲۴	حضرت علامہ اقبالؒ	۸	تبرکات
۲۸-۳۵	شیخ سراہج الحق صاحب	۹	عورت کی حیثیت
۳۶-۳۹	ایک مسلمان	۱۰	اسلام اور جمہوریت
۴۱-۴۳	ادارہ	۱۱	حقائق و عبرت
۴۱-۴۲	علامہ محمد اسلم صاحب جیرا چوہری	۱۲	حقیقت حج

وطنیت

اس دور میں سے اور ہی جام اور ہی حجم اور
مسلم نے بھی تعمیر کیا اپنا حرم اور

ان تازہ خداؤں میں بڑا سب سے وطن ہے
جو پیرہن اس کا ہے وہ مذہب کا کفن ہے

یہ بت کہ تراشیدہ تہذیبِ نوری ہے غارت گر کا شانہ دینِ نبوی ہے
باز و ترا توحید کی قوت سے قوی ہے اسلام تراویس ہے تو مصطفوی ہے

نظارہ دیرینہ زمانے کو دکھا دے

اے مصطفوی خاک میں اس بت کو ملا دے

اقوامِ جہانیں ہے رقابت تو اسی سے تسخیر ہے مقصود تجارت تو اسی سے
خالی ہے صداقت سے سیاست تو اسی سے کمزور کا گھر ہوتا ہے غارت تو اسی سے

اقوام میں مخلوقِ خدا بنتی ہے اس سے

قومیتِ اسلام کی جڑ کٹتی ہے اس سے

اقبال

لمعات

حکیم الامت حضرت علامہ اقبال علیہ الرحمۃ کے مزار کی تعمیر کے سلسلہ میں تمام ابتدائی مراحل طے ہو چکے ہیں اور مجلس انتظامیہ نے عمارت کا عملی کام ہاتھ میں لے لیا ہے۔ عمارت کے لیے بیس پچیس ہزار روپیہ کے صرفہ کا تخمینہ ہے اور یہ رستم کچھ ایسی نہیں ہے جسے عام چندہ سے فراہم کر لینا مشکل ہوتا۔ لیکن ہمیں مجلس انتظامیہ کے اس فیصلہ سے بڑی مسرت ہوئی کہ انہوں نے اس پیامبر خودی و خوداری کے مزار کے لیے ہر کھلے دروازے پر جھولی پھیلانا مناسب نہیں سمجھا، بلکہ تجویز یہ ہے کہ صرف وہی حضرات جنہیں حضرت علامہ سوبلی عقیدت ہے اور جنہیں ایک جہت سے انکا حلقہ احباب کہا جاسکتا ہے۔ اس میں شرکت کریں۔ اس غرض کے لیے مختلف مقامات کے ارادتمندان اقبال کی توجہ انفرادی طور پر بھی منعطف کرائی گئی ہے۔ لیکن ہم سمجھتے ہیں کہ حلقہ طلوع اسلام اپنے آپ کو اس زمرہ میں شامل ہونے کا بجا طور پر مدعی سمجھ سکتا ہے۔ اور اسپر جتنا بھی فخر کرے کم ہے۔ بنا بریں ہم جملہ قارئین طلوع اسلام کی توجہ اس طرف مبذول کراتے ہوئے متوقع ہیں کہ اس سعادت کے حاصل کرنے والی جماعت میں یہ سب سے پیش پیش ہونگے۔ انشاء اللہ العزیز۔

ہمارے محترم جناب خواجہ عبدالرحیم صاحب آئی سی ایس۔ سائڈ روڈ۔ لاہور اس مجلس انتظامیہ کے مستند ہیں تریسل زر انہی کے نام کیجائے۔

اس حقیقت کے دہرانے کی اب زیادہ ضرورت نہیں کہ موجودہ تحریک آزادی سے ہندوؤں کا مفہوم جمہوریت کے ڈھونگ میں ہندو راج کا قیام ہے۔ ہر وہ شخص جسے اللہ تعالیٰ نے فطرتاً ہی سیاسی بصیرت عطا کی ہے۔ وہ اس حقیقت نفس الامری کے لیے کسی دلیل کا طالب نہیں ہو سکتا۔ یہ اختیار انگریزوں کے ہاتھوں سے آہستہ آہستہ ہندوؤں کے ہاتھوں میں منتقل ہو رہا ہے۔ اور اسکی دوسری

قسط فیڈریشن کی اسکیم تھی۔ ہندو میدانِ سیاست میں تو آگیا ہے لیکن قریباً قرن کا بنیادین اس طرح اس کی فطرت میں سرایت کر چکا ہے کہ وہ کسی مقام پر اپنا مظاہرہ کرنے سے نہیں چوکتا۔ فیڈریشن خالص ہندو حکومت کا نام تھا۔ لیکن اس میں چونکہ کچھ شعبہ جات انگریز کے ہاتھوں میں رہتے تھے۔ ایسے ہندوؤں کی بقالی نے کچھ بھاؤ چڑھانا شروع کیا۔ کہ انگریز سے کچھ اور بھی وصول کیا جائے ان کی بدبختی کہ عین اسی وقت مسلمانوں نے بھی یہ خطرہ محسوس کر لیا کہ مجوزہ فیڈریشن کے نفاذ سے ان کی ملی ہمتی کس طرح تباہ ہو جائیگی۔ ایسے انھوں نے اس کی مخالفت شروع کر دی۔ ادھر یورپ کے سیاسی مطلع پر جنگ کے بادل چھا گئے۔ ان تمام اسبابِ علل کا نتیجہ یہ ہوا کہ فیڈریشن ایک عرصہ کے لیے معرض التواریس پر لگئی۔ ہندوؤں کو اپنی اس غلطی کا کتنا شدید احساس ہے اس کا اندازہ ڈاکٹر موبنجے کی اس تقریر سے لگایے جس میں وہ فرماتے ہیں :-

کانگریس فیڈرل اسکیم (مجوزہ گورنمنٹ آف انڈیا) کے قبول نہ کرنے سے ایک شدید غلطی کی

مترتب ہوئی ایسے کہ اس سے ہندوؤں کے ہاتھ سے یہ موقع نکل گیا کہ وہ اپنی زبردست اکثریت

کی بنا پر مرکزی اسمبلی کو اپنے قبضہ اقتدار میں لے آتے۔ ہندوستان ٹائمز ۲۳/۴/۲۳

یہ احساس کچھ ڈاکٹر موبنجے ہی کو نکل درالٹش نہیں کر رہا بلکہ کانگریس کے اربابِ حل و عقد کو بھی جلے پاؤں کی بتی بنا رہا ہے۔ چنانچہ جن حضرات کی نگاہیں رفتار زمانہ اور انگلیانِ نبض کانگریس پر ہیں نہروں محسوس کیا ہوگا کہ پچھلے دنوں سے کانگریسی حلقوں میں جو خلیجان و انتشار پیدا ہو رہا ہے وہ ان کی قلبی تشویش اور ذہنی کاوش کا آئینہ دار ہے۔ غلطی پر غلطی یہ کہ کانگریسی وزراء سے استغنے بھی دلوائیے گئے۔ اب حالت یہ ہے کہ :-

پھرتے ہیں میر خوار کوئی پوچھتا نہیں

آسے دن درکنگ کیٹی کے اجلاس ہوتے ہیں، بیانات شائع کیے جاتے ہیں گھنٹوں نہیں دنوں

اربابِ بست و کشاد بیٹھ کر سر جوڑتے ہیں۔ ہر ایک آنکھیں پھاڑ پھاڑ کر دیکھتا ہے کہ کہیں سے گاندھی جی کی اندرونی روشنی کی کوئی کرن نظر آجائے۔ لیکن اس دیر میں تیل چھوڑ شاید بتی بھی باقی نہیں رہی۔

انہیں اب سوچتی ہے تو صرف اتنی کہ بھٹیا چرخہ کا تو اور کھڈر منبو۔ رام سبلی کریگا۔ کبھی کھسیانے ہو کر اس ساری ناکامی کا الزام مسلمانوں کے سر دھرا جاتا ہے۔ وہی مسلمان جنکے متعلق بار بار کہا گیا ہے کہ یہ تو محض مالِ غنیمت میں حصہ بٹانے والے ہیں۔ میدانِ جنگ میں آئیوائے نہیں۔ انہی کے متعلق اب یہ کہا جا رہا ہے کہ جب تک ان کی حمایت حاصل نہیں ہوگی۔ سول نافرمانی نہیں کی جاسکتی۔ اسلئے کہ گاندھی جی خوب جانتے ہیں کہ جنگ کے زمانے کی سول نافرمانی۔ ننگ سازی کی سول نافرمانی نہ ہوگی۔ یہاں تو سر سے کفن باندھ کر میدان میں آنا ہوگا۔ اور کفن بدوش صرف مسلمان رضا کا ہی ہو سکتا ہے۔ ہندوؤں کو کیا معلوم کہ جان دینا کے کہتے ہیں۔ اُنکے تو نعت میں "شہید" کے لئے کوئی لفظ ہی نہیں۔ باور نہ ہو تو دہلی سے شائع ہونے والے اخبار "تیج" کی پیشانی دیکھیے۔ ہاں تو ہندو کو معلوم ہے کہ مسلمان اب ان کے بھڑے میں نہیں آسکتا۔ اسلئے شرط یہ لگائی گئی ہے کہ جب تک مسلمان کی حمایت حاصل نہ ہوگی کوئی قدم آگے نہیں بڑھایا جائے گا کہ نہ نومن تیل ہو گا نہ رادھانا۔ اور یہ بھی کہتے ہیں کہ خطرہ ہے کہ اگر ہم نے سول نافرمانی کی تو مسلمان فساد کریں گے۔ ان سے پوچھیے کہ نافرمانی تو آپ کریں گے حکومت کے قوانین کی مسلمانوں کا کیا بگڑے گا جو وہ آپ سے فساد کریں گے۔ سیدھی بات کیوں نہیں کہتے کہ کچھ ایسے چال سے اکھڑے ہیں کہ اب پاؤں کہیں ٹکتا ہی نہیں۔ یہ حشر ہوتا ہے اس قوم کا جس کی سیاست کی اساس حقائق ابدی پر نہ ہو اور جواتانوں کو منزه عن الخطا دیوتا بنا کر ان کی پرستش شروع کر دے۔

فیڈریشن تو گاؤں خورد ہو گئی۔ لیکن اب ہندوؤں کی طرف سے اسی چیز کو ایک اور اسکیم کی

صورت میں پیش کیا جا رہا ہے۔ اور اس کا نام ہے (Constituent Assembly)

اس کی تفسیر آپ کو اس ریزولوشن میں ملے گی جو او آخر نو ممبریں کانگریس کی ورکنگ کمیٹی نے اپنے اجلاس منعقدہ الہ آباد میں پاس کی ہے۔ انگریزوں سے مطالبہ یہ ہے کہ ہندوستان کی آبادی کے تناسب سے ایک مجلس مرتب کی جائے۔ اور جس قسم کا آئین یہ مجلس وضع کرے وہی ملک میں نافذ

کر دیا جائے۔ کیسی صاف اور سیدھی بات کہی ہے! اب اس پر بھی مسلمان رضامند نہ ہوتو
 اس کی "صند" کا کیا علاج! مجوزہ اسمبلی میں تناسب بلحاظ آبادی ہوگا۔ منپتیں کروڑ میں سے چوبیس
 کروڑ ہندو نو کروڑ مسلمان اور بقایا دیگر جماعتیں، فیصلہ آئین جمہوریت یعنی اکثریت کی رُو سے
 ہوگا۔ نتیجہ ظاہر ہے۔ ریزولوشن میں یہ بھی موجود ہے کہ فرقہ وارانہ معاملات کے متعلق فیصلے
 اقلیتوں کی رضامندی سے ہونگے۔ یہ حصہ واقعی بظاہر اطمینان بخش معلوم ہوتا ہے۔ لیکن سوال
 پھر وہی پیدا ہوتا ہے کہ کون سے معاملات فرقہ وارانہ مسائل کی حدود میں آئیں گے۔
 یہ تو وہی بات ہے جو اس سے قبل ہزار مرتبہ ڈہرائی جا چکی ہے۔ یعنی ہندوؤں کی طرف سے
 ہمیشہ یہ کہا جاتا ہے کہ "مذہبی معاملات" میں اقلیتوں کے حقوق کا تحفظ ہو جائے گا۔ اور مذہبی
 معاملات کی تفصیل پوچھی جاتی ہے تو وہ نماز اور پرارتھنا، باجا اور گائے سے آگے نہیں بڑھتی۔
 ایسی ہی تشریح "فرقہ وارانہ معاملات" کی ہو سکتی ہے۔ بالخصوص اس لیے کہ اس
 ریزولوشن سے دو ہی روز پہلے اخبارات میں مولانا آزاد کے اس فارمولا کا ذکر آچکا ہے
 جو ان پر فرقہ وارانہ قضیہ کے حل کے لیے سماردار دھاسے نازل ہوا ہے۔ اس فارمولا کی
 رُو سے کانگریسی ارکان کو ہدایت کی جائیگی کہ وہ مسلمانوں کو سمجھائیں کہ وہ ذبیحہ گائے کے معاملہ
 میں ہندوؤں کے جذبات کا احترام کریں۔ اور ہندوؤں سے کہا جائے گا کہ وہ
 مساجد کے سامنے باجا بجانے میں رواداری سے کام لیں۔ یعنی مولانا آزاد کے نزدیک۔ جبکہ متعلق
 گاندھی جی نے حال ہی میں کہا ہے کہ مسلمانوں سے متعلقہ مسائل کے بارے میں
 کانگریسی حلقوں میں ان کی رائے قول فیصل سمجھی جاتی ہے۔ مسلمانوں
 کے تمام مذہبی حقوق کا تحفظ ہو جائیگا اگر ہندو مساجد کے سامنے باجا بجانے سے احتراز کریں
 اللہ اکبر! یہ ہیں وہ مولانا آزاد جو کبھی حکومت خداوندی کے قیام کا دغظ نہ پایا کرتے تھے
 ہندو تو اس بات کو سمجھ نہیں سکتا۔ یا سمجھنے کی کوشش نہیں کرتا کہ مسلمان کے نزدیک مذہب
 کے کیا حدود ہیں۔ ان میں کاسے بڑا دماغ ہے انہوں نے دیر تا کارتبہ دے رکھا ہے

گاندھی جی ہیں۔ اسلام کے متعلق ان کی معلومات جس جہالت کا مظاہرہ کرتی ہیں وہ ان کے ان بیانات سے صاف ظاہر ہوتی ہے جو وہ پچھلے دنوں سے قرآن و سنت سے متعلق شائع کر رہے ہیں۔ لیکن افسوس ہے ان مسلمانوں پر جو ان کے گرد و پیش رہتے ہیں اور انہیں نہیں بتاتے کہ مسلمانوں کے نزدیک مذہب کا دائرہ کیا ہے۔ مثال کے طور پر مسئلہ سود کو سمجھئے۔ ہندوؤں کے نزدیک یہ ایک خالص معاشی مسئلہ ہے۔ لیکن مسلمانوں کے نزدیک عین مذہبی۔ سوچ بنگ ہندو ارباب سیاست مسلمانوں کے اس نکتہ نظر کو سمجھ نہیں لیتے۔ مسئلہ ہند کی گتھی سلجھ نہیں سکتی۔ گاندھی جی اور ان کی کانگریس نے بڑا تیر مارا کہ کانسیٹونٹ اسمبلی کی تشکیل کے لئے بعد از خرابی بسا مسلمانوں کے مطالبہ جداگانہ انتخابات کو تسلیم کر لیا۔ لیکن ہندو مسلم سوال کا حل صرف طریقہ انتخاب میں ہی نہیں۔ یہ تو ایک فرعی چیز ہے۔ اصل چیز تو مسلمانوں کے صحیح نقطہ نظر کا سمجھنا ہے۔

پھر آپ نے دیکھا کہ کانگریس کے مذکورہ صدر ریزولیشن کی رو سے آفیسر کون کونسی ہیں اور کچھ اچھے اچھوت چلا رہے ہیں کہ ہم ایک الگ قوم ہیں ہماری نیابت الگ ہو ہمارے انتخابات جداگانہ ہوں۔ لیکن چونکہ ان کی آواز میں کوئی زور نہیں اس لئے ان کی کوئی نہیں سنتا۔ اور ہندوئیں بھی کیوں۔ سن لیں تو پھر انکی اکثریت کہاں ہے انکی اکثریت کا توڑ ہی ایسی مختلف اقوام کو خواہ مخواہ ہندوؤں کی صف میں گھسیٹنے میں ہے۔ کتنے ایسے فرقے ہیں جنہیں ہندویت کے ساتھ کوئی تعلق نہیں۔ وہ ویدوں کو نہیں مانتے۔ حتیٰ کہ خدا کو بھی نہیں مانتے بایں ہمہ انہیں زبردستی ہندوؤں کے گل کا جز قرار دیا جا رہا ہے ہندوؤں کی تو حالت یہ ہے کہ۔

ان کی تصویر میں پوچھے کوئی ان کا کیا ہے
 اس کی تفصیل دیکھنی ہو تو سوامی دیانند کی مشہور کتاب ستیا رتھ پرکاش کا گیا رہواں

سہولتیں دیکھئے۔ ہاں یہ سب فراتے ہندو ہیں۔ لیکن اس رینڈیویشن کی رو سے سکھ اقلیتوں میں شامل ہیں۔ اس لئے کہ پنجاب میں مسلمانوں کی اکثریت کمزوری اس شکل میں ہو سکتی ہے کہ سکھوں کو جداگانہ اقلیت قرار دے کر مخصوص مراعات دی جائیں۔ حالانکہ اچھوتوں اور ہندوؤں کی باہم شادیاں ہوتی ہیں نہ خوردنوش اکٹھا ہے۔ اور سکھوں اور ہندوؤں کی باہم شادیاں بھی ہوتی ہیں اور خوردنوش میں بھی کوئی تیز نہیں بایں ہمہ سکھ ہندوؤں میں شامل نہیں یہ ہے مختصراً کانٹیشن اسبلی کی تفصیل جس کی تشکیل کے لئے کانگریس کے ارباب حل و عقد کو شاں ہیں اور جو گاندھی جی کے تازہ ارشادات کے مطابق ہندوستان کی مصیبتوں کا واحد حل ہے یہ اسکیم ہندوؤں کے حق میں کیسی ہے۔ یہ بھی اپنی ڈاکٹر مونجے صاحب کے الفاظ میں سنئے جو اس وقت تک کف افسوس مل رہے ہیں کہ کانگریس نے فیڈریشن کو قبول نہ کر لیا وہ فراتے ہیں۔

دو حکومت برطانیہ کانگریس کی طرف سے کانٹیشن اسبلی کا مطالبہ کبھی تسلیم نہ کریگی۔ اس لئے کہ حکومت برطانیہ کو تو لانا ہوگا کہ پنجاب کی طرف سے سپاہی اور گاندھی جی کی طرف سے صرف اخلاقی مہمزدی میں سے کونسی پیش کش زیادہ وزنی

ہے“ (ہندوستان ٹائمز) ۱۱/۲۳

اس کے بعد مسلمان نیشنلسٹ حضرات سے پوچھے کہ کیا یہی ہے وہ اسکیم جس کے متعلق آپ قرآن اٹھا اٹھا کر مسلمانوں کو یقین دلا رہے ہیں کہ یہ بالکل آپ جیات ہے آنکھیں بند کر کے پنی جاؤ۔

مسلمانوں کا اپنا پیرس نہ ہونے کی وجہ سے ملت اسلامیہ کو کس قدر نقصان پہنچ رہا ہے اس کے متعلق بے چوڑے مضامین لکھنے اور دھواں دھار تقاریر کرنے کی ضرورت نہیں یہ وہ کمی ہے جسے ہر شخص محسوس کرتا ہے۔ اور جو جوں جوں زمانہ برق رفتاری سے آگے بڑھتا جا رہا ہے اس احساس کی شدت بھی بڑھتی جا رہی ہے۔ کہا جاتا ہے اور اس میں کسے کلام

ہے کہ کسی مقصد کے حصول کے لئے عملی اقدام کی ابتدا احساس سے ہوتی ہے۔ لیکن ہمیں تو ایسا معلوم ہوتا ہے کہ ہندوستان کے مسلمانوں نے اپنے طرز عمل سے جہاں اور بیسیوں مسلمات کی تغلیط کر رکھی ہے۔ ان میں یہ مسئلہ بھی شامل ہے ایک مدت دراز سے مسلمانوں کے در و دیوار سے اس احساس کی آواز آرہی ہے۔ لیکن اس کے لئے عملی قدم آج تک کوئی نہیں اٹھا۔ ان کا احساس ایک مفلوج کا احساس معلوم ہوتا ہے۔ کہ

آتی ہے صدائے جبریں ناقہ لیلے
صد حیف کہ مجنوں کا قدم اٹھ نہیں سکتا

اسی صحیح شدت احساس کا مظاہرہ ہے وہ اپیل جو سچپلوں دنوں آنریبل سرفنل الحق صاحب وزیر اعظم نیکال کی طرف سے اخبارات میں شائع ہوئی ہے جس میں انہوں نے تحریر فرمایا ہے کہ وہ اپنی تمام توجہات و مساعی ہندوستان میں اسلامی پریس کی تشکیل و ترتیب میں صرف فرمائیں گے۔ ہندوستان میں مسلمان امرار کی کمی نہیں۔ ہماری نظر میں تو ایک پنجاب میں ایسے ایسے مسلمان رؤسا موجود ہیں جن میں سے ایک ایک اگر چاہے تو نہایت شاندار روزانہ اخبارات اپنے سے جاری کر سکتا ہے لیکن مصیبتیں و وقسم کی ہیں بعض تو ایسے ہیں کہ جنہیں اس امر کا احساس ہی نہیں۔ وہ صرف بار و دولت کے حمال ہیں اور جنہیں کچھ احساس ہے وہ پریس کو اپنے اغراض و مقاصد کے حصول کا ذریعہ بنانا چاہتے ہیں اس لئے وہ اس شرط پر روپیہ دینے پر آمادگی ظاہر کرتے ہیں کہ پالیسی ان کے اپنے ہاتھ میں رہے اور جنہیں سمجھنے کہ بہت کم ایسے مقامات ہیں جہاں فطرت ایسی فیاض ہو کہ دولت کے ساتھ دماغ کی تشناعت

گراں بہا بھی ایک ہی جگہ جمع کر دے صحیح طریق کار یہ ہے کہ روپے والے اپنا روپیہ دماغ والے اپنا دماغ اور صاحبِ قلم اپنی خدمات ان پرزوں کی ہم آہنگی سے مشین چل سکیں۔ ورنہ تمام کوششیں عبث اور تمام اپیلیں بیکار ہیں۔ مسلمانوں کو جناب فضل الحق صاحب کی ذرا گرامی پرپورا اعتماد ہے۔ ان کے پاس جس قدر سرمایہ جمع ہوگا یقیناً محفوظ رہیگا۔ ہم جناب

فضل الحق صاحب کی خدمت میں گزارش کریں گے کہ وہ اپنی اپیل کو عدد الصبر نہ بننے دیں بلکہ پوری سرگرمی سے اس کام کے پیچھے لگ جائیں۔ اگر وہ اس باب میں کامیاب ہو گئے تو یہ ملتِ اسلامیہ کی اتنی گراں بہا خدمت ہوگی جس کی نظیر شکل سے ملیگی۔ واللہ المستعان

اشاعتِ زیرِ نظر کے ”حقائق و عبرت“ کے عنوان کے ماتحت یہ واضح کیا گیا ہے کہ مولانا آزاد کی یہ برہنہ سماجی تفسیر کہ تمام مذاہب عالمگیر سچائیوں کے اعتبار سے بالکل یکساں ہیں۔ کتنی بڑی سیاسی سازش کی تہید تھی حقائق و عبرت کا حصہ پر نہیں میں چلا گیا تو ۲۵ نومبر کا ہر بچن موصول ہوا اس میں گاندھی جی کے پرائیویٹ سکریٹری مسٹر ہادیو ڈیوڈیائی ”مسٹر جناح کے عید کے براد کاٹ پر تبصرہ کرتے ہوئے رقمطراز ہیں کہ مسٹر جناح نے باہمی محبت اور رواداری کا جو سبق دیا ہے وہ اسے اگر ایک قدم اور آگے لجا یا جائے تو تمام مذاہب کے لئے یکساں عزت کی ضرورت بھی بطور بنیادی اصول کے ماننی ضروری ہے۔“

بالکل سچا اور درست۔ لیکن اگلا فقرہ بھی ملاحظہ فرمائیے۔

”ایک جداگانہ قوم ہونے کا تخیل پیدا ہی اس خیال سے ہوتا ہے کہ ہمارا مذہب دوسرے مذاہب پر فوقیت رکھتا ہے جو ہمیں تمام مذاہب کی یکساں عزت کی عادت پیدا کر لیں ہم محسوس کرنے لگتے ہیں کہ ہم ایک ہی نسل اور ایک ہی انسانی برادری ہیں۔“

اپنے دیکھا کہ مسلمانوں کے ذہن سے یہ چیز مچھو کر لئے کہ وہ ایک الگ قوم ہیں۔ کوئی حربہ استعمال کیا جا رہا ہے؟ یہ کہ تمام مذاہب اصولی طور پر یکساں ہیں اسلام کو دوسرے مذاہب پر کوئی فوقیت حاصل نہیں! خیال فرمائیے کہ مسلمانوں کے خلاف کن کن راستوں سے حملے کئے جا رہے ہیں اور یہ تیر کیسی کیسی مقدس ہستیوں کی کسانوں پر چڑھ کر چلائے جاتے ہیں

جریدہ اسٹیٹسین نے اپنی ۲۶ نومبر کی اشاعت کے مقالہ افتتاحیہ میں یہ تجویز پیش کی ہے

کہ ہندوستان میں رسم الخط کا جھگڑا سٹانے کے لئے ”رومن رسم الخط“ اختیار کر لینا چاہئے۔ ہم جریدہ مذکور کو تیارنا چاہتے ہیں کہ مسلمان اگر دیوناگری رسم الخط کی مخالفت کرتے ہیں تو اس لئے نہیں کہ انہیں اس رسم الخط سے کوئی خاص بیڑے یا جس طرح گاندھی جی کو اردو زبان سے اس لئے نفرت ہے کہ وہ قرآن کے رسم الخط میں لکھی جاتی ہے۔ اسی طرح مسلمانوں کو دیوناگری سے اس کے دیدوں کے رسم الخط ہونے کی وجہ سے مخالفت کی حقیقت یہ ہے کہ ملت اسلامیہ کا رسم الخط وہی ہے جس میں عربی لکھی جاتی ہے اور مسلمان کبھی اس رسم الخط کو اختیار نہیں کر سکتے جو انہیں عربی رسم الخط سے دور لیجائے ہندوؤں کو اگر اس رسم الخط سے نفرت ہے تو وہ اپنے لئے جو نسا رسم الخط چاہیں تجویز کر لیں ان پر کسی کا جبر نہ ہوگا۔ لیکن مسلمان کو کیوں مجبور کیا جائے کہ وہ کوئی دوسرا رسم الخط اختیار کرے۔ ایک قوم کی زندگی کے لئے رسم الخط کا مسئلہ کس قدر اہم ہے یہ ہم سے نہیں بلکہ نیڈٹ جو اہرلال ہنرو کی زبان سے سنئے وہ اپنی مشہور سوانح عمری کی جلد اول صفحہ ۲۹۵ پر رقمطراز ہیں۔

”رسم الخط اور ادب کا بہت ہی گہرا تعلق ہے اور رسم الخط کی تبدیلی اس زبان کے لئے بہت اہمیت رکھتی ہے۔ جس کا ماضی نشاندہ رہا ہو۔ رسم الخط بدلنے کے ساتھ الفاظ کی شکلیں بدلتی ہیں آوازیں بدلتی ہیں اور خیالات بدل جاتے ہیں قدیم و جدید ادب کے درمیان ایک ناقابل عبور دیوار حائل ہو جاتی ہے اور قدیم ادب ایک ایسی اجنبی زبان کا ادب بن کر بچتا ہے جو مردہ ہو چکی ہو باقی رہا یہ کہ ترکوں نے لاطینی رسم الخط اختیار کر رکھا ہے۔ اس لئے ہندوستان کے مسلمانوں کو بھی رومن (یا دیوناگری) رسم الخط اختیار کر لینا چاہئے سو واضح رہے کہ ترکوں کا کوئی فیصلہ مسلمانان عالم کے لئے واجب الاتباع نہیں۔ ہم اپنے احوال و ظروف اور امیال و عواطف کے خود واقف ہیں اور ملت اسلامیہ کے مصالح و منافع سے آشنا۔ اس لئے ہم پر کسی کے فیصلے کی پابندی لازم نہیں۔“

دو تین ماہ سے کچھ ایسی مصروفیت رہی کہ ادارہ کی طرف سے کوئی نیا پمفلٹ شائع نہیں

ہو سکا۔ بارے اس ماہ "اشتراکیت اور اسلام" کانگریس بے نقاب" اور مسلمان کی زندگی" کے تین جدید پمفلٹ شائع کئے جا رہے ہیں۔ ان پمفلٹوں کے لئے فرمائشیں پہلے ہی سے جمع ہو چکی ہیں۔ اس لئے ان کی تمویل کے بعد بہت تھوڑے پرچے سٹاک میں رہ جائیں گے لہذا جو جناب یہ پمفلٹ اپنے لئے خریدنا چاہیں یا تقسیم کرنا چاہیں بہت جلد اطلاع فرمائیں۔ ادارہ کی طرف سے شائع کردہ پمفلٹوں کا سٹاک اب اس درجہ تک پہنچ گیا ہے کہ ان میں حالات حاضرہ سے متعلق موضوعات پر اسلامی نقطہ نگاہ سے سیر حاصل سجت ہو گئی ہے اس لئے جو لوگ ان موضوعات سے واقفیت حاصل کرنا چاہیں ان کے لئے مکمل سٹاک کا مطالعہ نہایت ضروری ہے جو سائل اس کے بعد پیدا ہوں گے ان سے متعلق ساتھ کے ساتھ اور پمفلٹ شائع ہوتے رہیں گے۔ و ما توفیقی الا باللہ العلیٰ العظیم

ہم نے نومبر کی اشاعت کے لمعات میں لکھا تھا کہ لکھنؤ کے تفسیر حزیب کے سلسلہ میں تمام ملت اسلامیہ نے شیعہ حضرات اور احرار کی منتیں کیں کہ وہ باہمی سرچھٹوں کو چھوڑ کر کسی ایک اسلامی نقطہ پر جمع ہو جائیں۔ لیکن وہ نہ مانے اور اب جمع ہوئے تو اس بات پر کہ دونوں کانگریس کے جھنڈے تلے لڑینگے، اس باب میں ہم نے آل انڈیا شیعہ کانفرنس کے فیصلہ کا حوالہ دیا تھا۔ ہمیں اس کانفرنس کے معتمد اعزازی جناب سید کلپ عباس صاحب کا ایک گرامی نامہ موصول ہوا ہے جس میں انہوں نے فرمایا ہے کہ یہ فیصلہ آل انڈیا شیعہ کانفرنس کا نہیں تھا۔ غالباً آل انڈیا شیعہ پولیٹیکل کانفرنس کا ہوگا۔ واقعہ یہی ہے جیسا کہ سید صاحب نے لکھا ہے۔ اور ہمیں اسنو س ہے کہ "پولٹیکل" کا لفظ سہواً رہ جانے سے آل انڈیا شیعہ کانفرنس سے متعلقہ حضرات کو روحانی کاوش ہوئی۔ اس فرد گذشت کے لئے ہم معذرت خواہ ہیں۔

بائیں ہمہ جس انداز سے یہ خبر اخبارات میں شائع ہوئی تھی اس سے مترشح تھا کہ یہ فیصلہ تمام شیعہ حضرات کا ہے۔

ہندوستان ٹائمز مورخہ ۱۳/۲۶ میں لکھا تھا۔

”آل انڈیا شیعہ پولٹیکل کانفرنس کے آرگنائزنگ سکریٹری صاحب ایک بیان کے ضمن میں انڈین نیشنل کانگریس کو یقین دلاتے ہیں کہ مسلم لیگ ہندوستان کی شیعہ جماعت کی نمائندہ نہیں اور شیعہ حضرات یوپی میں کانگریسی حکومت کے رویہ کے باوجود ہمیشہ کانگریس کے وفادار رہیں گے۔ انہوں نے پھر یقین دلایا کہ شیعہ قومی جنگ میں ضرور شریک ہوں گے“ اس سے ظاہر ہے کہ یہ فیصلہ شیعہ حضرات کا من حیث الجماعت بیان کیا گیا ہے۔ ہم نے ان لوگوں کو جو اس نازک دور میں ملت اسلامیہ سے کٹ کر دوسروں کے ساتھ اپنا پیوند لگا رہے ہیں ”کج ہنڈا“ کہا تھا۔ اسپر سید صاحب بہت بے فروخت ہوئے ہیں۔ ہم ان کی خدمت میں عرض کرنا چاہتے ہیں کہ ملت اسلامیہ میں نشئت افترقی از روئے قرآن کریم اتنا بڑا جرم ہے کہ اسکے لیے کج ہنڈا کچھ ایسا سنگین خطاب نہیں ہے۔ یا نہمہ سید صاحب ذرا اتنا سوچیں کہ انھیں اتنی سی بات پر جب اس قدر غصہ آیا ہے تو جب شیعہ حضرات اہل تسنن کے واجب الاحترام بزرگوں کی شان میں درشت اور نازیبا الفاظ استعمال کرتے ہیں تو انھیں کس قدر رنج ہوتا ہوگا؟

سید صاحب نے یہ بھی ارشاد فرمایا ہے کہ ”کیا طلوع اسلام کی یہ روش ”اجتماعِ ملی اور اختلافِ قلبی“ کی داعی کہی جاسکتی ہے؟ قارئین طلوع اسلام خوب جانتے ہیں کہ شیعہ سنی تنازع کے متعلق ہمارا روش کس قسم کی رہی ہے لیکن ہم سید صاحب کے بادل دریافت کرنا چاہتے ہیں کہ کیا انھوں نے کبھی اسپر غور فرمانے کی بھی تکلیف گوارا فرمائی ہے کہ شیعہ حضرات کا طرز عمل کس درجہ اختلافِ قلبی اور اجتماعِ ملی پیدا کرنے والا ہے؟ لکھنؤ کی کش مکش کے دوران میں یہاں تک کہہ دیا گیا کہ ہندو اگر شیعہ حضرات کے مطالبات مان لیں تو انھیں اجازت ہوگی کہ مساجد کے سامنے باجہ بجائیں اور ذبحیہ گاؤں کو قانوناً روک دیں۔ شیعہ حضرات کو ہدایت کی گئی کہ ہندوؤں سے خرید و فروخت کر کے مسلمانوں کا بائیکاٹ کر دیں۔ کسی بار شیعوں کے لیے مسلمانوں سے الگ جداگانہ انتخاب اور مخصوص نشستوں کی آدازیں اٹھیں۔ ابھی حال میں یہ اعلان کیا گیا ہے کہ شیعہ ایک جداگانہ اقلیت ہیں کیا سید صاحب یا ان کی ”آل انڈیا شیعہ کانفرنس“ نے کبھی ان افتراق انگیز داعیات کے خلاف بھی

لب کشائی فرمائی ہے! دوسروں کو امتلاف و امتحان کی نصیحت کرنے سے پہلے خود اپنوں کی حالت پر
ڈالنی ضروری ہوتی ہے۔ طلوعِ اسلام تو از روئے قرآن کریم افتراق فی الدین کو شرک سمجھتا ہے
اسی لئے اسے اجتماع و امتلاف کی نصیحت تحصیلِ حاصل ہے۔

آخر میں یہ صاحبِ تحریر فرماتے ہیں۔

”اُسکے ساتھ یہ بھی عرض کر دینا ضروری ہو کہ اگر طلوعِ اسلام کو شیعہ پولیٹیکل کانفرنس کے
سیاسی رویے سے اس قسم کا مغالطہ ہوا ہے تو وہ بھی باقی نہ رہنا چاہیے۔ کیونکہ ۱۲ نومبر ۱۹۳۹ء
کے جلسہ میں شیعہ پولیٹیکل کانفرنس نے بھی ۱۹۳۷ء والی تعاون بہ کانگریس کی تجویز پر عملدرآمد
کرنے کو فی الحال ملتوی کر دیا ہے۔“

ہم حیران ہیں کہ اس دعوے کے ساتھ جب ہندوستان ٹائمز مورخہ ۱۱/۲/۴۱ء کی یہ خبر پڑھیں تو کس نتیجہ پر
پہنچیں۔

”شیعہ پولیٹیکل کانفرنس (صنلح لکھنؤ) کی سنٹرل سٹینڈنگ کمیٹی نے اس امر کا ایک ریزولوشن
پاس کیا ہے کہ کانفرنس اس مکمل آزادی کی حامی ہے جس میں تمام اقلیتوں۔ بالخصوص
شیعہ اقلیت کے حقوق کا تحفظ ہو۔ اس اجلاس کے خیال میں یہ ضروری ہے کہ تمام
ایسی تحریکوں کے ساتھ عملی تعاون کیا جائے جو قومیت پرستی پر مبنی ہوں۔ خواہ وہ کسی پارٹی
کی طرف سے وجود میں آئیں!“ اس کے بعد مسلم لیگ سے بیزاری کا اعلان کیا گیا ہے۔

کانگریس سے تعاون والی تجویز پر عملدرآمد کرنے کا التوا ایک طرف اور کانگریس کے ساتھ عملی تعاون
(Active Support) کا ریزولوشن دوسری طرف۔ شاید سید صاحب ان دونوں میں
تطابق پیدا کر سکیں۔ یہ چیز ہماری سمجھ سے تو بالا ہے۔

طلوعِ اسلام

(اسدِ ملتانی)

شبِ تمدنِ مغربِ قریبِ انجامِ است کٹنائے چیتم کہ وقتِ طلوعِ اسلامِ است
اساسِ بامِ فلکِ بوسِ اینقدرِ خامِ است کہ ضعفِ بامِ بقدرِ بلندیِ بامِ است
”ہر آنکہ محرمِ بادِ صباست می داند“ گدّامِ سمتِ روانیِ دورِ ایامِ است
مباشش منتظرِ عشوہ و کرشمہِ خاص نگاہِ کن بہ جمالے کہ جلوہ اش عامِ است
دلِ زبونِ تو گردِ خورنگِ گاہش نیست لگو کہ عشقِ بہ مقصودِ خویشِ ناکامِ است
گجا بودِ دگراں را اُمیدِ آزادی اگر کہ بوتیرِ بامِ حرمِ تیرِ دامِ است

شرابِ نابِ بخواہی؟ ز شاخِ تاکِ بکیر

مخورِ فریبِ مے لالہ گوں کہ در جامِ است

سلیم سید کے نام.... دوسرا خط

(از جناب چوہدری غلام احمد صاحب پرتو دینی اے)

سلیم اتم درست کہتے ہو کہ جمعۃ الوداع کے دن جامع مسجد میں قریب پچاس ہزار مسلمانوں کا اجتماع ہوگا۔ بلکہ اس سے بھی زیادہ۔ اور تم نے یہ بھی ٹھیک کہا کہ اس عظیم الشان گروہ کے ایک آواز پر جھکنے اور اٹھنے کی ہم آہنگی کا نظارہ بڑا دلکش تھا۔ اس کی دلکشی تو اس سے بھی ظاہر ہے۔ کہ بڑے بڑے سیاح آپ کے اس "تماشے" کی تصویریں لینے دوڑ دوڑ سے آتے ہیں اور ان کے لئے مسجد کے سب سے بلند مقام پر ان حضرات کی طرف سے سہولتوں کے سامان بہم پہنچائے جاتے ہیں۔ جنے اگر تصویر کشی کے متعلق فتوے طلب کیا جائے تو کبھی تکفیر سے ڈرے بات نہ کریں۔ یہ تو تھا حبلہ معترضہ۔ لیکن سلیم! میں پوچھتا ہوں کہ مسلمانوں کے اس قدر حجوم میں کتنے انسان تھے کہ جسمانی حرکات کی ہم آہنگی کے ساتھ ان کے قلوب بھی ہم آہنگ ہوں۔ اسلام وحدت خیالی کے بعد۔ کہ جسے اصطلاح میں ایمان کہا جاتا ہے۔ وحدت فی العمل کا سبق سکھانے آیا تھا۔ اور اس اتحاد و عمل بلکہ اتلاف خیال و عمل کے بہترین مظاہرے اسی قسم کے اجتماعات تھے۔ لیکن ذرا غور کر کے بتاؤ تو سہی کہ اس ظاہری اتحاد و عمل میں حقیقی اتحاد خیال و اعمال کا جذبہ کس حد تک کارفرما تھا۔ تم نے دیکھا ہوگا کہ مولوی صاحبان صفت بہ صفت۔ ادھر ادھر لوگوں کو نماز باجماعت کے مسئلے بتاتے پھرتے تھے۔ وہ سمجھاتے تھے کہ صفیں کس طرح سیدھی رکھنی چاہئیں۔ دونوں پاؤں کے درمیان فاصلہ کس قدر ہونا چاہیے۔ کنہے کے ساتھ کندھانہ ملنے سے کتنا عذاب ہوگا۔ پہلی صف میں بیٹھنے سے کس قدر ثواب ہوگا۔ لیکن سلیم! ان میں سے کسی ایک نے یہ بھی بتایا کہ مسلمان! تم یہاں حج کس غرض کے لیے چھو؟ تمہیں نماز کیا پیغام دیتی ہے؟ عبادت کے ساتھ ملنا کیوں ضروری ہے؟ یہ اٹھنا۔ بیٹھنا کیسا ہے! صفیں کیوں سیدھی ہونی چاہئیں! امام صرف ایک ہی کیوں ہوتا ہے! اور اسکی ایک آواز پر بلاچوں و چرا سب کو ایک ہی حرکت کیوں کرنی

پڑتی ہے! وہ غلطی کرتا ہے تو اس کی غلط متا بہت اس وقت کیوں ضروری ہوتی ہے! ایک وقت میں
 ایک ہی جماعت کیوں ہوتی ہے۔ متعدد جماعتیں کیوں نہیں ہو سکتیں؟ تماشا دیکھنے والے سیاح
 جب اس نظارہ کو اپنے الفاظ میں بیان کرتے ہیں تو مسلمانوں کے ضبط و انضباط۔ اس وحدت
 فی الخیال و العمل۔ اس یک نگی اور ہم آہنگی۔ اس اطاعت۔ و متک بالجماعت کی بے حد تعریف کرتے
 ہیں۔ لیکن میرا خیال ہے کہ اس حقیقت سے وہ بھی آشنا ہو چکے ہیں کہ یہ سب مظاہرہ اب صرف جموں تک
 ہی محدود ہو چکا ہے۔ قلوب پر اسکا کچھ اثر نہیں۔ یہ ایک رسم بننے رہ گیا ہے۔ اس کی روح بالکل بھلائی جا چکی
 ہے۔ آج دنیا کی ہر قوم اپنی تمام قوت اس بات کے لیے صرف کر رہی ہے کہ اُنکے افراد میں اتحاد خیال
 و وحدت عمل پیدا ہو۔ اُنکے قلب و نگاہ میں یک جہتی اور ان کی حرکات و سکنات میں یکانگت پیدا
 ہو جائے۔ وہ ایک "امام متفق علیہ" کی آواز پر سب کے سب جھک جائیں۔ اور سب کے سب اٹھ کھڑے ہوں
 اب اندازہ لگاؤ کہ جس قوم میں یہ سب چیزیں بلا محنت و کاوش خود بخود موجود ہوں۔ اور اس سے
 نتیجہ کچھ برآمد نہ ہو۔ تو اسے تمہارے روح مظاہرہ نہ کہو گے تو اور کیا کہو گے۔ اور پھر یہ بھی دیکھو کہ یہ دنیا ضبط و
 انضباط تلاش کر رہی ہے محض اس لیے کہ اس انداز سے اپنے اندر قوت پیدا کر کے اپنی ستم کوشیوں
 کی تشنگی کمزوروں کے خونِ ناحق سے بجھائے۔ لیکن ملتِ اسلامیہ میں یہ سب کچھ اس لیے پیدا کیا جاتا ہے
 کہ اُنکے قلوب مزگی ہوں۔ اُن کی رُوح میں بالیدگی آئے وہ ہر وقت اللہ تعالیٰ کو سامنے رکھیں۔
 انکا جھکنا ہو تو اُسکے لیے، اٹھنا ہو تو اُسکے لیے۔ اُن کی قوت ناکوانوں کی حفاظت کے لیے ہو۔ اُنکی
 طاقت ضعیفوں کے حقوق کی نگہداشت کرے۔ وہ اپنے ایمان و اعمال صالح سے ایسی قوت
 پیدا کریں کہ استخلاف فی الارض کی نعمتِ کبریٰ سے نوازے جائیں۔ اور اس استخلاف سے مقصود
 ملوکیت نہ ہو۔ بلکہ اس دنیا میں خدا کی بادشاہت کا قیام ہو۔ ضابطہ خداوندی کی تنفیذ و ترویج ہو۔ سلیم
 اندازہ لگاؤ کہ رمضان کا آخری جمعہ۔ ان مقاصدِ عالیہ کے حصول کے لیے کس قدر عظیم المرتبت نفسیاتی
 کیفیتیں اپنے اندر رکھتا ہے بہیہ بھر سے خدا کے بندوں میں جسمانی اور روحانی انقلاب پیدا کیا جا رہا
 تھا۔ انہیں ٹھیکہ سپاہیانہ زندگی کا خوگر بنایا جا رہا تھا۔ اُنکے دلوں کو تمام خباثتوں سے پاک اور انکا

نگاہوں کو تمام خباثتوں سے مرکئی بنایا جا رہا تھا۔ ان سے حلال و طیب چیزیں بھی چھڑانی گئی تھیں کہ انکا ذہن کبھی حرام و خبیث چیزوں کی طرف توجہ بھی نہ کرے۔ اسکے بعد انھیں ایک جگہ جمع کیا گیا کہ وہ جائزہ لیں اپنے تمام اعمال کا۔ اور محاسبہ کریں اس انقلاب کا جو انکے اندر پیدا ہوا ہے۔ اپنی انفرادی خودی جبکیوں استحکام کرایا گیا ہے، اسے اگر ایک اجتماعی شکل میں جذب کر دیں۔ اور یوں اطاعت امیر۔ مرکزیت۔ اثبات۔ منسک بالجماعت۔ اتحاد عمل۔ امتلاف خیالات کے جیتے جاگتے مظاہرے سے تجدید عہد و وفا کریں۔ اور اٹھتے اور جھکتے بار بار اس آقائے حقیقی کے سامنے اس بات کی عملی شہادت پیش کریں کہ :-

اِنَّ صَلَاتِيْ وَنُسُكِيْ وَمَحْيَايَ وَمَمَاتِيْ - لِلّٰهِ رَبِّ الْعَالَمِيْنَ ۝

میری نماز اور میری قربانیاں۔ میرا جنینا۔ میرا مرنا۔ سب اللہ رب العالمین کے لیے ہے
 سلیم! تم سمجھتے ہو کہ مزکی و مقدس نفوس کی یہ جماعت دنیا میں کیا کچھ نہ کر سکتی ہوگی۔ لیکن ذرا ایچترتہ
 اس ہجوم مومنین کی نماز پر پھر ایک بنگاہ ڈالو۔ ساری نماز پر نہیں۔ نماز کے صرف ایک ٹکڑے پر۔ ذرا اندازہ
 لگاؤ کہ پچاس لاکھ ہزار ان لوگوں کا گروہ۔ اپنے اللہ کے سامنے رُو بہ قبلہ مسجد میں کھڑے۔ یہ اقرار
 کر رہا ہو کہ :-

اَيُّهَا كَعْنَعِدُ

اے اللہ! ہم صرف تیری محکومیت کو جائز سمجھتے ہیں۔ اسکے علاوہ ہر قسم کی غلامی کا طوق ہم پر حرام ہے
 لیکن زبان سے یہ الفاظ ادا کر رہا ہوا اور دماغ سینکڑوں خداؤں کا بتکدہ بن رہا ہو۔ تو اس دعوے کو
 تم خدا فریبی۔ اور خود فریبی نہ کہو گے تو اور کیا سمجھو گے؟ اب اگر کوئی یہ کہے کہ ان لوگوں نے نماز
 نہیں پڑھی۔ اپنے آپ سے غلاری اور خدا سے دہو کہ کیلے تو مشرق سے مغرب اور شمال سے جنوب
 تک کے حاملان دین میں لٹ لیکر اسکے پیچھے پڑ جاتے ہیں۔ اور اسمیں یہ بیچارے بھی معذور ہیں۔ ایسے
 کہ انہیں بتایا ہی یہ گیا ہے کہ اگر ہاتھ فلاں مقام پر باندھ لیے جائیں۔ پاؤں میں اتنا فاصلہ رکھ لیا
 جائے۔ انگلیوں کا رخ فلاں سمت ہو۔ سجدے میں فلاں فلاں حصے پہلے زمین بوس ہوں۔

العناظ اپنے صحیح مخرج سے نکلیں، تو نماز ہو جاتی ہے۔ اور جب پوچھو کہ اس بات کی کیا سند کہ اس سے نماز واقعی ہو جاتی ہے، تو جواب مل جاتا ہے کہ اسکا علم تو قیامت ہی کو ہو گا کہ دنیا دار العمل ہے۔ جزا یہاں نہیں مل سکتی۔ اسیلئے پتہ بھی یہاں نہیں لگ سکتا۔ اور جب ان سے کہو کہ بھائی اللہ تعالیٰ تو ایمان و عمل کی جزا، استخلاف فی الارض اور وراثت زمین فرماتا ہے، تو کہہ دیتے ہیں کہ اس ارض سے مراد حنت کی زمین ہے۔ لیکن سلیم! ان باتوں کو تم کسی سے نہ پوچھو۔ قرآن کریم تمہارے سامنے ہے۔ انسانیت کے معراج کبریٰ کے دو رمایوں کی تاریخ تمہارے پاس ہے ان چیزوں کو دیکھو اور پھر

ہمیں تفاوتِ راہ از کجاست تا بحجاب

مہتہیں معلوم ہے کہ سنہ میں روزے فرض ہوئے۔ اور اسی رمضان کی سترہ تاریخ کو ان روزہ دار نمازیوں کی قوتوں کا امتحان بھی لے لیا گیا۔ یورپین مؤرخ کہتے ہیں کہ واٹرلو کی لڑائی نے یورپ کی تاریخ کا نقشہ بد ل دیا۔ لیکن ان کی تنگ نگاہیں ذرا اور آگے بڑھتیں تو دیکھتیں کہ سنہ کے رمضان میں بدر کے میدان میں جو لڑائی ہوئی اُسے دنیا کی ہسٹری کو بد ل دیا۔ باطل و ظلمت کی تمام قوتیں اپنے ساز و سامان سے آراستہ اس ارادے سے میدان میں نکل آئیں کہ (معاذ اللہ، اللہ کے نور کو دنیا سے مٹا دیا جائے۔ مسلمانوں کی کل کائنات، قریب تین نفوس، جو ابھی ابھی اپنا گھر بار چھوڑ کر دوسروں کے ہاں پناہ گزین ہوئے تھے۔ بے سرو سامان۔ بظاہر بے کس و بے بس۔ اُنکے لیے اب زندگی اور موت کا سوال تھا۔ نہیں الحق و باطل کے غلبہ کا سوال تھا۔ ان روزہ داروں نے کیا کیا؟ اپنے بچوں تک کو لے کر، کھجوروں کی ٹہنیوں اور اونٹوں کی پسلیوں سے مسلح۔ میدانِ جہاد میں آگئے۔ سلیم اذرا اس موقع کی نزاکت کا اندازہ لگاؤ اور اسکا احساس اس سے کرو کہ خود نبی اکرمؐ نے اس لق و دق صحرا میں نہایت خشوع و خضوع سے اپنے رب کو پکارا اور کہا کہ اے اللہ! تیرے بندوں کی یہ ٹھی بھر جماعت مجھ سے تیرے نام کی بلندی اور تیرے پیام کی حفاظت کو لیے سر بچھ اس میدان میں جمع ہو گئی ہو اگر آج یہ سب شہید ہو گئے تو دنیا میں تیرا نام لینے والا کوئی نہیں رہے گا۔ مانگنے والے نے ابھی اپنی دعا بھی ختم نہیں کی تھی کہ دینے والے نے اسے اپنی رحمتوں سے یوں نوازا کہ:-

۱۲ فی ممد کھر بالف من الملائکة مرد فین ۵

میں تمہاری مدد کے لیے ہزار فرشتے لگتا بھیجے گا۔ فرشتے تمہاری مدد کے لیے آئیں گے اور

وہ آکر کیا کریں گے؟

فَشَبَّتُوا الَّذِينَ آمَنُوا - سَأَلْتَنِي فِي قُلُوبِ الَّذِينَ كَفَرُوا وَالرَّعْبِ

مسلمانوں کے دلوں کو مضبوط رکھو۔ میں کفار کے دلوں میں تمہاری دہشت طاری کر دوں گا

فی الحقیقت وہ ملائکہ جنہوں نے خلیفہ فی الارض کو جھک کر سلام کیا تھا۔ اُنہیں یونہی مدد کرنی چاہیے تھی لیکن سلیم اللہ تعالیٰ نے یہی نہیں کہہ دیا کہ تم مزے سے بیٹھے رہو۔ سب کچھ ہمارے فرشتے ہی کر دیں گے۔ بلکہ اس وقت ایک مکمل ضابطہ سامنے رکھ دیا کہ تمہیں کیا کرنا ہے، ذرا غور سے سنو کہ وہ ضابطہ کیسے، و ہدایات کس قسم کی ہیں۔ فرمایا:-

اے ایمان والو! جب تم میدان جنگ میں کفار کے سامنے جاؤ تو انکو پیٹھ پیست دکھاؤ۔ یاد

رکھو۔ جو آج کے دن پیٹھ دکھائیگا۔ اِلا اس بات کے وہ پتیرا بدلتا ہو یا اپنی فوج میں آنے

کے لیے ایسا کرتا ہو۔ اسپر اللہ کا غضب ہوگا۔ اور اُسکا ٹھکانہ جہنم ہوگا اور وہ بہت بُرا

ٹھکانہ ہے۔

سلیم! سنتے ہو کہ مخاطب کون سے مسلمان ہیں اور غور کرتے ہو کہ اپنی قوم کا ساتھ چھوڑ دینا دشمن کے مقابلہ میں پیٹھ دکھا دینا۔ کس قدر جرمِ عظیم ہے۔

پھر فرمایا:-

”اے ایمان والو! اللہ کی اور اسکے رسول کی اطاعت کرو۔ اور اس سے مت پھرو۔ درانحالیکہ

تم سن رہے ہو۔ اور ان لوگوں کی طرح مت ہو جانا۔ جنہوں نے کہہ دیا کہ ہم نے سن لیا۔

حالانکہ وہ (صحیح معنوں میں) سنتے نہ تھے۔ اے مسلمانو! اللہ اور اسکے رسول کی آواز پر

لبیک کہو۔ جسوقت وہ تمہیں اس چیز کی طرف بلائے جو زندگی بخشنے والی ہے۔


سمجھتے ہو کہ خدا کی راہ میں ”مَرَجَانِے“ کا نام زندگی کیوں رکھا جاتا ہے؟ اس عظیم الشان حقیقت پر غور کرو۔

موت اور حیات کے سربتہ راز تم پر منکشف ہو جائینگے۔ اور پھر اس اطاعت پر بھی غور کیا جس میں سُننا منظر ہے۔ یہ بالمشافہ اطاعت زندہ مرکز کی اطاعت نہیں تو اور کیا ہے۔

پھر فرمایا:-

”اے مسلمانو! جب تم کسی جماعت کے مقابلہ میں جاؤ تو ثابت قدم رہو۔ اور اللہ کو شدت سے یاد کرو۔ تاکہ تم کامیاب ہو جاؤ۔ اور اللہ کی اور اُس کے رسول کی اطاعت کرو۔ اور آپس میں مت جھگڑو۔ ورنہ تمہارے حوصلے پست ہو جائینگے۔ تمہاری ہوا اکھڑ جائیگی۔ ثابت قدم رہو۔ اللہ ایسے ہی لوگوں کے ساتھ ہوتا ہے“

سیلم! سنئے ہو کہ یہ ہدایات کیا ہیں! یہ زندگی کا پیغام ہیں۔ یہ اسلام کی رُوح ہیں۔ یہ ایک عبدِ مومن کے اظہارِ عبودیت کا حقیقی مفہوم ہیں۔ یہ صرف سنہ کے بکر موعظ کے وقتی احکام نہیں۔ بلکہ قیامت تک۔ جب تک حق و باطل میں آدیزیش کا امکان ہے۔ جب تک خیر و شر کا مقابلہ ہے۔ جب تک شرارِ بولہبی چراغِ مُصطفوی ستیزہ کار ہے۔ اس وقت تک کے لیے۔ تمام مسلمانانِ عالم کے واسطے ایک دستورِ اساسی ہر ایک لائحہ عمل ہے۔ یہی ہدایات ہیں جنکے لیے رمضان کے روزے اور اُن روزوں کا جمعۃ الوداع ہے سیلم! اب تم خود فیصلہ کرو کہ صبح نتائج پیدا کرنے والے ان تین سو مسلمانوں کے روزے اور نمازیں بھینیں۔ یا اس ساٹھ ستر ہزار کا رسمی اجتماع کہ جس میں مقصدِ روح کی طرف کسی کی توجہ نہ ہو سو بھائی! نادان کیوں بنتے ہو! کیا تم اتنی سی بات بھی نہیں سمجھ سکتے کہ سحری اور افطاری کے گولے قلعہ کی دیواریں نہیں ڈھا سکتے ہر چند اُنکا دہما کا اور دھواں اصلی گولوں ہی کا سا ہوتا ہے۔



عید کے متعلق میں نے منہیں پچھلے سال بتایا تھا کہ یہ نزولِ قرآنِ کریم کی یاد میں اسلامی جشن ہے۔ تم دُنیا بھر کی قوموں کے مختلف جشن و مسرت کے تیوہاروں کو دیکھو۔ ان میں یا تو کسی انسان کی یادگار کا جذبہ پنہاں ہوگا۔ یا مظاہرِ فطرت کی نیرنگیوں کی تقریب۔ یا نئے موسم کا استقبال۔ لیکن تم سمجھتے ہو کہ انسانوں کی یادگاریں مٹ سکتی ہیں۔ دُنیا وی واقعات بھلائے جاسکتے ہیں، تاریخ کے


صفحات گم ہو سکتے ہیں۔ بڑی بڑی چٹانوں پر گاڑی ہوئی لاکھیں اور ان لاکھوں پر کندہ کی ہوئی داستانیں۔ زلزلے کے ہاتھوں تباہ ہو سکتی ہیں لیکن خالی کے آخری رسول کا وہ ازلی وابدی پیغام جو قرآن کی دفتین میں محفوظ کر دیا گیا ہے۔ کبھی مٹ نہیں سکتا کہ اس کی حفاظت کی ذمہ داری خود اُسے ملی ہے جو زندہ ہے کبھی مرنے نہیں سکتا جو قائم ہے کبھی فنا نہیں ہو سکتا۔ وہ باقی ہے وہ زندہ ہے اسکا کلام بھی زندہ ہے یہ جشنِ عید اسی خدائے حی و متیوم کے زندہ قرآن کے نزول کی یادگار میں ہے۔ او جب تک دنیا رہے گی۔ یہ یادگاریں باقی رہیں گی۔ اللہ اکبر۔ لا الہ الا اللہ۔ واللہ اکبر۔ اللہ اکبر۔ واللہ الحمد۔

پھر جس طرح یہ کتاب دُنیا کی کتابوں سے عجیب تر ہے۔ اس کی یاد بھی دُنیا کی تمام یادگاروں سے مزالی ہے۔ دُنیا کے جشنِ بھیل مناشے، رنگِ رگ عیش و نشاط سے منائے جاتے ہیں لیکن شاعرِ لہجہ کی یادگاروں کے جشنِ منانے کے لیے ایک بالکل الگ پروگرام تجویز کیا گیا ہے اس کے لیے مہینہ بھر سے لوگ تیار کئے جا رہے تھے۔ انہیں سکھایا جا رہا تھا۔ کہ دُنیا کی تمام جھوٹی طاقتوں سے عمدہ موڑ کر اس ایک خدا کے غلام بن جاؤ۔ مانگو تو اسی سے مانگو جھکو تو اسی کے سامنے ٹھکوی بھوکے اور پیاسے رہ کر اپنے فرائض سرانجام دو۔ یہ ایک ٹریننگ تھی جو سپاہی کو میدان میں لانے سے پیشتر دی جاتی ہے۔ پورے ایک مہینے کی ریاضت و محنت سے قلوب میں تقویٰ پیدا کرو تو انہیں ایک جگہ جمع ہونے کا حکم دیا کہ نیک دل اور پاکیزہ دماغ لے کر سر جوڑ کر بیٹھیں اور سوچیں کہ ہمیں اس امتیازی زندگی کے حصول و استبقا کے لیے کیا کچھ کرنا ہے، جو مومنین کی خصوصیت ہے اور جبکا وعدہ قرآن کریم میں موجود ہے۔

سَلِّمُوا! اسلام رہبانیت کا مذہب نہیں۔ دنیا تیاگ دینا۔ زریب و زنیب سے نفرت کرنا۔ مہنسی خوشی سے بیزار ہو کر غمناک مہنسی بنانا۔ یہ اسلام نہیں سکھاتا۔ اس فیشن میں عمدہ کپڑے پہننے سے، اچھے اچھے کھانے پکانے سے۔ دوستوں کو تحائف دینے سے۔ بچوں کے لیے خوشی اور مسرت کے سامان بہم پہنچانے سے۔ اسے نہیں روکا لیکن اسلام جس طرح دُنیا کی ہر مصیبت کے وقت خدا کی یاد کو سامنے لے آتا ہے۔ اسی طرح وہ ہر آسائش اور مسرت کی تقریب پر خدا کے محتاج و مفلس بندوں کو

بھی نہیں بھلاتا۔ اسلئے اُسے کہا ہے کہ جب تم اپنے اور اپنے بچوں کے لئے سامانِ آسائش و مسرت بہم پہنچانے لگو تو سب سے پہلے یہ دیکھو کہ غریب اور نادار لوگوں کی مسرت کا کیا انتظام ہے۔ پہلے اُنکی خوشی کا سامان کرو پھر جشنِ یادگار میں آؤ۔ کہ جب تک قوم کے تمام افراد جشن میں شریک نہ ہونگے جشنِ کمل نہ ہوگا۔ تمہاری خوشی اسی میں ہے کہ ساری قوم خوش ہو، تمہاری بڑائی اسی میں ہے کہ ساری قوم بڑی ہو، سلیم! تمہیں کیا معلوم کہ قوم کی حالت کیا ہے؟ اسکا اندازہ اس سے مت لگاؤ کہ تمہارے سامنے نئے نئے کپڑے پہننے والے مسلمانوں کا اجتماع ہے! قوم کی حالت کا اندازہ لگانا ہو تو جاؤ ان گھروں کے اندر جہاں سے یہ نئے کپڑوں والے مسلمان باہر آئے ہیں۔ اور دیکھو کہ کتنے گھر ہیں کہ جن میں منگے اور ٹھلیاں اونڈی پڑی ہیں۔ کہ کئی دنوں سے ان میں آٹا نہیں پڑا۔ دیکھو کہ کتنے چولھے ہیں جن میں نمکڑی نے حالاً تَن رکھا ہے کہ کئی وقت سے ان میں آگ نہیں جلی۔ دیکھو کہ کتنی شریف عورتیں ضرورت کے لئے گھروں سے باہر نہیں آسکتیں کہ اُنکے سر پر چادر نہیں ہے۔ دیکھو کہ کتنے بچے اور بوڑھے رات بھر اُلاؤ کے گرد بیٹھے رہتے ہیں کہ اس سردی میں اُنکے پاس اوڑھنے کو لحاف نہیں۔ دیکھو کہ کتنے جوان مریض موت کے مُتہ میں کھنچے چلے جا رہے ہیں کہ ان کی دوائی کے لئے گھر میں پیسہ نہیں۔ سردی بھوک محتاجی اور بربادی کے ان ہولناک مناظر کو دیکھو اور پھر اندازہ لگاؤ کہ قوم کی کیا حالت ہے؟ اور اگر تمہارے سینے میں دل اور دل میں احساس کی کوئی رُتق باقی ہے، تو پھر سوچو کہ آج یہ تمہارا جشنِ مسرت کا جشن ہے یا بربادی کا ماتمِ سلیم! میں جانتا ہوں کہ خوشی کے موقع پر مصیبتوں اور تکلیفوں کی یاد بدمشگونی خیال کی جاتی ہے۔ آج جس دُور سے ہم گزر رہے ہیں یہاں میں خوشی کو خوشی سمجھنا۔ خود اپنے آپ کو فریب دینا ہے۔ قوم کی حالت یہ ہے لیکن سلیم! جانتے ہو کہ قوم کے راہ نما، شریعتِ مقدسہ کے علمبرداران۔ کون سے اہم مسائل کے حل دریافت کرنے میں مصروف جہاد ہیں؟ اگر تم یہ جانتا جا ہو تو دہلی سے شائع ہونے والے اخبارِ محمدی اور امرتسر سے شائع ہونے والے اخبارِ "اہلحدیث" کے اکتوبر۔ نومبر کے پرچے اٹھا کر دیکھو، ان میں اس مسئلہ جلیبہ پر گرما گرم بحث چل رہی ہے کہ لٹکے اور لٹکی کے ختنے کی عوت قبول کرنا جائز ہے یا نہیں اِنَّا لِلّٰہِ وَاِنَّا اِلَیْہِ رَاجِعُوْنَ۔ اور یہ دونوں اخبار

اس جماعت کے ترجمان ہیں جسکے اسلاف میں ہمیں سید احمد بریلوی اور شاہ اسماعیل شہید علیہ الرحمۃ کے خندہ اسمائے گرامی ملتے ہیں۔ کہتے ہیں کہ جب ترکوں نے قسطنطنیہ پر حملہ کیا ہے۔ اور انکی فوجیں شہر کی چار دیواری تک آپہنچی ہیں تو شہر کے اندر پادریوں کی سب سے بڑی مجلس چالیس دن سے اس مسئلہ پر بحث کر رہی تھی کہ حضرت علیؑ پر جو مادہ نازل ہوا تھا اس میں ردیٰ خمیری تھی یا خطیری۔ مسلمان ان واقعات کو پڑھتے ہیں اور تحقیر کی مہنسی مہنس دیتے ہیں۔ لیکن نہیں سوچتے کہ خود انھے اپنے گھر میں کیا ہو رہا ہے۔



سیلم اب تمہاری آخری بات کا جواب رہ گیا کہ جب ہمارے ان اجتماعات میں آج وہ روح او مقصد نہیں رہا تو میں پھر ان کی پابندی اور ان کو قائم رکھنے کی کیوں اس قدر شدت سے تاکید کرتا رہتا ہوں عزیزم! یہ اسلئے کہ جیسا کہ میں کسی بار لکھ چکا ہوں، ہماری فلاح و سعادت اپنی مناسک شعائر کی راہ سے آئے گی۔ اور اس سعادت کے بعد ہماری شوکت و عظمت کے قیام کے ضامن بھی یہی مناسک اجتماعات ہونگے، سو آج اگر ہماری شہر آن کریم سے دوری کے باعث ان میں وہ روح باقی نہیں رہی جو زندہ نتائج کا موجب تھی تو ان کی صورت ضرور باقی رکھنی چاہیے کہ جب اللہ تعالیٰ ہم پر سے یہ عذاب اٹھالیگا جس میں ہم ایک مدت سے مبتلا ہیں۔ تو اسی قالب میں روح آجائیگی۔ اور پھر یہ چلتا پھرتا جیتا جاگتا انسان بن جائیگا اگر روح پہلے مٹ چکی تھی۔ اور صورت کو ہم اب مٹادیں تو پھر ہماری نشاۃ ثانیہ کی کوئی اُمید باقی نہیں رہے گی۔ یہی وجہ ہے کہ عید کی نماز کے بعد میں نے منہیں خاموش بیٹھنے کی تاکید کی تھی، اگرچہ خطیب کا ایک لفظ بھی تمہارے کانوں تک نہیں پہنچ سکتا تھا اور اگر پہنچتا بھی تو اس سے منہیں کچھ فائدہ نہ تھا کہ وہ عزنی میں تھا اور تم عزنی جانتے نہ تھے۔ اور اگر جانتے بھی ہوتے تو بھی اس میں منہیں مسائل حاضرہ کے متعلق کوئی چیز نہ مل سکتی، کہ انکے نزدیک تو خطیب ایک رسم شرعی ہے جس کی ادائیگی سے "ثواب" ہوتا ہے۔ باقی رہا یہ کہ لوگوں نے اس قدر بھاگم ڈوڑ کیوں شروع کر رکھی تھی سو اسکا جواب مجھ سے نہیں ان مولوی صاحبان سے پوچھو جو اپنی ذاتی آواز کو دُور تک پہنچانے کے لیے ٹیلیفون کا استعمال بالکل جائز سمجھتے ہیں۔ لیکن یہ حیثیت خطیب و امام اپنی آواز کو دُور تک پہنچانے کے لیے آلہ مکبر الصوت کا استعمال حرام قرار دیتے

ہیں۔ اور تمہیں معلوم ہے کہ اس نتیجہ پر پہنچنے کے لیے ہمارے ان "مفتیانِ کرام" کے پاس ذرائع کیا ہیں۔
 مکبر الصوت (Loud speaker) کی حلت و حرمت کے متعلق فیصلہ کرنے کے لیے یہ ضروری
 تھا کہ معلوم کیا جاتا کہ اس آلہ کی ماہیت کیا ہے اور جو آواز سامعین تک پہنچتی ہے، وہ واقعی مکلم کی آواز
 ہوتی ہے یا کوئی اور۔ اب سنیے کہ یہ تحقیق کن ذرائع سے ہوئی ہے۔ ہمارے دینی مرکز یعنی دارالعلوم
 دیوبند کے مفتی۔ جناب مولانا محمد شفیع صاحب نے ان فتاویٰ کا ایک مجموعہ شائع فرمایا ہے جن
 میں "عبادات مقصودہ" کے لیے اس آلہ کی حرمت کا فیصلہ کیا گیا ہے۔ اس رسالہ (السبائح المفیدہ
 فی حکم الصنائع المحببہ) کے صفحہ ۲۰ پر درج ہے کہ الگزنڈر رہائی اسکول بھوپال کے سائنس ماسٹر
 جناب برج نندن لال صاحب سے دریافت کیا گیا اور وہ فرماتے ہیں کہ "برقی قوت کی وجہ سے میں تو
 کم از کم یہ مانتے ہیں تا مل کرتا ہوں کہ اصل آواز ہے اور اسکا انکار بھی مجھ سے ممکن نہیں کہ ثبوت مشکل ہو
 یہ ہے منجملہ ذرائع تحقیق ہمارے ان مفتیانِ کرام کے جن کی بنا پر حلت و حرمت کے فیصلے صادر ہوئے
 ہیں۔ اور یہ حضرات ان اسلاف کے جانشین ہونے کے مدعی ہیں۔ جنکے متعلق قرآن کریم نے فرمایا
 وَسَخَّر لَكُم مَّا فِي السَّمٰوٰتِ وَالْاَرْضِ جَمِيعًا۔ (زمین و آسمان جو کچھ ہے سب تمہارے تابع
 فرمان ہے) اب سلیم! تم خود سمجھ جاؤ گے کہ ہم کہاں ہیں اور قرآن کریم ہمیں کہاں لے جانا چاہتا تھا۔
 والسلام!
 پرویز

۱۰ نام سے نگہرایے رسالہ اردو میں ہے

ہندوؤں مسلمانوں کی مشترکہ دلچسپیاں

رجناب محمد اکرم خاں صاحب مدیر روزنامہ شمس ملتان،

اگر کسی ملک میں ایک سے زیادہ قومیں آباد ہوں تو خوشگوار تعلقات قائم رکھنے اور صلح و امن کی زندگی بسر کرنے کے لیے باہمی میل جول اور بہت سے معاملات میں تعاون اور اشتراک عمل نہایت ضروری ہوتا ہے۔ چنانچہ ہندوستان میں ہندوؤں اور مسلمانوں کو انتظامی، سیاسی، کاروباری اور معاشرتی امور میں مل جل کر کام کرنا پڑتا ہے۔ اس قسم کی اکثر ضروریات تو ایسی ہوتی ہیں جنہیں اشتراک عمل ناگزیر ہوتا ہے، جیسے ملازمت میں، تجارتی کاروبار میں، کمیٹیوں اور کونسلوں میں لیکن اس لازمی اشتراک کے علاوہ آپس کے میل جول سے خود بخود بہت سی ایسی مشترکہ دلچسپیاں پیدا ہو جاتی ہیں۔ جن میں دونوں اپنی خوشی سے برابر حصہ لیتے ہیں۔ ظاہر ہے کہ مجبوری کے اشتراک کے بہ نسبت یہ رضا مندانہ تعاون زیادہ قابل قدر ہے۔

ان مشترکہ دلچسپیوں میں غالباً سب سے دیرینہ وہ ”روحانی“ مشاغل ہیں جو ہندوؤں میں یوگ اور مسلمانوں میں تصوف کے نام سے رواج پا چکے ہیں، جہاں تک اسلامی تصوف شریعت کی حدود کے اندر رہ کر صلح کل مسلک کی تلقین کرتا ہے۔ اس سے قطع نظر بعض باتوں میں مسلمان صوفی ان حدود سے نکل کر ہندو یوگیوں کے ساتھ دستِ تعاون بڑھاتے ہیں۔ اور مذاہب کی حد بندیوں سے بالاتر ہو کر بزرگم خود وحدتِ انسانی کی طرف قدم اٹھاتے ہیں۔ اس فلسفہ کے عملی نتیجے ہماری معاشرت میں مختلف صورتوں سے نمایاں ہیں۔ ہندو یوگیوں کے مسلمان چیلے اور مسلمان پیروں کے ہندو مڑید۔ غرضوں اور توالی کی مجالس میں ہندوؤں کی شرکت اور مسلمان نقرار کا ہندوانہ لباس وغیرہ اس کی عام مثالیں ہیں۔ یہی وجہ ہے کہ بعض اکابر جو ہندوؤں اور مسلمانوں کی متحدہ قومیت کو نصب العین بنا چکے ہیں۔

تصوف کے اندر کامیابی کی ایک جھلک محسوس کرتے ہیں۔

ان روحانی مشاغل کے بعد دوسرے درجے پر وہ میلے آتے ہیں۔ جن میں دونوں قوموں کے افراد بلا امتیاز شریک ہونے رہتے ہیں۔ موجودہ زمانے میں ان مشترکہ دھچپیوں کی فہرست میں سیاسی پارٹیوں اور ادبی مجلسوں کا بھی اصرافہ ہو گیا ہے۔ مشاعروں جیسی ادبی مجالس پہلے زمانہ میں بھی مختلف قوموں کو یکجا کر دیا کرتی تھیں۔ لیکن فرق صرف اتنا ہے کہ پہلے یہ میل جول محض معاشرتی اور خالص ادبی ہوتا تھا۔ لیکن آج کل اس کی تہ میں سیاسی مقاصد کا رفرما ہوتے ہیں۔ بالخصوص جب سے ہندوستان کی سیاسی فضا میں متحدہ قومیت کا تصور پھیلا یا گیا ہے، ان مشترکہ دھچپیوں کی اہمیت اور بڑھ گئی ہے۔ ہمارے بہت سے سیاسی رہنماؤں کا یہ ایک عام مشغلہ ہو گیا ہے۔ کہ اس امر پر غور کیے بغیر کہ ہندوؤں اور مسلمانوں کی ”وحدتِ قومی“ فی الحقیقت کیا مفہوم رکھتی ہے۔ اور یہ کس حد تک قابل عمل ہے، جاوید ہر موقع پر اس کی تبلیغ کرتے رہتے ہیں۔ جس معاملہ میں بھی ہندو اور مسلمان کسی قسم کا اشتراک عمل کریں۔ یہ سیاسی رہنماؤں سے اتحاد قرار دیکر اظہارِ مسرت کیے بغیر نہیں رہتے۔

میدانِ سیاسیات میں ایسے اتحاد کی تبلیغ ذرا اہمیت طلب ہوتی ہے اور بعض اوقات اس دعوت کے عملی نتائج مشکلات اور خطرات کا موجب بھی ہو جاتے ہیں۔ اسلئے ایسے محتاط حضرات جو اس خارزرا میں قدم رکھنے کی جرات نہیں کر سکتے۔ اس دعوت و تبلیغ کے لئے دوسرے میدان تلاش کرتے ہیں چنانچہ اس مقصد کے لئے سب سے بیضر زبان اور ادب کا میدان ملتا ہے۔ بہت سے اکابر کا معمول ہے کہ جہاں کہیں کسی مشاعرے یا ادبی مجلس کی صدارت میسر آئی۔ اسی بات کو سب سے زیادہ نمایاں کیا کہ یہ مشاعرے اور مجلسیں نہایت مبارک اجتماعات ہیں۔ کیونکہ ان کے ذریعے مختلف مذاہب کے افراد کو مل بیٹھنے کا موقع مل جاتا ہے۔ اور ان کے اس مل بیٹھنے سے قومی اتحاد میں ترقی ہوتی ہے۔

اس سلسلہ میں وہ تحریک بھی دھچپی سے خالی نہیں جو پنجاب کی اتحاد پارٹی کے ایک کونے نے کچھ عرصے سے شروع کر رکھی ہے۔ یعنی مذہبی تہواروں سے الگ ایک قومی تہوار منایا جائے جس میں سب قوموں کے لوگ شرکت کر سکیں۔ بڑے غور و خوض کے بعد اس مقصد کے لئے ”بسنت“ کو منتخب

کیا گیا ہے۔ چنانچہ لاہور میں ہر سال اس موقع پر اعلیٰ سوسائٹی کی ایک مشترکہ ضیافت ہوتی ہے منہد
 مسلم سکھ عیسائی اکابر سب اس میں شریک ہوتے ہیں۔ اور قومی اتحاد کے اس منظر ہرے پر ایک
 دوسرے کو مبارکباد دے کر کچھ دیر کے لیے دل خوش کر لیتے ہیں۔ یوں تو بسنت پہلے بھی کچھ ہندو مسلمان
 ملکر منایا کرتے تھے۔ لیکن وہ زیادہ تر جاہل عوام ہوتے تھے۔ اب تعلیمیافتہ خواص اس تقریب کو نئے
 زمانہ کے معیار پر منا کر متحدہ قومیت کی بنیادیں مضبوط کرنا چاہتے ہیں۔

اگر معاملہ ادبی مجالس تک رہتا تو خیر ایک بات بھی تھی لیکن ہم دیکھتے ہیں کہ اب سلسلہ اُنسے
 بھی آگے بڑھنے لگا ہے۔ گزشتہ اکتوبر کے مہینے پنجاب لٹریچر لیگ نے لاہور میں دسہرے کا ہتوار منانے
 کے لیے ایک جلسہ منعقد کیا جس میں مہمان خاص ایک مشہور ہندو رقص تھا، جسے صوبہ جات متحدہ
 کے ایک پہاڑی مقام پر ہندوستانی کلچر کا ایک مرکز کھول رکھا ہے۔ جہاں ہندوستان کے فن
 رقص کو اس کی قدیمی شان کے ساتھ دوبارہ زندہ کرنے کے مقصد کے ساتھ رقص و سرود کی
 تعلیم دی جاتی ہے، اس ”معزز مہمان کے استقبال کے لیے ہندو مسلمان اور عیسائی اکابر جمع ہوئے
 اور تینوں قوموں کے نمائندوں نے دل کھول کر اسکی قدر انسانی فرمائی۔ ایک عیسائی رہنما نے تو
 اس امر پر اظہار مسرت کیا کہ رقص موصوف نے فن رقص میں دنیا کے نقشے پر ہندوستان کو نمایا
 کیا ہے۔ ایک ہندو بزرگ نے فرمایا کہ ”فنون لطیفہ دنیا میں مستقل امن قائم کرنے کا بہترین ذریعہ ہیں
 ہمیں امن کے سپاہیوں کی ضرورت ہے۔ اور یہ سپاہی ماہرین فنون لطیفہ ہیں۔“ اسی مجلس میں
 ملت اسلامیہ کے ایک معزز فرد نے بھی اپنے مخزن علم و ادب کے تحسین و آفریں کے چند موتی پنچا اور
 کیے۔ اور حسب معمول ارشاد فرمایا کہ ”اگر تمام قومیں اہم تقریبات پر باہم مل سکیں تو اُنکے درمیان اچھے
 تعلقات کا قیام بہت آسان ہو جائے۔“

جہاں تک دوسری قوموں کے اکابر کا تعلق ہے، ہمیں اُنکے نظریات اور طرز عمل پر کوئی
 اعتراض نہیں۔ وہ ادبی مجالس کے پردے میں اپنے مذہبی ہتواروں کی شان بڑھانا چاہیں تو حقیقتاً
 روشن دل باشد۔ اگر وہ اپنے قدیم فن رقص کو زندہ کرنے میں اپنی قومی ترقی محسوس کرتے ہیں

تو ہمیں اس سے کچھ بحث نہیں لیکن ہم خود اپنی ملت کے اکابر سے پوچھنا چاہتے ہیں کہ آئندہ قومی اتحاد و اتفاق کا نصب العین کوئی حد و بھی رکھتا ہے یا نہیں؟ غرسوں، میلوں، مشاعروں اور کانفرنسوں سے نکل کر قومی تہواروں تک پہنچے۔ اور اب مذہبی تہواروں کے ساتھ ساتھ رقص و سرود کی مجالس تک بھی بڑھنے لگے۔ کیا یہ قومی اتحاد ایسا مقصد ہے، جسے بغیر کسی شرط کے ہر قیمت پر حاصل کرنا ضروری ہے۔ یا یہ بھی دیکھنا ہے کہ کسی اور مقصد سے تو تصادم نہیں ہوتا؟

اگر یہ اتحاد بغیر کسی شرط کے مقصود ہے، تو پھر محض فنون لطیفہ تک معاملہ کو کیوں محدود کر دیا جائے بہت سی اور صورتیں بھی ہیں جنکے ذریعے مختلف قوموں کے درمیان اشتراکِ عمل کا رشتہ قائم ہو سکتا ہے مثلاً شراب نوشی ایک ایسی چیز ہے، جو تمام اختلافات مٹا کر مختلف مذاہب، اقوام کے افراد کو ہم مشرب ہم خیال بنا سکتی ہے۔ لہذا شیخ و برہمن کے جھگڑوں اور مسجد و بت خانہ کے بھیدوں کو غرق مئے نابی کیوں نہ کر دیا جائے؟ میخانے کے علاوہ ناچ گھروں، تھیٹروں، سینماؤں، قمار خانوں، یھگوں کی ٹریوں، اور ڈاکوؤں کے جھنڈوں بلکہ ان سب بڑھ کر عصمت فریڈی کے بازاروں میں اتحاد قومی کے بہترین نمونے مل سکتے ہیں۔ جہاں چند مشترکہ اغراض و مقاصد کے پیش نظر کسی مذہب، ملت اور قومیت کی تمیز روا نہیں رکھی جاتی۔ اگر محض ہندوؤں مسلمانوں کی مشترکہ دلچسپیاں ہی وحدتِ قومی کے مقصدِ بلند کے حصول کا ذریعہ ہیں تو پھر ایسے تمام مشاغل کو یکساں طور پر کیوں نہ سراہا جائے جن میں سب قوموں کے لوگ مل کر حصہ لیتے ہیں؟

لیکن اگر یہ قومی اتحاد مقصود بالذات نہیں ہے اور اسکے حصول پر کچھ پابندیاں عائد کرنا ضروری ہے، تو اس امر پر ضرور غور کرنا پڑے گا کہ خطِ فاصل کس جگہ کھینچا جائے؟ آپ کہیں گے کہ صرف بھلائی کی باتوں میں اشتراکِ عمل کیا جائے، بُرائی کی باتوں میں نہیں۔ بالکل درست۔ قرآن پاک بھی ہمیں یہی تعلیم دیتا ہے، کہ نیکی اور پرہیزگاری میں تعاون کو بُرائی اور گناہ میں نہ کرو لیکن یاد رہے کہ جب تک آپ اسلام کی پابندی کا دعوے کرتے ہیں۔ آپ کو اچھائی یا بُرائی کا معیار بھی اسلامی تعلیم ہی کو رکھنا پڑے گا۔ یہ نہ ہو سکے گا کہ جو بات آپکے دل کو پسند ہو وہ اچھی اور جو آپ کو ناپسند ہو وہ بُری ٹھہرے۔

ملت کے معزز اکابر سے نہایت مؤدبانہ گزارش ہے کہ وہ ہندوؤں مسلمانوں کی مشترکہ کچپیوں میں ضرور حصہ لیں۔ اور اس طرح دونوں قوموں کے درمیان اچھے تعلقات پیدا کرنے کی کوشش کریں لیکن اس امر کو کبھی نظر انداز نہ کریں کہ اسلام ان کو اشتراک عمل میں کس حد تک قدم بڑھانے کی اجازت دیتا ہے۔ اس حد کے اندر رہ کر تو ان کی ہر کوشش مبارک و مسعود ہوگی لیکن جو وہی پاؤں اس حد سے باہر پڑے گا۔ دنیوی اور اخروی خسران کے سوا کچھ حاصل نہ ہوگا۔

فیصلہ کیا گیا ہے!

کہ طلوع اسلام میں مہذب اور شایستہ اشتہارات بھی شائع کئے جا یا کریں۔ اشاعت کے اعتبار سے یہ رسالہ بفضل ایزدی۔ اس پایہ کے رسالوں میں ایک انتیازی درجہ رکھتا ہے۔ اور ملک کے گوشہ گوشہ میں نہایت بلند طبقہ حضرات کے ہاتھوں میں پہنچتا ہے اسلئے اگر آپ اپنی تجارت کو فروغ دینا چاہتے ہیں تو:-

طلوع اسلام

میں ایماندارانہ انداز کا اشتہار دیکھیے!

نرخ نامہ قواعد اشتہار

مقدار	ایک ماہ	۳ ماہ	۶ ماہ	ایک سال
ایک صفحہ	۱۰ روپے	۲۵ روپے	۴۵ روپے	۸۰ روپے
نصف صفحہ	۵ روپے	۱۵ روپے	۲۵ روپے	۴۵ روپے
ربع صفحہ	۳ روپے	۷ روپے	۱۲ روپے	۲۵ روپے

(۱) اشتہارات کی اشاعت سے پہلے اجرت پیشگی وصول کی جائیگی۔

(۲) صرف وہی چربے قبول کیے جاوینگے جو اس رسالہ کے طبع کے مطابق ہوں

(۳) نرخ نامہ میں کوئی ترمیم نہ کی جائیگی۔

(۴) ٹائٹل کے صفحات پر کوئی بیرونی اشتہار شائع نہ کیا جائے گا۔

تبصرہ

افسانہ پدمنی۔ چتوڑ کی رانی پدمنی سے سلطان علاء الدین خلجی کے عشق کی داستان ملک محمد جاسمی نے اپنی تثنوی پدماوت میں لکھ کر اس مسلمان بادشاہ کے اوپر اعتراض کا ایک سبب پیدا کر دیا۔ اور دشمنوں کے ہاتھوں میں مسلمانوں کے خلاف ایک ہتھیار برپا کر دیا۔ مولوی احتشام الدین صاحب ایم اے علیگ دہلوی نے تاریخی روشنی میں نہایت بڑے شہادتوں اور واضح دلیلوں سے اپنی اس کتاب میں یہ ثابت کر کے دکھا دیا کہ اس داستان کی حیثیت واقعہ کی نہیں ہے بلکہ یہ صرف افسانہ ہے۔ یہ دلیلیں اس قدر قوی ہیں کہ ان سے انکار نہیں کیا جاسکتا۔ انھوں نے وجوہات کا بھی کھوج لگانے کی کوشش کی ہے، جنکے باعث یہ افسانہ تراشا جاسکا۔ میرا خیال ہے کہ جو شخص اسکو پڑھے گا وہ بالکل مطمئن ہو جائیگا۔ زبان اور طرز بیان نہایت دلکش ہے اور طباعت و کتابت نہایت عمدہ قیمت فی نسخہ عمر پلٹنے کا پتہ: کتب خانہ علم و ادب۔ دہلی

کر بلا کے بعد۔ سید عزیز حسن بقائی اڈیٹر رسالہ پیشوا دہلی نے اس کتاب میں کر بلا کے واقعہ کے بعد سے خلفائے بنی اُمیہ اور پھر بنی عباس کی تاریخ اُنکے خاتمہ تک لکھی ہے۔ آخر میں ان حکومتوں کے بھی حالات دیئے ہیں جو بنی فاطمہ نے خود اپنی کوششوں سے قائم کیں۔ اور جنکے قیام میں شیعیان علیؑ کی جماعتوں نے بہت کم حصہ لیا۔ نیز مصر کی خلافت فاطمی کی بھی مختصر تاریخ دی ہے۔ کتاب بحیثیت مجموعی تاریخی معلومات کے لحاظ سے عمدہ ہے۔ اور چھپائی لکھائی صاف ہے۔ قیمت فی نسخہ ایک روپیہ آٹھ آنہ

ملنے کا پتہ: مینجر صاحب رسالہ پیشوا۔ جامع مسجد۔ اردو بازار دہلی

ہو یا ہیں سارے مسلمانوں کو دیکھیں دربارہٴ شہداء اور شہداء کی اولاد کو جو ان کے لئے
 ہرگز نہیں دیا گیا ہے اور یہ سب دیتے ہیں اور متحدہ قوم کے لئے مدد دینی و حاجت مندہ قومیت اور اسلام
 کو دیا جاتا ہے

جب ہم اس نامہ نبوی کو دیکھتے ہیں وہ صاف دو حصوں میں منقسم معلوم ہوتا ہے پہلے حصہ
 میں جو چودہ دفعات تک چلا گیا ہے رسول اللہ کی بیشتر تعلیمات اور ہدایتیں ایسی ہیں جن کا تعلق
 عملاً مسلمانوں سے ہے۔ اس حصہ میں یوں تو ساری ہی باتیں اہم ہیں لیکن میرے خیال میں حال
 کے حالات کو پیش نظر رکھتے ہوئے تیسری، چوتھی اور ساتویں دفعہ بہت ہی اہم ہیں تیسری دفعہ جو
 اُمت واحدہ کے استحکام کے لیے ہے مطلب اس کا یہ ہے (اصل دفعہ یا اس کے ترجمہ کو ایک
 دفعہ پھر پڑھ لیجئے) کہ مسلمانو تمہارے اتحاد میں فساد ڈالنے والا خواہ وہ تم سے کسی کا بیٹا ہی کیوں نہ ہو
 تم سب کا دشمن ہے۔ تم سب مجموعی حیثیت سے اس کے خلاف اٹھ کھڑے ہو، اسے اپنا سب کا
 دشمن جانو، مومن کے مقابلہ میں غیر مومن کی کسی حال میں مدد نہ کرو چوتھی دفعہ یہ ہے کہ تم سب برابر ہو
 اللہ کا ذمہ ایک ہے جس نے دے دیا دے دیا۔ تم میں سے ایک ادنیٰ سے ادنیٰ آدمی بھی سارے
 مسلمانوں کی طرف سے جسے چاہے (بشرطیکہ اُمت واحدہ کے فائدہ کے لیے ہو) پناہ اور ذمہ دے
 سکتا ہے جو سب کو ماننا چاہیے۔ ساتویں دفعہ کا حاصل یہ کہ مسلمانوں کی صلح ایک اور صرف ایک
 ہے یہی اللہ کی صلح ہے۔ خبردار یہ نہ ہو تمہارا ایک آدمی یا ایک گروہ ایک طرف صلح کرے، اور
 دوسرا یا دوسرا گروہ لڑائی۔ جب صلح کرو، سب مل کر ایک صلح کرو، کوئی صلح کرے تو اس طرح
 کہ صلح میں سارے مسلمانوں کا مفاد برابر ہے۔

نامہ کا دوسرا حصہ زیادہ تر غیروں سے متعلق ہے، اس کو پڑھنے سے صاف یہ معلوم ہوتا ہے
 کہ کوئی بالادست دفاعی اغراض کے لیے غیر مذہب والوں کو اپنی جماعت میں شریک کر رہا ہے، لیکن

نہایت خودداری کی شان کے ساتھ، انہیں شریک کرتا اور شریک کرنا چاہتا ہے مگر صرف اتنا کہتا ہے ومن تبعنا من الیہو جو یہود ہمارے ساتھ ہونا چاہیں۔ پھر اس شرکت وفاق کی شرطیں خود پیش کرتا ہے۔ ان شرطوں میں انسانیت، انصاف، مروت سب کچھ برتنا ہے، لیکن اپنی اور اپنی جماعت کی فوقیت کو بہر حال نمایاں رکھتا اور صاف صاف کہتا ہے کہ جو لوگ ہمارے ساتھ ہونا چاہیں وہ ہماری اجازت کے بغیر مدینہ سے باہر نہ جائیں گے ہاں وہ باجائز باہر جائیں، یا مدینہ کے اندر آئیں تو وہ ہماری طرف سے مامون رہیں گے۔ اور یہ وفاق چونکہ دفاعی وفاق ہے کہ اس میں ان کا بھی فائدہ ہے۔ جنگ کے زمانہ میں ان کو اپنا خرچ آپ اٹھانا ہوگا، جیسے مسلمان اپنا خرچ آپ اٹھائیں گے۔ اور اگر اسیانا اس اُمت واحدہ میں کوئی جھگڑا ایسا اٹھ کھڑا ہو جس سے عام فساد پھیلنے کا اندیشہ ہو تو اس کا فیصلہ ہم خود کریں گے۔ (دفعات ۲۲-۲۳-۳۰)

یہ اور اسی قسم کی ہدایتیں اور شروط مصلحت کے قالب میں ڈھلی ہوئی رسول اللہ صلی اللہ علیہ وسلم، غیر مذہب والوں کے سامنے جبکہ ان کو اپنے ساتھ ملنا بھی چاہتے ہیں ایسے وقت میں پیش کرتے ہیں کہ مدینہ میں کوئی اعلیٰ قوت آپ کے ساتھ نہیں ہے۔ ساز و سامان کی الگ کمی ہے اور سامنا قریش جیسے دشمن سے ہے جو شوکت و قوت بھی رکھتا ہے اور ساز و سامان بھی۔

رسول اللہ نے اُمت واحدہ مرتب کی تو ایسی ایسی اہم قبود اور شروط کے ساتھ لیکن متحدہ قومیت و اسلام کے اتنی صفحات میں ان میں سے جگہ ملی تو صرف ذیل کی شروط کو۔

(۱) لڑائی میں یہود اپنا خرچ کریں اور مسلمان اپنا (۲) بنی عوف کے یہود مسلمانوں کے ساتھ ایک اُمت ہیں (۳) یہود کے لیے اُن کا دین اور مسلمانوں کے لیے اُن کا (۴) مسلمان باہم ایک دوسرے کے معادن و مددگار ہوں گے (۵) جو یہودی ہمارا اتباع کریگا ہماری طرف سے اس کے لیے بھلائی ہوگی

ظلم ہرگز نہ ہونے پائیگا یہ

نامہ نامی کی باقی دفعات کیوں نظر انداز کی گئیں اس کو نظر انداز کرنے والے جانیں یا خدا ہم بہر حال اس کو پسند نہیں کرتے کہ اپنے مطلب کی دفعات لے لی جائیں اور باقی خصوصاً ایسی دفعات کو جو اپنے مدعا کے خلاف جاتی ہوں قطعاً نظر انداز کر دیا جائے۔

اب آئیے اُمت واحدہ کی طرف کہ اسی ایک دو لفظی مرکب نے تفریق تقسیم کا ایک ہنگامہ برپا کر رکھا ہے۔ یہ حقیقت ہے کہ واحدہ اور متحدہ میں فرق ہے۔ پہلا لفظ فردانیت کو چاہتا ہے اور دوسرا ترکیب کو لیکن یہ بھی صحیح ہے کہ یہاں واحدہ سے متحدہ ہی مراد ہے اور معنی اس کے متفقہ ہیں۔ لفظ امت وہ بھی قوم کے معنی میں آیا اور آتا ہے لیکن خود لفظ قوم دو معنی پر دلالت کرتا ہے۔ اول مطلق جماعت، دوسرے جماعت بصفات مخصوصہ۔ مثلاً اتحاد نسل، مذہب، اتحاد وطن، اتحاد زبان، اخلاق و اطوار، تمدن و تہذیب کی یک رنگی، رسوم کی مماثلت، موت زندگی، شادی غمی، ملنے جلنے، رہنے سہنے میں افراد قوم کی باہمی ہم آہنگی، وغیرہ "رسالہ متحدہ قومیت" میں میں سمجھتا ہوں قوم کے معنی نہ یہ مراد ہیں نہ وہ۔ وہ یعنی قوم کے پہلے معنی سرے سے اس رسالہ کے کام ہی کے نہیں اور دوسرے معنی قوم کے نہ ہندوستان میں پائے جاتے ہیں نہ زیر تجویز متحدہ قومیت سے ان کی توقع کی جاتی ہے۔ یہاں صرف رشتہ وطنیت پر متحدہ قومیت کی بنیاد رکھی جاتی تاکہ اہل وطن کی مشترکہ اغراض حاصل ہو سکیں لیکن رسول اللہ نے مدینہ منورہ میں اگر کوئی متحدہ قومیت بنائی تھی تو اس میں باشندائے مذہب مذکورہ بالا ساری صفات موجود تھیں کیونکہ وہ یہودی جن کا ذکر نامہ نبوی میں آیا ہے اور جو مسلمانوں کے ساتھ امت واحدہ یا متحدہ قوم کا جز تھے، سب کے سب عرب تھے، ایک ملک کے رہنے والے تھے، ایک دوسرے کے رشتہ دار تھے۔ مان کی طرف سے خود رسول اللہ کے

(نوٹ صفحہ ۲۷۴) ہم سابقاً ایک جگہ لکھ چکے ہیں کہ ابو عبیدہ کی روایت کا متن بہ نسبت ابن ہشام کی روایت کے کم ہے۔ اس سے یہ دھوکا نہ ہونا چاہیے کہ متحدہ قومیت و اسلام میں جو دفعات اختیار کی گئی ہیں وہ ابو عبیدہ کی روایت کا متن ہوگا۔ یہ انتخاب در انتخاب ہیں۔ اصل سے مقابلہ کر کے دیکھ لیجیے۔

قربت دار تھے، ایک زبان بولتے تھے، اخلاق و اطوار تہذیب و تمدن ان کا ایک تقاء یکساں معاشرت تھی۔ اوضاع و اطوار رسم و رواج میں باہم غیریت نہ تھی۔ غرض قوم و امت کے اوصاف کثیرہ ان میں موجود تھے۔ مذہب نے ان کو امتِ عربیہ قومیت عربیہ سے خارج نہیں کیا تھا، اس لیے وہ ابھی اپنی اصل پر اتمہ واحدہ تھے۔ رسول نے صرف اتنا کیا کہ دو مذہب والوں کی نفاذ غرض کے لیے ایک پارٹی بنادی اور بس اور وہ بھی ایک وقتی مصلحت تھی، وقت آیا تو اپنے اپنے عمل سے اور اللہ نے اپنے حکم سے اس پارٹی کا خاتمہ کر دیا۔ اور جب تک بھی یہ پارٹی رہی اس کا اصل اصول رہا۔ ناسلم کا تابع ہونا اور مسلم کا مقبوع ہونا۔ آئیے اب دیکھیے کہ جن یہود کا نامہ نبوی میں ذکر آیا ہے وہ واقعی ایسے تھے بھی جیسا کہ ہم نے انہیں بتایا ہے یا نہیں۔

مدینہ میں جس کا قدیم نام یثرب تھا دو نسلاً متماثر قومیں آباد تھیں۔ ایک قحطانی عرب۔ دوسرے اسرائیلی یہود۔ یہ عرب دو قبیلوں میں منقسم تھے، خزرج اور اوس۔ اور اسرائیلی تین قبیلوں میں۔ بنو القینقاع، بنو النضیر اور قرظیہ۔ سارے یثرب میں یہی تینوں قبیلے نسلاً یہودی تھے۔ لیکن وہ اور وہ کو بھی اپنے مذہب میں شامل کر لیتے اور کر سکتے تھے، اس لیے بہت سے عرب بھی یہودی ہو گئے تھے۔ خاص کر اوس اور خزرج میں۔ کہ عرب میں وہی ان کا مرکز تھا

اوس و خزرج والے اہل کتاب سمجھ کر یہود کا بڑا احترام کرتے تھے یہاں تک کہ ان قبیلوں میں اگر کسی عورت کے اولاد خاص کر زینہ اولاد نہ ہوتی تو وہ منت مانتی کہ خدا جھٹھا دیگا تو میں اس کو یہودی بناؤنگی اور جب بیٹا ہوتا تو منت کے موافق اسے یہودی بنا دیتی۔ ممکن ہے کچھ لوگ خود بھی یہ مذہب اختیار کر لیتے ہوں۔ ان وجوہ سے اوس و خزرج کے بطون میں یہودیوں کی اچھی خاصی تعداد ہو گئی تھی، بلکہ مذہب کے ایسے ایسے عالم بھی ان میں پیدا ہو گئے تھے کہ اجار یہود سے بھی بڑھ چڑھ کر مانے جاتے تھے۔ اسرائیلی یہود بھی ہم مذہبی کی بنا پر ان کی عزت کرتے اور ان کی قوم قبیلہ کے لوگ بھی

کہ آخر انہی میں سے تھے۔ بنو ساعدہ، بنو کحرت، بنو حشم، بنو النجار۔ بنو عمرو بن عوف، بنو النبیث، بنو الاوس وغیرہ جن کا نام نامہ نبوی میں آیا ہے سب کی سب اوس و خزرج ہی کی شاخیں تھیں اور ان میں سے ہر ایک میں کچھ کچھ یہودی مذہب کے لوگ موجود تھے، جن میں عالم بھی تھے اور عامی بھی مگر کثرت ان میں مشرکین کی تھی، جو قریش مکہ کی طرح بتوں کی پرستش کیا کرتے تھے۔

ظاہر ہے کہ یہودی اسرائیل سرزمین عرب میں اجنبی تھے خواہ مدتوں سے مدینہ رہتے چلے آئے ہوں۔ برخلاف اس کے اوس و خزرج دونوں خاک عرب سے ہی اُٹھے تھے۔ اس لیے کبھی کبھی ان عربوں اور اسرائیلیوں میں لڑائی ہو جاتی تھی۔ کبھی یہ غالب آتے اور کبھی وہ کہتے ہیں کہ آخری لڑائی ان میں وہ ہونے جو یوم بعاث کے نام سے مشہور ہے۔ اس لڑائی میں کہیں بنی اسرائیل عربوں سے کہہ بیٹھے کہ تمہاری شامت قریب آگئی ہے۔ آئیو لانی جس کی توریت میں خبر دی گئی ہے آیا ہی چاہتا ہے ہم اُس کے ساتھ ہو کر تمہاری اچھی طرح خبر لینگے۔ اوس و خزرج ابھی اس بات کو نہ بھولے تھے کہ حج کے لیے مکہ پہنچے، وہاں دعوت اسلام شروع ہو چکی تھی۔ رسول اللہ نے ان لوگوں کو بھی اللہ کا پیغام پہنچا یا۔ اگر یہودی دھمکی واقعی تھی تو اس کی یاد۔ اس پر کلمۃ الحق کا اثر۔ وہ مسلمان ہو گئے اور مدینہ پہنچ کر اسلام کی تبلیغ شروع کر دی۔ اور دوسرے سال مکہ آ کر نصرت و حمایت کے وعدہ پر رسول اللہ کو مدینہ بلا لیا۔ رسول اللہ نے مدینہ پہنچ کر اوس و خزرج دونوں کو انصار کا خطاب دیا۔ جو لوگ اب تک ان میں سے ایمان لائے تھے سچے دل سے ایمان لائے تھے۔ انہوں نے نشر و تبلیغ اسلام میں ایسی کوشش کی کہ اوس و خزرج میں تھوڑے ہی دنوں میں گھر گھر مسلمان دکھائی دینے لگے۔

رسول اللہ کو یشرب کے یہودیوں سے توقع تھی کہ وہ دعوت اسلام کو جلد ہی اور باسانی

لے دیکھے۔ جبریدہ من حضر بدرا من المسلمین من قریش ومن معہم۔ سیرت

قبول کر لینگے۔ لیکن وہی آپ کے زیادہ سے زیادہ دشمن اور مخالف اسلام ثابت ہوئے وجہ یہ کہ وہ اپنے آپ کو خاصانِ خدا شمار کرتے تھے اور سمجھے بیٹھے تھے کہ توریت کی پیشین گوئی کے مطابق جو نبی آنے والا ہے وہ انہی میں پیدا ہوگا۔ جب دیکھا کہ وہ بنی اسرائیل میں آیا تو بل مرے اور اپنا دیرینہ وقار جاتا دیکھ کر حق کی مخالفت پر آمادہ ہو گئے اور مشرکین مکہ سے بھی سبقت لے گئے۔

جب یہودی بنی اسرائیل کی طرف سے اسلام کی مخالفت شروع ہوئی تو دو عملی میں جان آئی ان مذہبی یہودیوں کی جو ان عرب قبیلوں میں تھے جن کے نام ہم لکھ آئے ہیں اور بتا آئے ہیں کہ وہ اوس و خزرج کی شاخیں ہیں مذہب ان کو بنی اسرائیل کی طرف کھینچتا تھا، اور خون کا تعلق اپنے ان رشتہ داروں کی طرف جو مسلمان ہو چکے تھے۔ آخر جو دیر تھے وہ ایک طرف ہو کر یا یہودیت پر اڑ گئے یا سچے دل سے مسلمان ہو گئے، لیکن ایسے دیر کم ہمیشہ کم ہی ہوا کرتے ہیں کثرت ہمیشہ ہوتی ہے دل کے بودوں کی، خاص کر جہاں اس قسم کی کشمکش ہو۔ ناچار اوس و خزرج میں جو لوگ اس قسم کے تھے انہوں نے عموماً منافقت اختیار کی۔ ظاہر میں مسلمان ہو اور باطن میں یہودی یا یہودیوں کے طرفدار تھے مگر انہی میں کچھ لوگ ایسے بھی تھے جو یونہی کھجدار مرز میں گزارتے تھے، نہ ابھی یہودیت کو چھوڑتے تھے نہ قوم و قبیلہ ہی سے جو بیشتر مسلمان ہو چکے تھے، بگاڑ کر ناپسند کرتے تھے۔ یہودی تھے مگر اکثر معاملات میں قبیلہ کا ساتھ دیتے تھے۔ اس لیے ان کے باب میں مصلحت یہی ہوئی ہوگی کہ رسول اللہ ان کو اپنے اور اپنی جماعت کے ساتھ رکھیں اسی لیے مسلمانوں اور ان یہودیوں کی ایک اتحادی جماعت بنا دی۔

مدینہ پہنچ کر رسول اللہ صلی اللہ علیہ وسلم کوئی سال بھر تک محض دعوت اسلام اور اس کی تبلیغ میں مشغول رہے تھے کہ غزوات کا سلسلہ شروع ہو گیا۔ یہ کیوں اس کے بیان کا یہ موقوفہ نہیں مگر یہاں اتنا بتانا ہی چاہیے کہ ابتدائی غزوات و سریات میں صرف ہاجرین ہی قریش کے خلاف

جلتے رہے۔ بدرالقتال پہلا غزوہ تھا جس میں انصار ان کے ساتھ شریک ہوئے۔ اول اول رسول اللہ کو خیال رہا کہ دیکھیے انصار غزوہ میں شریک ہوتے ہیں یا یہ کہہ دیتے ہیں کہ ہم نے مدینہ میں حمایت و نصرت کا وعدہ کیا ہے نہ مدینہ سے باہر جا کر لڑنے مرنے کا۔ لیکن جب آپ نے انصاف سے اس کا ذکر کیا اور انہوں نے جواب دیا کہ ہم آپ کی رسالت پر ایمان لائے ہیں آپ کے ساتھ سمندر میں کودنے کو تیار ہیں تو آپ کو اطمینان ہوا۔ بظاہر ایسا معلوم ہوتا ہے کہ اسی زمانہ کے آسن پاس یہ نامہ جو میرے نزدیک ایک دستور العمل ہے، آپ نے مومنین قریش، انصار اور انصار ہی کے رشتہ دار یہودیوں کے باب میں لکھوایا۔ کہ ان یہودیوں سے (اس لیے کہ وہ ایمان نہ لانے کے باوجود اپنے مسلمان رشتہ داروں کے ساتھ ساتھ تھے) عصبیت قومی کی بنا پر یہ توقع ہو سکتی تھی کہ وہ شریک غزوات ہو جائیں، اسی لیے سرنامہ میں یہ الفاظ لکھوائے۔ ومن تبعهم فلحق بهم وجاهد معهم اور پھر ومن تبعنا من الیہود کے بعد صرف وہی قبائل نام بنام ذکر کیے، جن میں اسلام عام ہو چکا تھا اور یہودی کم رہ گئے تھے، اور وہ بھی کچھ ایسی حالت میں تھے کہ ظن غالب یہ تھا کہ وہ اپنے ہم قبیلہ مسلمانوں کا ساتھ دیں گے۔ اسی لیے جن یہود سے یہ توقع نہ تھی یعنی بنی قینقاع، بنی نضیر اور قرظیہ ان کا نام بھی اس نامہ میں نہیں ہے، نہ کبھی آپ نے ان کو جہاد میں شریک کرنا پسند کیا۔

رسول اللہ احد کو قریش کے مقابلہ کے لیے جا رہے تھے کہ عبدالسدا بن ابی بن سلول جو اس المناقتین تھا رسول اللہ کے ہمتائی ہمراہیوں کو ساتھ لے کر آپ سے جدا ہوا اور مدینہ واپس چلا آیا۔ ظاہر ہے کہ یہ کیسا نازک وقت ہوگا۔ زہری سے روایت ہے کہ بعض انصار نے حضرت کی خدمت میں عرض کیا کہ ہم اپنے حلیف یہود (بنی النضیر اور قرظیہ) کو نہ بلا لیں وہ آکر ہماری مدد کریں گے آپ نے فرمایا ”لا حاجت لنا فیہم“ نہیں ہیں ان کی ضرورت نہیں۔ مطلب یہ ہے کہ یہودی بنی اسرائیل

کہ کبھی آپ نے شریک جہاد نہیں کیا۔ اس لیے زیر بحث نامہ نبوی کے متعلق یہ خیال کرنا کہ اس میں عام یہود مدینہ کے ساتھ معاہدہ پایا جاتا ہے یا وہ من تبعنا من الیہود عام ہے اور یہود بنی اسرائیل یہودی (نامسلم) رہ کر بھی اس نامہ کے تحت میں تھے یا آسکتے تھے، کسی طرح صحیح نہیں ہے۔ مگر ”مستند قومیت اور اسلام“ میں جو کچھ اس نامہ کے متعلق لکھا ہے اُس سے مفہوم ہوتا ہے کہ مدینہ کے عام اور تمام یہودی اس معاہدہ میں شریک تھے۔ اور رسول اللہ نے مومنین قریش، مدینہ کے انصاری اور مدینہ کے عام یہود سے ایک متحدہ قوم بنائی تھی۔ اور پھر اس پر طرہ یہ ہے کہ اوس و خزرج کے ان بطون کو جنہیں رسول اللہ انصار کا خطاب دیتے ہیں یہودیوں کے قبائل مختلفہ قرار دے دیا ہے۔ چنانچہ صفحہ ۷۴ لکھا ہے

”یہ عہد نامہ بہت طویل ہے، جس میں مسلمانوں کے قبائل ہماجرین اور انصار کا تفصیلاً ذکر

کیا گیا ہے اور اسی طرح یہودیوں کے قبائل مختلفہ کا تذکرہ ہے“

حالانکہ اس نامہ میں نہ قبائل ہماجرین کا ذکر ہے نہ یہودیوں کے قبائل مختلفہ کا۔ بلکہ انصار کے قبائل اور ان قبائل میں جو یہودی تھے اُن کا ذکر ہے۔ اگر کہا جاتا کہ قبائل مختلفہ کے یہودیوں کا تذکرہ ہے تو یہ البتہ صحیح ہوتا۔ رہے یہود بنی اسرائیل ان کا نامہ میں کہیں نام ہی نہیں ہے۔

کہا جاسکتا ہے کہ جن بطون و عشائر کا نام نامہ میں آیا ہے۔ جیسے وہ انصار اور مسلمانوں

کے قبیلے تھے ویسے ہی وہ یہود کے بھی قبائل تھے، اس مناظرانہ نکتہ آفرینی سے میں کیا کوئی بھی انکا نہ کر سکیگا، لیکن سوال یہ ہے کہ جو کچھ لکھا گیا ہے اُس کے پڑھنے والے بھی اس سے ہی سمجھتے ہیں یا نہیں میں نے جس سے پوچھا مجھے کسی نے یہ مفہوم نہیں بتایا۔ یہ خدا جانے یا لکھنے والے کہ لکھنے کے وقت

لے یہاں بحث اس نامہ سے اور اس امر سے ہے کہ مفروضہ متحدہ قومیت میں یہود بنی اسرائیل بھی شامل تھے یا نہیں۔ اس سے بحث نہیں ہے کہ یہود بنی اسرائیل کسی طرح بھی رسول اللہ اور مسلمانوں کے حلیف تھے یا نہیں وہ حلیف تھے مگر اس حیثیت سے کہ اوس و خزرج کے حلیف تھے نہ اس حیثیت سے کہ اس نامہ کے ماتحت تھے۔ اور فرضی متحدہ قوم میں شامل۔

دل میں کیا خیال کیا تھا۔ کتاب میں مجھے یہ مفہوم کہیں نہیں ملا۔ کتاب کی عبارت سے وہی مطلب نکلتا ہے جو ہم نے بیان کیا اور پڑھنے والوں نے بھی عموماً یہی سمجھا۔

ابھی مفروضات خیالی میں رہا رہے سلسلے میں ایک فرض اور باقی ہے کہ ہم یہ بھی فرض کریں کہ رسول اللہ (صلی اللہ علیہ وسلم) نے نہ صرف ایک متحدہ قومیت بنائی اور ضرور بنائی بلکہ صرف رشتہ ہم وطنیت کی بنا پر بنائی۔ لیکن ہم نے یہ بھی فرض کر لیا۔ جس عالم، علماء کی جماعت جس مسلمان مسلمانوں کی جماعت میں طاقت ہے، ہندوستان میں مسلم و غیر مسلم کے ارتباط سے متحدہ قوم بنائے اور محض رشتہ ہم وطنیت کی بنا پر بنائے۔ مگر ایسی تو بنائے کہ اس میں غیر مسلم تابع ہوں اور مسلم مقبوع، اور اس کو اُمَّةٌ مِّنَ الْمَسْلُومِينَ "بھی اگر کوئی چاہے تو کہہ رہے اور پھر اس پر کوئی یہ کہنے والا نہ ہو، یہ کیا کہا۔ جیسے رسول اللہ نے زبان ہی سے نہیں کہا بلکہ لکھوا دیا تھا کہ وان يهود بنى عوف امة من المومنين۔ لیکن متحدہ قومیت اور اسلام میں تو ہم یہ لکھا ہوا پاتے ہیں "مذکورہ بالا بیان سے یہ واضح ہو گیا کہ مسلمانوں کا غیر مسلموں سے مل کر ایک قوم بنانا یا بنانا نہ تو ان کے نفس دین میں خلل انداز ہے اور نہ یہ امر فی نفسہ اسلامی قوانین اجتماعیہ کے خلاف ہے، نامہ مبارک اور اس کی نصی دلالیت کی بنا پر غیروں کو اپنے میں ملا کر متحدہ قومیت بنانا مسلم، لیکن مل کر متحدہ قوم بن جانا، مغلوبانہ نہ سہی مرتبہ مساویانہ سہی اس نامہ کی کون سی دفعہ کون سے فقرہ اور کون سے الفاظ سے ثابت ہوا۔ اور وہ کون سے زمانہ ہے سابقہ تھے جس میں مسلم با اختیار خود ایسی قوم بن رہے اور اس امر کو اس نامہ نبوی یا کسی اور حکم مذہبی کے مطابق بھی مانا۔ کاش یہ باتیں بھی رسالہ میں کہیں موجود ہوتیں کہ ہمیں اس سوال کی ضرورت ہی پیش نہ آتی۔

اگر یہ غیر مسلموں میں مل کر قوم بنانا اجتہاد پر مبنی ہے تو ایسے اجتہاد کی خواہ وہ کسی کا ہو نصیح کے مقابلہ میں قدر و قیمت معلوم، رسول اللہ سر نامہ نامہ مبارک میں فرمائیں وَمَنْ تَبِعَهُمْ مَلْحَقٌ بِهِمْ وَ جَاءَهُمْ۔ اور یہی بات سارے نامہ میں ظاہر نظر آئے مگر متحدہ قومیت کے داعی و حامی اس کے برعکس کا دعویٰ کریں اور پھر اسی نامہ سے اپنے دعوے کو ثابت کرنے کی کوشش کریں ہذا واللہ لشیء عجایب +

تبرکات

(۱) علم و عشق

حضرت علامہ کے کلام میں علم و عشق یا فکر و نظر کے الفاظ بڑی کثرت سے استعمال ہوئے ہیں۔ سطح بین نگاہیں بعض مقامات پر ان کے صحیح مفہوم کا کما حقہ ادراک نہیں کر سکتیں جو بعض اوقات غلط فہمی کا موجب بن جاتا ہے۔ حضرت علامہ نے اپنے ایک مکتوب گرامی (بنام خواجہ غلام السیدین صاحب) میں ان الفاظ کا مفہوم واضح کیا ہے جسے بعد فخر درج ذیل کیا جاتا ہے:-

علم سے میری مراد وہ علم ہے جس کا دار و مدار حواس پر ہے۔ عام طور پر میں نے علم کا لفظ انہیں معنوں میں استعمال کیا ہے۔ اس علم سے ایک طبعی قوت اٹھاتی ہے جس کو دین کے ماتحت رہنا چاہئے۔ اگر دین کے ماتحت نہ رہے تو محض شیطنت ہے۔ یہ علم، علم حق کی ابتداء ہے جیسا کہ میں نے جاوید نامہ میں لکھا ہے:-

علم حق اول حواس است حشر حصور
اس حشر او حشر گنج بد در شعور

وہ علم جو شعور میں نہیں سما سکتا اور علم حق کی آخری منزل ہے اس کا دوسرا نام عشق ہے۔ علم و عشق کے تعلق میں جاوید نامے میں کئی اشعار ہیں۔

علم ہے عشق است از طاغوتیاں
علم با عشق است از لاہوتیاں

مسلمان کو لازم ہے کہ علم کو دینی اس علم کو جس کا... مدار حواس پر ہے اور جس سے بے پناہ قوت پیدا ہوتی ہے، مسلمان کرے۔ بولہب را حیدر کرا کن۔ اگر یہ بولہب حیدر کرا بن جلتے یا یوں کہئے کہ اگر اس کی قوت دین کے تابع ہو جائے تو نوع انسان کے لئے سراسر رحمت ہے۔

(۲) فنون لطیفہ

ہمایوں بابت مئی ۱۹۳۵ء میں پروفیسر حمید احمد خاں صاحب نے حضرت علامہ سے اپنی ایک ملاقات کی روداد شائع کی تھی۔ اس میں سے فنون لطیفہ سے متعلق اقتباس یہ مسرت درج کیا جاتا ہے۔ قارئین اس امر کو ملحوظ رکھیں... کہ اس روداد کی حقیقت روایت بائنی کی ہی ہے۔ اس میں مندرجہ صدر

مکتوب گراں کی طرح الفاظ حضرت علامہ کے نہیں ہیں۔

سوال :- آجکل ہندوستان کے نیشنل منہجیم کے متعلق بڑی بحث ہو رہی ہے آپ کی اس مسئلے

کے متعلق کیا رائے ہے۔

ڈاکٹر صاحب - نیشنل منہجیم تو اس صورت میں ہو کر کوئی نیشن ہو۔ جب سے نیشن ہی کا کوئی وجود نہیں ہے تو نیشنل منہجیم کہاں ہو سکتا ہے۔ میری تو یہ رائے ہے کہ ہندوستان کو کسی نیشنل منہجیم کی ضرورت ہی نہیں ہے۔

سوال :- بندے ماترم پر بڑا اعتراض یہ ہے کہ ایک تو یہ بنگالی ہے۔ دوسرے اس کے آہنگ میں گرمی نہیں ہے۔

ڈاکٹر صاحب (ڈرا گرمی سے) آپ ہندوؤں کی شاعری میں گرمی ڈھونڈتے ہیں؟ ہندو شاعری کے تمام دفتر دیکھ ڈالئے کہیں گرمی نظر نہیں آسکی۔ ہندو کو ہر جگہ شانی کی تلاش ہے۔ ہندوؤں کی ادبی پیداوار میں میرے نزدیک اس کی صرف ایک استثنا ہے۔ رامائن۔ اور وہ بھی بعض بعض حصوں میں۔

سوال :- مگر ہندوستان کی موسیقی تو خاص ہیجان انگیز ہے۔ توالی میں ایسی موسیقی کافی گرمی پیدا کر لیتی ہے۔

ڈاکٹر صاحب :- میں اسے مصنوعی گرمی کہتا ہوں جس طرح کسی مٹم کے نشے سے کوئی شخص طبیعت میں ہیجان پیدا کر لے۔

سوال :- کیا آپ کا مطلب یہ ہے کہ وجد و حال کی کیفیت مصنوعی ہے۔ مثلاً ہمارے ہاں سیالکوٹ میں نوشا ہونک

میلہ ہوتا ہے۔ وہاں توالی سے بعض لوگ ایک دم حال میں آجاتے ہیں کیا وہ آپ کے نزدیک محض دکھاوا ہے؟

ڈاکٹر صاحب :- ان لوگوں نے وجد و حال کو ایک بللند (دستور) بنا لیا ہے۔ یہ حالت واقعی ان پر

طاری ہوتی ہے لیکن جب وہ اپنے جوش جذبات کو اس طرح سے فرو کر لیتے ہیں تو پھر ان میں باقی کچھ نہیں رہتا۔

اور وہ جذبہ دوبارہ طاری نہیں ہوتا۔ دراصل مسلمان جب عرب سے نکلے اور ان کو باہر کی قوموں سے سابقہ پڑا

تو صوفیہ نے ان قوموں کی طبعی نسیبیت کا لحاظ کرتے ہوئے توالی اور موسیقی کو اپنے نظام میں شامل کر لیا۔ نسیبیت

سے مراد فالو جذبات ہیں ایران اور ہندوستان میں فالو جذبات کی کثرت ہے۔ اور حال انھیں فالو جذبات

کے اخراج کا ایک ذریعہ ہے۔ صوفیوں کے سلسلوں میں توالی کو جو دخل ہے وہ صرف اسی وجہ سے ہے۔ حقیقت

یہ ہے کہ اسلامی موسیقی کا کوئی وجود ہے ہی نہیں۔ اس وقت عام اسلامی ممالک میں اپنا اپنا مقامی فن موسیقی رائج ہے مسلمان

جہاں پہنچے وہیں کی موسیقی انھوں نے قبول کر لی۔ اور کوئی اسلامی موسیقی پیدا کرنے کی کوشش نہیں کی۔ بلکہ یہ واقعہ ہے کہ

فن تعمیر کے سوا فنون لطیفہ میں سے کسی میں بھی اسلامی روح نہیں آتی۔ اسلامی تعمیرات میں جو کیفیت نظر آتی ہے وہ مجھے اور کہیں نظر نہیں آتی۔ البتہ کچھلی مرتبہ یورپ سے واپسی پر مصر جانے کا اتفاق پیش آیا۔ اور وہاں قدیم قرونوں کے متعارف دیکھنے کا موقع ملا۔ ان قبروں کے ساتھ مدفون بادشاہوں کے بہت بھی تھے جن میں قوت و سمیت کی ایک ایسی شان تھی جس سے میں بہت متاثر ہوا۔ قوت کا یہی احساس حضرت عمر کی مسجد اور دہلی کی مسجد قوت الاسلام بھی پیدا کرتی ہے بہت عرصہ ہو جب میں نے مسجد قوت الاسلام کو پہلی مرتبہ دیکھا تھا۔ مگر جو اثر میری طبیعت پر اس وقت ہوا وہ مجھے اب تک یاد ہے۔ شام کی سیاہی پھیل رہی تھی اور مغرب کا وقت قریب تھا۔ میرا جی چاہا کہ مسجد میں داخل ہو کر نماز ادا کروں۔ لیکن مسجد کی قوت و جلال نے مجھے اس درجہ مرعوب کر دیا کہ مجھے اپنا فیصل ایک جسارت سے کم معلوم نہ ہوتا تھا۔ مسجد کا وقار مجھ پر اس طرح چھا گیا کہ میرے دل میں صرف یہ احساس تھا کہ میں اس مسجد میں نماز پڑھنے کے قابل نہیں ہوں۔ اندس کی بعض عمارتوں میں بھی اسلامی فن تعمیر کی اس خاص کیفیت کی جھلک نظر آتی ہے لیکن جوں جوں قومی زندگی کے قومی شل ہوتے گئے تعمیرات کے اسلامی انداز میں صنعت آگیا۔ وہاں کی تین عمارتوں میں مجھے ایک خاص فرق نظر آیا۔ قصر زہرا دیووں کا کارنامہ معلوم ہوتا ہے۔ مسجد قرطبہ ہندب دیووں کا۔ مگر انھیں ہندب انسانوں کا!

پھر ایک تبسم کے ساتھ ڈاکٹر صاحب نے سلسلہ کلام جاری رکھتے ہوئے کہا:۔ میں الحمرار کے ایوانوں میں جا بجا گھومتا پھرا۔ مگر جب دھر نظر اٹھتی تھی دیوار پر **هَوَّ الْغَالِبِ** لکھا ہوا نظر آتا تھا۔ میں نے دل میں کہا یہاں تو ہر طرف خدا ہی خدا غالب ہے۔ کہیں انسان غالب نظر آئے تو بات بھی ہو۔

اس کے بعد تھوڑی دیر تک ہندوستان کی اسلامی عمارات کا ذکر ہوتا رہا۔ تاج محل کے متعلق ڈاکٹر صاحب نے فرمایا:۔ مسجد قوت الاسلام کی کیفیت اس میں نظر نہیں آتی۔ بعد کی عمارتوں کی طرح اس میں بھی قوت کے عنصر کو صنعت آگیا ہے۔ اور دراصل یہ قوت کا عنصر ہے جو حسن کے لئے توازن قائم کرتا ہے۔

سوال:- دہلی کی جامع مسجد کے متعلق آپ کا کیا خیال ہے؟

ڈاکٹر صاحب:- وہ تو ایک بیگم ہے۔

ہم اس فقرے پر ہنسنے اور ڈاکٹر صاحب بھی ہمارے ساتھ شریک ہو گئے۔ اس منزل پر

اسلامی تعمیرات کے متعلق یہ دلکش بحث ختم ہوئی۔

عورت کی حیثیت

(از جناب شیخ سراج الحق صاحب بنی لے)

کہتے ہیں کہ شاہجہاں کو جب بیٹے نے قلعہ میں نظر بند کر دیا تو اس نے کہلا بھیجا کہ چند لڑکے میرے پاس بھیج دیئے جائیں جن کو میں پڑھاتا رہوں۔ آپ اس واقعہ کو سن کر مسکرا دیئے۔ معزول بڑھے کے اس جذبہ کو طفلانہ پن کہہ کر اس کی مہنی اڑائیے۔ لیکن یقین مانئے کہ آپ خود اپنی نفسیاتی کیفیت کا جب تجزیہ کریں گے تو معلوم ہو جائے گا کہ شاہجہاں نے محض اپنے جذبات ہی کا اظہار نہیں کیا بلکہ نوع انسانی کے قلوب کی ترجمانی کی ہے۔ حکومت کا جذبہ انسان میں فطری معلوم ہوتا ہے ہر شخص کسی نہ کسی دائرے میں حکمران ہونا چاہتا ہے۔ لیکن مشکل یہ ہے کہ ہر شخص حکمران ہو سکتا ہے؟ لہذا عام انسانوں نے اس جذبہ کی تسکین کے لئے ایصال و عواطف سے کام لیا۔ احتیاج۔ محکومیت و زیر دستی کا دوسرا نام ہے۔ اس لئے انسانی زندگی میں جہاں جہاں اور جس جس گوشہ میں احتیاج تھی وہیں زیر دستی کے آثار اُبھرنے شروع ہو گئے۔ بیٹا باپ کا محتاج ہے۔ اس لئے اس کا مطیع و فرمانبردار۔ لیکن وہی باپ جب بیٹے کا دست نگر ہو جاتا ہے تو بیٹے کا تابع فرمان ہو جاتا ہے۔ غریب دولت مند کا محتاج ہے۔ اس لئے خدمت گزار بھی ہے۔ شاگرد اُستاد کا محتاج ہے۔ لہذا استاد کا ہر قسم کا استبداد جائز ہی نہیں بلکہ ضروری سمجھتا ہے۔ لیکن یہ تمام حالتیں ایسی ہیں جن میں گردش و دلابی جاری ہے۔ کوئی شکل مستقل نہیں ہے۔ ہر ایک کیفیت تغیر پذیر ہے اور انسان چاہتا ہے حکومت مستقل تاکہ وہ اپنے جذبہ کی تسکین میں کبھی زیادہ دقت محسوس نہ کرے۔ انسان کی نوعی اور عمرانی زندگی میں ایک گوشہ ایسا ہے جہاں احتیاج کا یہ سلسلہ ناقابل تغیر ہے۔ یعنی مرد و عورت کے وظائف زندگی کی جو تقسیم فطرت کی طرف سے ہوتی ہے اس میں عورت اپنی زندگی کے بیشتر حصہ میں مرد کی حفاظت و کفالت کی محتاج رہتی ہے۔

حکومت طلب انسان کو یہ گنجائش خدا دے۔ اس نے عورت کے اس نازک پہلو سے ایسا فائدہ اٹھایا کہ نظرت بھی اپنی سہنی نہ تھا م سکی ہوگی۔ چنانچہ آپ دیکھئے کہ ایک ایسا مرد جو باہر کی دنیا میں ادنیٰ سے ادنیٰ انسان کا زیر فرمان ہو جب گھر کی چار دیواری میں قدم رکھے گا تو جذبہ حکومت کی تمام اُمتگیں ایک ایک کر کے ابھرتی چلی آئیں گی۔ حتیٰ کہ وہ ایک مطلق الحان حاکم کی صورت اختیار کرے گا کہ جس کے فیصلے کی کہیں سپیل نہیں۔ اور جس کے حکم کی کوئی تاویل نہیں۔ جب یہ جذبہ آپ انفرادی طور پر محسوس کرتے ہیں تو اندازہ لگائیے کہ انسان نے ہمیشہ اجتماع اپنی ہی طفولیت سے آج تک اس جذبہ کی تسکین کی خاطر عورت کو محکوم رکھنے لئے کیا کچھ تدابیر نہ کی ہونگی۔ تمدن۔ معاشرت۔ عمرانیات۔ اقتصادیات۔ مذہب۔ رسوم۔ قانون۔ غرضیکہ ہر پہلو اور ہر گوشے سے مختلف زنجیروں پیدا کی گئیں جو مختلف ناموں سے عورت کو پہنائی گئیں۔ معتقدات کا غیر محسوس اثر سب سے گہرا نقش پیدا کرتا ہے۔ رفتہ رفتہ سوسائٹی میں عورت کا وجود نہایت گھناؤنا اور پست قرار پا گیا۔ ادنیٰ ترین مخلوق۔ بے روح انسان۔ منحوس ہستی۔ نوع انسانی کے تمام مصائب کی علت العلل۔ ہر ایک فتنہ و فساد کا بنیادی سبب۔ ناقص العقل۔ انٹرالمکانڈ غرضیکہ دنیا کا ہر معیوب خطاب اس کی طرف منسوب کیا گیا۔ نہ سوسائٹی میں اس کی پوزیشن ہے نہ کسی ملکیت میں اس کا حق ہے نہ کسی معاملہ میں اس کی کوئی رائے ہے۔ نہ کسی فیصلے میں اس کی بات کی کوئی وقعت ہے۔ یہ تھی وہ حالت جو انسانی استبداد نے اپنی ہی صنم بن نوع کے ساتھ روا رکھ چھوڑی تھی لیکن فطرت کو یہ غیر فطری تقسیم کس طرح مرغوب ہوتی۔ وہ اس ظلم ناروا کو کب تک برداشت ہونے دیتی۔ چنانچہ خالق فطرت نے اپنا آخری پیغام انسانوں کی طرف بھیجا۔ اور اس میں کھلے کھلے الفاظ میں ظاہر کر دیا کہ تم نے نوع انسانی کی نصف آبادی کو غلامی کی جن بو جھل زنجیروں میں جکڑا رکھا ہے یہ سزا سر غیر فطری ہیں۔ ناروا ہیں۔ تمہارے جو دستم کی زندہ مثالیں ہیں۔ تمہارے تسلط و تغلب کے ناخوش آئند جذبہ کی پائندہ داستانیں ہیں۔ یاد رکھو تمہاری تخلیق ایک نفس واحد سے ہوئی ہے۔ فرائض زندگی کا فرق صرف فطرت کے تقسیم عمل کا فرق ہے۔ اس سے آگے اور تمام امتیازات تمہارے اپنے پیدا کردہ ہیں جن کی تمہارے پاس کوئی سند نہیں۔ کوئی سلطان نہیں۔ کوئی دلیل نہیں۔ کوئی برہان

نہیں۔ لڑکی پیدائش کی گھڑمی سے منحوس خیال کی جاتی تھی۔ قرآن کریم نے بالتصریح فرمادیا کہ یاد رکھو بیٹے اور بیٹیاں سب خدا کی دین ہیں جسے چاہے بیٹے دے۔ جسے چاہے بیٹیاں دے۔ اس میں سعد و نوح کا کیا واسطہ۔ پھر باپ کے ماں لڑکی کی پوزیشن خاندان کے مردوں کے رحم پر ہوتی تھی۔ انگلستان کے قانون وراثت میں لڑکی کا ذکر ہی نہ تھا۔ ہاں سے ہندوستان میں جو کچھ لڑکی کو دیا جاتا تھا وہ دان ہوتا تھا بطور استحقاق کے وہ کچھ نہیں لے سکتی تھی۔ قرآن کریم نے باپ کی وراثت میں لڑکی کا حصہ لازمی رکھا۔ اور وہ اسے بطور استحقاق وصول کر سکتی ہے۔ نکاح کے معاملہ میں تو لڑکی اپنی زبان تنگ نہ بلا سکتی تھی۔ جیون بندھن اس کی پیدائش سے بھی پہلے کا مقدر ہوتا تھا اور مرنے کے بعد تک رہتا تھا۔ قرآن کریم نے نکاح کے بارے میں عورت کو پورا پورا اختیار دیا ہے۔ پھر نکاح کو ایک معاہدہ قرار دیا ہے۔ ناقابل انفکاک "یکرے منٹا" *Sacrament* نہیں کہا۔ جب تنگ باہمی تعلقات کی خوشگواہی سے گھر جنت ارضی کا نمونہ بنا ہے۔ معاہدہ استوار ہے۔ لیکن اگر بعض حالات کے ماتحت اختلافات ایسے شدید وسیع ہو جائیں کہ بنائے نہ بنے۔ تو بچا سے اس کے کہ باقی عمر جہنم کی آگ میں بسر کی جائے مخصوص شرائط و قیود کے ماتحت اس معاہدہ کو توڑ دینے کی بھی اجازت دی گئی۔ گھر میں بیوی کی حیثیت ایک غلام کی سی نہیں۔ بلکہ رفیق حیات کی سی ہے۔ مشیر کار کی سی۔ کچھ حقوق مرد کے عورت کے ذمے ہیں۔ کچھ عورت کے مرد کے ذمے ہیں۔ ان کی اداگی۔ فرائض متعینہ کی بجا آوری۔ دونوں پر لازم ہے۔ دونوں میں سے جو بھی ان میں کوتاہی کرے۔ متقابل برتے۔ تغافل پر اتر آئے۔ قابل مواخذہ ہے۔ پھر شوہر کے ترکہ میں بیوی کا حصہ ہے۔ اس کے بعد بہ حیثیت ماں۔ اس سے خن سلوک کا ارشاد ہے۔ احسان و مروت کا حکم ہے اور حکم بھی بڑا تاکید ہے۔ پھر اولاد کے ترکہ میں بھی اس کا حصہ ہے۔ سوسائٹی میں اس کی شخصیت بچائے خویش مستقل ہے۔ انگلستان کے قانون و رواج کے مطابق شادی کے بعد عورت اپنا ذاتی تشخص بالکل کھو دیتی ہے۔ اس کی اپنی حیثیت خاوند کی حیثیت میں مدغم ہو جاتی ہے۔ حتیٰ کہ اس کا اپنا نام بھی باقی نہیں رہتا۔ اس کا تعارف اس کے خاوند کی وساطت سے ہوتا ہے۔ برعکس اس کے اسلامی سوسائٹی میں عورت اپنا مستقل تشخص رکھتی

ہے جو اس سے کسی حالت میں بھی الگ نہیں ہوتا۔ اس سے اندازہ لگائیے کہ اسلام سے پیشتر عورت کی حیثیت کیا تھی۔ اور اسلامی شریعت نے اُسے کہاں سے کہاں ... پہنچا دیا۔ اور پھر خوبی یہ ہے کہ عورت کی حیثیت کو اتنا بلند کر دینے کے باوجود تقسیم عمل کے لحاظ سے جو فطری اختلافات عورت و مرد کے وظائف زندگی میں رکھائیے۔ اسے کہیں نظر انداز نہیں کیا گیا۔ یورپ و عمل میں ہمیشہ متشدد رہا ہے۔ وہاں کی عورتوں نے اگر آج مردوں سے انتقام لینا چاہا ہے تو وہ مساوات نوعی کی دُھن میں یہ بھی بھول گئی ہیں کہ فطرت نے انکی تخلیق کا ایک مقصد رکھا ہے اور اس مقصد کی برآوری کے لئے انھیں نازک جذبات کا حامل بنایا ہے۔ عورت اس وقت تک عورت ہے جب تک وہ ان نازک حیات کی مالک ہے ورنہ جس طرح ایک مرد زمانہ صفات و جذبات کی نقالی سے مرد نہیں رہتا۔ اسی طرح ایک عورت بھی مرد بننے کی ناکام کوشش میں اپنی مخصوص صفات کھو بیٹھتی ہے۔ عورت ہونا اور عورت ہی رہنا۔ کوئی ذلت کی بات نہیں۔ اس خصوصیت کو مٹانے کی ہوس فطرت کی تضحیک ہے۔ اگر اُسے ایک زمانہ سے مرد کے استہزاء نے ٹھکرا رکھا ہے تو وہ آئے اور دیکھے کہ اسلام کی تعلیم فطرت میں اسے کتنا بلند درجہ حاصل ہے۔ لہذا مرد و عورت کی تمیز اٹھا دینے کے یہ تمام وقتی ہنگامے بیکار ہیں۔ جیا، راحت، محبت، نرم دلی، پرورش اولاد، عصمت رفاقت وغیرہ عورت کی خصوصیات ہیں۔ یہ اس کے فطرت کی طرف سے عطیات ہیں۔ یاد رکھیے! جس نے فطرت کے قوانین کی خلاف ورزی کی وہ کوئی نوع ہو۔ کوئی قوم ہو۔ کسی ملک میں ہو۔ کسی زمانے میں ہو۔ فطرت اسے سزا دے کر رہے گی۔

حذر اسے چہرہ دستاں سخت ہیں فطرت کی تعزیریں!

اسلام اور جمہوریت (ایک مسلمان)

یوں تو جس دن سے اسلام نے اپنے اولین گہوارہ سے قدم باہر نکالا اُسے قسم قسم کی طاغوتی مخالفتوں سے سابقہ پڑنا شروع ہو گیا۔ اسیلئے کہ ”آدم“ اور ”ابلیس“ کی تخلیق ساتھ ہی ساتھ ہونی تھی۔ لیکن ہمارا خیال ہے کہ جس قوت اور شدت سے ابلیس نے سازشیں اس دور میں اسلام کے خلاف مصروف پیکار ہیں۔ اس سے پیشتر شاید ہی ایسا محاذ دیکھنے میں آیا ہوگا۔ بالخصوص اسیلئے کہ آج مخالفانہ قوتیں کچھ اس قسم کے دلکش اور حسین تقابول میں رُوپوش اور ایسے مشفقانہ اور ناصحانہ خرقوں اور لبابوں میں ملبوس سامنے آتی ہیں کہ حق و باطل میں تمیز مشکل ہو جاتی ہے۔ دعویٰ کیا جاتا ہے کہ اسلام آزادی کا مذہب ہے۔ ”بجا اور درست“ لیکن اس سے مفہوم کیا لیا جاتا ہے۔ یہ کہ انسان خدا کا منکر ہو۔ پکا ملحد اور دہریہ بن جائے۔ یورپ کی مادہ پرستی کو منتہائے نگاہ سمجھے۔ مذہب کی تضحیک اسکا شیوہ ہو۔ شعرا الہی کا استہزاء اسکا شعار ہو۔ یہ سب کچھ کرے۔ لیکن بائینہم مسلمان کہلائے اور مصر ہو کہ اُسے بہترین مسلمان سمجھا جائے۔ اسیلئے کہ اسلام آزادی کا مذہب ہے۔ آواز اٹھتی ہے کہ ”اسلام مساوات کا مذہب ہے“۔ اس میں کسے کلام ہے۔ لیکن اسکا مطلب یہ پیش کیا جاتا ہے کہ روس کی بالشوزم عین اسلام ہے۔ قرآن کریم میں عفو اور درگزر کو بھی صفات محمودہ میں شمار کیا گیا ہے۔ اس سے جھٹ اس نتیجہ پر پہنچ گئے کہ اسلام اہمسا کی تعلیم دیتا ہے۔ بنی اکرم نے مدینہ کے یہودیوں سے معاہدہ کیا۔ اس سے فوراً ”متحدہ قومیت“ کے جواز کا فتویٰ لے آئے۔ حضور نے ہجرت کے وقت ایک غیر مسلم کو مدینہ کا راستہ دکھانے کے لیے متعین فرمایا۔ اس سے گاندھی جی کی سیاسی امامت کی دلیل مل گئی۔ عربی کا ایک مقولہ ”حب الوطن من الایمان“ سن پایا۔ اس سے علی الاعلان یہ نظریہ پیش کر دیا کہ قومیتیں اوطان سے بنتی ہیں۔ قرآن کریم میں ارشاد ہوا کہ

ہم نے مختلف زمانوں میں مختلف اقوامِ عالم کے اندر اپنے رسول بھیجے۔ اس سے فوراً یہ کلمہ قائم ہو گیا۔ کہ عالمگیر سچائیوں کے اعتبار سے تمام مذاہب (جس حالت میں وہ آج ہیں) بالکل برابر ہیں غرضیکہ ایک ایک غیر اسلامی نظریہ کو قرآن و حدیث کے الفاظ کا نقاب اڑھا کر یکسر اسلامی اصول و مبانی کی حیثیت سے پیش کیا جا رہا ہے۔ اور یوں کفر و باطل کی ان اسلام سوز آرزوں کو ایک ایک کر کے پورا کیا جاتا ہے۔ جو ایک عرصے سے خدا در اُسکے دین کے دشمنوں کے سینوں میں مچل رہی تھیں۔ شرارِ بولہبی کو حجازی فانوس میں رکھ کر اُسے ”چراغِ مصطفوی“ نام دیا جاتا ہے۔ اور اگر کوئی خدا کا بندہ اس فانوسِ خیالی کو توڑ کر حقیقت کو بے نقاب کرنا چاہتا ہے تو کافر گری کے ترکشوں کے پتھر چلوں پر چڑھائیے جاتے ہیں۔ اور مُردہ سازی کی نیاموں سے تلواریں سونت لی جاتی ہیں۔ توبہ! توبہ!!

چنیں دُور آسمان کم دیدہ باشد کہ جبریلِ امین را دل خراشد
 چہ خوش دیرے بنا کر دند آسُخبا پرستد مومن دکا فر تراشد

یہ دُور ہماری سیاسی تحریکات کا پیدا کردہ ہے اور انہیں کے ساتھ ساتھ پر دان چڑھنا جا رہا ہے اسی کا شاخسانہ ہے۔ وہ بحث جو آجکل ہمارے قومیت پرست ”جاں نثارانِ ملت“ کے قلوب و اذہان کے لیے وجہِ صد پریشانی اور باعثِ ہزار کاوش بن رہی ہے۔ آپ کو یاد ہوگا کہ کچھ دنوں مسٹر جناح نے کہیں یہ کہہ دیا کہ ہندوستان کی موجودہ حالت کے پیش نظر جمہوری نظامِ حکومت مسلمانوں کے نقطہ نگاہ سے قابل قبول نہیں ہو سکتا۔ چونکہ مسٹر جناح کے اس نظریہ کو تسلیم کر لینے سے ہندوؤں کے تمام مقاصد و عزائم جو ”رام راج“ کی تشکیل و تکمیل کے لیے اُنکے تصورات کو مرکوز کیے ہوئے ہیں۔ خاک میں ملجاتے ہیں۔ ایسے سب سے پہلے گاندھی جی۔ مہاتما بھت کا چولہ پہنے۔ رام نام کی مالا جپتے۔ وارد ہا کی کٹیاسے باہر نکلے۔ اور اپنی پوری شان ”شیخ الاسلامی“ کے ساتھ فرمایا کہ میں قرآن و سیرت کی روشنی میں علی وجہ البصیرت اس حقیقت کبریٰ کا اعلان کرتا ہوں کہ مسٹر جناح کا یہ نظریہ یکسر اسلام کے خلاف ہے۔ وہ اتنا کہہ کر پھر کٹیاس میں تشریف لے گئے۔ اور اپنے

چیلوں کو اشارہ کر گئے کہ ہاں! ذرا زور سے۔ بس پھر کیا تھا۔ نیشلسٹ علماء کبار کا مقدس طائفہ ایک طرف سے یلغار کر کے آگیا۔ ”شرمی بیت“ قسم کے مسلمان دوسری طرف سے اُمنڈ آئے۔ اور ملک میں ایک شور برپا کر دیا گیا کہ:-

اسلام جمہوریت کا مذہب ہے

جناب کا یہ نظریہ سرتاپا اسلام کے خلاف ہے!

ہم یہ سب کچھ دیکھ رہے تھے اور دل میں کہہ رہے تھے کہ یا اللہ تو اپنے دین کا آپ ہی رکھو الّا ہر اگر ان لوگوں کے بس میں ہو تو نہ معلوم کیا سے کیا کر دیں۔

ہمیں اعتراف ہے کہ مسٹر جناح کا ہر قول قرآنی نظریہ کی سند نہیں ہو سکتا۔ اور انہوں نے خود بھی کبھی اس امر کا دعویٰ نہیں کیا کہ وہ اسلامیات کے ماہر اور کتاب سنت کے عالم ہیں۔ لیکن یہ اللہ کی دین ہے کہ اُس نے اس خلفشار کے زمانہ میں ملتِ اسلامیہ کے اس حقیقی درد مند کی نگاہوں کو وہ بصیرت عطا فرمادی ہے کہ وہ اپنی فطرتِ صالحہ کی مدد سے احوال و ظروف کے مطالعہ کے بعد جس نتیجہ پر پہنچے ہیں، وہ بالعموم قرآن کی تعلیم کے مطابق ہوتا ہے۔ اگرچہ وہ اس کی سند میں قرآن کی کوئی آیت یا رسول اللہ کی کوئی حدیث نہ بھی پیش کر سکتے ہوں لہذا یہ دعویٰ کہ چونکہ یہ خیال ایک ”مسٹر“ کی طرف سے پیش کیا گیا ہے، قابل قبول نہیں ہو سکتا۔ حجت اور سند صرف وہی نظریہ ہو سکتا ہے جو کسی ”مولانا“ کی مہر تصدیق سے منصبہ شہود پر آئے۔ خالص برہمنیت ہے۔ مجرد قول نہ کسی مسٹر کا حجت ہو سکتا ہے نہ کسی مولانا کا بلکہ صرف وہ جس کو خدا اور اس کے رسول کی بارگاہ عالیہ سے سند عطا ہو جائے۔ آئیے ہم دیکھیں کہ مسٹر جناح نے کیا کہا اور اسلام کا اس باب میں کیا فیصلہ ہے۔ حق تو یہ ہے کہ یہ وہ اہم مسئلہ تھا جس کی توضیح کے لیے آنکھیں رہ رہ کر اس مردِ حق آگاہ کو ڈھونڈ رہتی ہیں جو شاہی مسجد لاہور کے ایک گوشے میں محو خواب ہے۔ لیکن.....

اسلام جمہوریت کا مذہب ہے“ لاریب فیہ لیکن سوال یہ ہے کہ اُس جمہوریت کے معنی کیا

ہیں جسکا علمبردار اسلام ہے۔ کیا وہ یہی جمہوریت ہے جو مغرب کی ٹکسالوں سے نکل کر دنیا کے بازاروں میں دراہم کا سدہ کی طرح ماری ماری پھرتی ہے۔ یا اس سے کچھ الگ۔ جب تک یہ بنیادی مسئلہ طے نہیں ہو جاتا یہ بات سمجھ میں نہیں آسکتی۔ کہ سٹر جناح نے کیا کہا ہے۔ اور انکے اعلان کی مخالفت کرنے والے قوم کو کدہریے جا رہے ہیں۔

مرد جمہوری نظام حکومت کے معنی یہ ہیں کہ عوام اپنے نمائندے منتخب کریں۔ اور ان نمائندگان کی کثرت آراء سے تمام امور کا فیصلہ ہوا کرے۔ اور یہ فیصلے ملک میں قانون کی حیثیت سے نافذ کیے جائیں۔ اس نظام حکومت میں پہلا مرحلہ "انتخاب" کا ہے۔ چونکہ امیدواران اور رائے دہندگان دونوں کے پیش نظر معیار فضیلت جو ہر ذاتی نہیں۔ بلکہ مختلف قسم کے دیگر رجحانات ہوتے ہیں۔ اس لئے معرکہ انتخاب میں جو کچھ ہوتا ہے اور جس قسم کے نمائندے انتخاب میں کامیاب ہو کر آتے ہیں۔ اس کی حقیقت ہر اس شخص کے سامنے ہے۔ جس کی نگاہ ہماری مختلف مجالس اور انکے عناصر ترکیبی پر ہے۔ کہا جاسکتا ہے کہ طریق انتخاب میں اصلاح ہو سکتی ہے۔ اور ایسی صورتیں پیدا کی جاسکتی ہیں۔ جن سے بہترین نمائندے ہی منتخب ہوا کریں۔ ہم اس وقت اس بحث میں نہیں الجھنا چاہتے۔ کہ جس قسم کا ماحول مغربی نظام زندگی نے پیدا کر دیا ہے۔ اس میں اس قسم کی اصلاح کی کس قدر گنجائش ہے ہم تو صرف ان نتائج سے بحث کر رہے ہیں۔ جو اس نظام زندگی سے آج کل پیدا ہو رہے ہیں جب مغربی نظام انسانیت کو اتنی بلندی پر لے جائیگا۔ کہ عوام اپنے قلبی اور ذہنی رجحانات اور مادی مفاد پر حقائق کو ترجیح دینے لگ جائیں۔ یہ اس وقت دیکھا جائیگا۔ اس وقت نظام جمہوریت کی دوسری شق کو لیجئے۔ یعنی کثرت آراء۔ مثال کے طور پر یوں سمجھیے کہ اگر کسی مجلس قانون سازی میں یہ مسئلہ پیش ہو کہ خدا کا وجود ہے یا نہیں۔ اور (۵۱) اراکین کی رائے نفی کی طرف ہو تو (۴۹) اراکین کو ماننا پڑے گا کہ (نمودبا) خدا کا وجود نہیں ہے۔ ہر چند خدا کی ہستی پر انکا ایمان ہو۔ اگر وہ ملک کے اس فیصلہ کے خلاف جو قانونی حیثیت اختیار کر چکا ہوگا اپنے ایمان پر قائم رہیں تو وہ قانون کی نگاہ میں مجرم ہونگے

اور مستوجب سزا۔ یہ ہے مغرب کا وضع کردہ نظام جمہوریت۔ کہئے کہ اس نظام کی رو سے اقلیت یہ دعوے کر سکتی ہے کہ اُسے آزادی حاصل ہے اس نظام میں اقلیت کی کیا حالت ہوگی۔ یہ ہم سے نہیں۔ پنڈت جواہر لال نہرو سے سینے فرماتے ہیں :-

”اصل جمہوری حکومت کے معنی یہ ہیں کہ اکثریت اقلیت کو ڈرا کر اور دہمکا کر اپنے قابو میں رکھتی ہے“ زمیری کہانی جلد دوم ص ۲۵۵

جسے کہ گاندھی جی لکھتے ہیں کہ ”نظام جمہوری میں اقلیتوں کو کسی نہ کسی حد تک غیر مطمئن رہنا ہی پڑے گا“ (اسٹیس میں ۱۱۴) اور گاندھی جی کے یہ الفاظ ان دنوں کہے جا رہے ہیں۔ جب کہ انہیں ضرورت ہے کہ اقلیتوں کو یقین دلائیں کہ ”آزاد ہندوستان میں اپنی کسی قسم کا جور و استبداد نہیں ہوگا۔ اسی لئے ذرا دبی زبان سے اس امر کا اقرار ہو رہا ہے کہ نظام جمہوریت میں اقلیت کو کس حد تک آزادی ملتی ہے۔ یہ ہے مغرب کا جمہوری نظام!

اب ذرا اس نظام حکومت کو ہندوستان کے موجودہ احوال و ظروف پر منطبق کر کے دیکھئے


کہ نتیجہ کیا برآمد ہوتا ہے۔ پہلا مرحلہ طریق انتخاب کا ہے۔ اگرچہ آج کل یہ طریق جداگانہ انتخاب (Separate electorates) کا ہے لیکن ظاہر ہے کہ آزاد ہندوستان میں سب

پہلا قانون یہی پاس ہوگا کہ طریق انتخاب مخلوط (Joint electorates) ہونا چاہیے۔ اسلئے کہ جداگانہ انتخاب متحدہ قومیت کی تشکیل میں سدرا ہے۔ بہر حال طریق انتخاب کچھ بھی ہوئے ظاہر ہے کہ مجالس تو انہیں ساز اور حکومت کے دوسرے شعبوں میں مسلمان بہر کیف اقلیت میں ہونگے۔ اور چونکہ اس نظام کی رو سے فیصلہ اکثریت کی آرا کے مطابق ہونگے۔ اسلئے ہوگا وہی جو ہندوؤں کی اکثریت چاہے گی۔ یہ ایک ایسی کھلی ہوئی حقیقت ہے کہ ہر وہ شخص جسے اللہ نے تھوڑی سی بصیرت عطا کی ہے۔ اسے بے نقاب دیکھ سکتا ہے۔

اب ہم پوچھتے ہیں گاندھی جی اور ان کی پوری جماعت سے۔ جن میں ہمارے نیشنلسٹ

علماء حضرات بھی شامل ہیں۔ کہ کیا یہ نظام حکومت ایسا ہے جسے اسلام کے ساتھ کہیں دور کا بھی

تعلق ہو۔ ہم چیلنج دیتے ہیں قومیت پرست علماء کے پورے گروہ کو کہ کتاب و سنت و آثار سے کوئی ایک سند ایسی پیش کریں۔ جس کی رُو سے اسلام اپنے متبعین کے لیے اس قسم کے نظام حکومت کے ماتحت زندگی بسر کرنے کا نام آزادی قرار دیتا ہو۔ حیرت ہے کہ ان حضرات کی بصیرت و فراست کو کیا ہو گیا؟ ان کے نزدیک کوئی شخص اکیلا ڈاکہ ڈالے تو وہ مجرم ہے۔ انسانیت کا دشمن ہے لیکن اگر ڈاکوؤں کی جماعت ملکر کثرت رائے سے کہیں ڈاکہ ڈالیں۔ تو یہ ڈاکہ (نعوذ باللہ) عین اسلام کے مطابق ہے۔ اس لیے کہ یہ ڈاکہ جمہوری نظام کے ماتحت واقع ہوا ہے۔ انکا خیال ہے کہ اگر دو آدمیوں کے مقابلہ میں ایک آدمی، دو اور دو پانچ کہے تو یہ غلط ہوگا۔ لیکن اگر پانچ آدمی ہی کہہ دیں تو پھر یہ بالکل صحیح ہو جائیگا۔ اسی لیے کلاب اُسے جمہوریت کی سند حاصل ہو جائے گی۔ اگر کسی مسئلہ کی صحت کے لیے یہی سند کافی ہے کہ اکثریت اُسے حق میں ہے تو آپ حضرت عیسیٰ علیہ السلام کو خدا کا بیٹا یا خود خدا ماننے والوں کے مسلک کی تردید کیوں کرتے ہیں۔ حالانکہ وہ اکثریت میں ہیں۔ دُور کیوں جائیے۔ خود ہندوستان میں مسلمان اقلیت میں ہیں۔ ہندو اکثریت میں۔ اگر یہ تسلیم کر لیا جائے کہ حق وہی ہے۔ جسے اکثریت کی حمایت حاصل ہو تو پھر ہندوؤں کو حق پر ماننا پڑیگا۔ ممکن ہے آپ کہہ دیں کہ یہ تو مذہب کے معاملات ہیں۔ نظام حکومت سے انہیں کیا واسطہ! لیکن سوال یہاں مذہب اور حکومت کے شعبوں کا نہیں بلکہ اس بنیاد کا ہے جس پر جمہوری نظام کا نظریہ قائم ہے۔ اور وہ بنیاد یہ ہے کہ اکثریت اقلیت کے مقابلہ میں برسرِ حق ہوتی ہے، یہ بنیاد ہی غلط ہے۔ اور جب بنیاد ہی غلط ہے تو جس قدر عمارت اس پر تعمیر ہوگی سب غلط ہوگی۔ خواہ اس میں حکومت کا کمرہ الگ ہو۔ اور مذہب کا الگ۔



اب اسلام کی طرف آئیے۔ سوال کیا جاتا ہے کہ اسلام میں نظام حکومت۔ جمہوریت ہے، یا آمریت؟ اور سوال کرتے وقت جمہوریت اور آمریت سے ذہن میں وہ نظام ہوتا ہے جو یورپ کی پیداوار ہے۔ لہذا اس سوال کا جواب یہ ہے کہ اسلام کا نظام حکومت نہ وہ جمہوریت ہے جو آج کل مروج ہے نہ وہ آمریت۔ اسلام ان نظام ہائے حکومت سے جو ذہن انسانی نے وضع کیے ہیں۔ بالکل الگ

جداگانہ اور مخصوص نظام حکومت کا پیا مبر ہے اور یہی وہ فرق ہے جسے نظر انداز کر دینے سے اسلام کے متعلق غلط تصورات ذہن میں قائم کر لیے جاتے ہیں۔ جمہوریت سے مراد یہ ہے کہ حکومت کا اختیار اکثریت کو حاصل ہوتا ہے۔ اور آمریت سے مفہوم یہ ہے کہ یہ اختیار ایک فرد واحد کی ذات میں مرکوز ہوتا ہے۔ لیکن اسلام میں حکومت کا اختیار نہ اکثریت کو حاصل ہے نہ ایک فرد کو، وہاں حکومت کا اختیار انسانوں سے بلند و بالا ایک ذات کو حاصل ہے، جسے خدا کہتے ہیں ان المحکموا کا، اللہ (حکومت کا اختیار صرف خدا کو حاصل ہے)، اسلام کا بنیادی اصول حکومت ہے۔ خدا کے سوا کسی اور میں حکومت کے اختیار کا عقیدہ اُسکے نزدیک مشرک ہے اُسکے نزدیک ۵

سروری زبیا فقط اس ذات بے ہمتا کو ہے
حکماں ہے اک مہی۔ باقی ستانِ آذری

حکومت، قوانین کے ذریعے قائم ہوتی ہے۔ اور ان قوانین کے اصول و ضوابط اللہ تعالیٰ نے خود مرتب فرما کر اپنی زندہ جاوید کتاب میں محفوظ کر دیے ہیں۔ اسلئے تمام امور کے فیصلے اس ضابطہ خداوندی کے ماتحت ہونگے جو ایسا نہ کریگا وہ حکومتِ الہی کا انکار کر نیوالا ہوگا۔

ومن لہر یحکمہ بما انزل اللہ - فاولئک ہم الکافرؤن - (۵/۵۴)

جو کتاب اللہ کے مطابق فیصلے نہیں کرتے۔ وہ لوگ نکار کر نیوالوں میں سے ہیں!

ان قوانین کی تنفیذ انسانوں کے ہاتھ سے ہوگی اور انسانوں کا وہ گروہ جو ان کی تنفیذ کا ذمہ دار ہوگا۔ حزب اللہ۔ یا ملتِ اسلامیہ کہلائیگا۔ یہی وہ جماعت ہے جو کتاب اللہ کی وارث مسترارہ دی گئی ہے۔ قرآن کریم میں قوانینِ الہیہ چونکہ اصولی اور اساسی شکل میں ہیں، اسلئے اس جماعت کا کام یہ ہوگا کہ ان اصولوں کی روشنی میں اپنے اپنے زمانہ کے احوال و ظروف کے مطابق جزئیات و فروعات کو ترتیب دے اور اسکے بعد ان قوانین کو دنیا میں نافذ کر دے۔ ان مقاصدِ عالیہ کو بروکھ لانے کے لئے ایک نظامِ عمل (نہ کہ نظامِ حکومت) بہ اصطلاح مروجہ کی ضرورت ہے۔ یہ نظام جیسا کہ کتابِ سنت و آثار کے مطالعہ سے معلوم ہوتا ہے، نہ تو خالصتہً جمہوریت ہے نہ آمریت بلکہ

ان کو سمویا ہوا سا ہے۔ یعنی ان کی خوبیاں اس نظام میں موجود ہیں۔ اور ان کی بُرائیوں سے یہ منزه ہے۔ صحیح جمہوریت اور آزادی کے لیے مساوات اور اخوت مفہوم ہے۔ اور مساوات اور اخوت اسلام کی روح ہے۔ یہی اس نظام کے رگ و پے میں جلوہ فرما ہے۔ امیر کا انتخاب اس اصول پر ہوگا۔ اور معیار فضیلت فقط تقویٰ ہوگا کہ یہ معیار خود ضابطہ خداوندی کا متعین فرمودہ ہے۔

ان اکرمکوعند اللہ اتقوا اُمّت کے بہترین افراد اس امیر کی مجلس مشاورت کے اراکین منتخب کیے جائیں گے۔ اور ان کا انتخاب بھی تقویٰ اور مساوات کے معیار پر ہوگا۔ جملہ اُمور میں مشورہ ضروری ہوگا کہ (امرہم شورئاً بینهم) اُنکے خدا کا حکم ہے لیکن باہمی مشاورت میں قرآن کریم کے اصول و ضوابط کی روشنی ہر مقام پر اُنکے لیے خضرِ زاہ ہوگی۔ نہ امیر اس سے ادھر ادھر ہو سکے گا۔ نہ اس کی مجلس شورئہ معاملات زیر نظر کے بہت سے ایسے گوشے جو ایک انسان کی نگاہوں سے اوجھل ہو سکتے ہیں۔ باہمی مشاورت سے ابھر کر سامنے آجاتے ہیں۔ اور یوں آخری فیصلہ تک پہنچنے میں بڑی آسانی ہو جاتی ہے۔ بائینہم امیر اکثریت کی رائے پر مجبور نہیں ہوگا۔ پابندی صرف قرآنی اصول کی ہوگی چنانچہ ہم دیکھتے ہیں کہ خلیفہ اول حضرت ابو بکر صدیق رضی اللہ عنہ کے سامنے جب مرتدین کے خلاف چارہ جوئی کا سوال آیا تو جماعت صحابہؓ میں سے ہر شخص کی یہی رائے تھی کہ اُنکے ساتھ نرمی کا برتاؤ کیا جائے لیکن آپ کی رائے اُنکے خلاف تھی۔ چنانچہ اپنے اپنی رائے کے مطابق اُنکے خلاف جہاد کا فیصلہ کیا۔ اور صحابہ کبار کو تسلیم کرنا پڑا کہ فی الواقع وہی فیصلہ نشانے کتاب اللہ کے مطابق تھا۔ اُسکے برعکس یہ منظر بھی ہمارے سامنے ہے کہ حضرت عمرؓ فہر کی قوم پر کچھ پابندیاں عائد کرنا چاہتے تھے لیکن مجمع میں سے ایک غریب بڑھیا اٹھ کر آپ کی توجہ مستراآن کریم کی ایک آیت کی طرف منعطف کراتی ہے۔ اور آپ فوراً اپنا خیال ترک کر دیتے ہیں۔ ہم اس وقت اسلامی نظام حکومت کی تفصیلات سے بحث نہیں کرنا چاہتے۔ صرف یہ بتانا چاہتے ہیں کہ اصولی طور پر اس نظام جمہوریت سے بالکل مختلف ہے جو یورپ کا وضع کردہ ہے۔ اسلامی نظام جمہوریت میں قوانین کے اصول و ضوابط پہلے سے متعین ہیں نیز ان کی جزئیات کی ترتیب باقی رہتی ہے۔ اور یہ ظاہر ہے کہ ان جزئیات میں اگر یہ تقاضاے بشریت

غلطی بھی ہو جائے تو وہ ایسی خطرناک نہیں ہوتی۔ جتنی اصول کی غلطی۔ لہذا اسلام کے نزدیک صرف وہ نظام زندگی قابل قبول ہو سکتا ہے جس کا مقصد وحید دنیا میں قوانین الہیہ کی تنفیذ و ترویج ہو۔ اور بس۔ اور یہ مقصد کبھی اس جمہوریت سے حاصل نہیں ہو سکتا جس میں فیصلے اکثریت کی آراء کے مطابق ہوں اور اکثریت غیر مسلموں کی ہو۔ اب آپ کہیں کہ وہ نظام حکومت جسے ہندوستان میں قائم کرنے کی کوشش کی جا رہی ہے۔ اور اس کوشش کا نام آزادی کے لئے جہاد قرار دیا جاتا ہے۔ کس طرح مسلمانوں کے لئے قابل قبول ہو سکتا ہے۔ مسلمان کے لئے مقدم شے اصول حکومت Principle of Government ہے۔ ہیئت حکومت Form of Government کا سوال بعد میں پیدا ہوتا ہے۔ جب اصول حکومت وہ نہیں جو قرآن کریم کا متعین فرمودہ ہے، تو ہیئت حکومت جمہوریت ہو یا ملوکیت۔ دونوں ناقابل قبول ہیں۔ مسلمان کے نزدیک قوانین خداوندی۔ قوانین فطرت کی طرح اٹل اور غیر تبدیل ہیں۔ اور دنیا کی کوئی طاقت ان میں رد و بدل کر سکیا اختیار نہیں رکھتی۔ خواہ وہ طاقت چنگیز خاں کی ہو یا ہٹلر کی۔ وائٹ ہال کی ہو یا وار دھاک کی۔ جب تک مسلمان کو یہ حیثیت حاصل نہیں ہوتی۔ وہ اپنے آپ کو آزاد نہیں کہہ سکتا۔ دنیا کے پاس چونکہ ایسا ضابطہ خداوندی نہیں۔ اسلئے وہ نظام حکومت کی مختلف شکلیں اپنے ذہن سے وضع کرتے رہتے ہیں کبھی ایک قسم کا نظام قائم کیا۔ پھر اس سے تنگ آگئے تو کوئی دوسری صورت تجویز کر لی۔ وہ ناکام ثابت ہوئی تو کسی اور طرف چل پڑے۔ جب یہ حالت آزاد اقوام عالم کی ہو رہی ہے تو غلام قوموں کا تو پوچھیے ہی نہیں۔ خود ہندوستان میں دیکھئے کہ یہ غلام آبادیوں کی چھوڑی ہوئی ہڈیوں کی طرف کس طرح لپک کر جاتا ہے۔ جس طرح ہندوستان کے بازاروں میں یوز اور امریکہ کے اُترن کوٹوں کا استقبال یہاں کے مادھی افلاس کی پردہ دری کرتا ہے۔ اسی طرح وہاں کے اُترن نظریوں کا رواج یہاں کے ذہنی افلاس کی غمازی کرتا ہے۔ لیکن افسوس ہے مسلمانوں پر کہ اُنکے پاس قوانین الہی کا ایسا دُخشاہ اور تانباک ضابطہ موجود ہے۔ اور یہ دوسروں سے بھیک کے ٹکڑے مانگتے پھر رہے ہیں۔

پھر کہا جاتا ہے کہ جب ہندوستان کے نظام جمہوریت میں اقلیتوں کو اُنکے مذہب کے تحفظ کی ضمانت دی جاتی ہے۔ تو پھر مسلمانوں کو اس نظام حکومت پر اعتراض کیا ہو سکتا ہے۔ یہ ایک ایسا سادہ اور پُرکار حریم ہے کہ بڑے بڑے دیدہ وراسکا نشانہ بنکے رہ جاتے ہیں۔ حالانکہ اگر ذرا نگاہ دُور سے سے دیکھا جائے تو حقیقت بالکل واضح ہو جاتی ہے۔ مشکل یہ ہے کہ دُنیا کے نزدیک مذہب محض چند رسوم اور عبادات کا نام ہے۔ اُنکے علاوہ اور سب کام دُنیاوی شعبہ میں آجاتے ہیں۔ چنانچہ ابھی کچھلے دنوں گاندھی جی نے پھر اس بات کا اعادہ کیا ہے کہ مسلمان آزادی سے نماز پڑھیں۔ روزے رکھیں، عیدین منائیں۔ انہیں کوئی نہیں روکے گا۔ یہ اس سے زیادہ اور کیا تحفظ چاہتے ہیں۔ اور یہ وہ گاندھی جی ہیں۔ جنہیں خیر سے یہ دعویٰ ہے کہ میں نے قرآن بھی پڑھا ہے اور سیرت کا بھی مطالعہ کیا ہے۔ لیکن انہیں کون سمجھائے کہ اسلام کے نزدیک مذہب کا دائرہ عبادات و رسوم سے کہیں وسیع تر ہے۔ اس میں دین اور دُنیا۔ چرچ اینڈ سیسٹم دو مختلف شعبے نہیں ہیں۔ بلکہ ایک ہی کپڑے کے تانے بانے ہیں۔ اسلامی نظام زندگی میں مذہب کی حیثیت ایسی ہی ہے جیسی نظام جسمانی میں سانس کی۔ کہ نظاہر اسکا تعلق صرف پھیپھڑوں سے معلوم ہوتا ہے۔ لیکن اعضار و جوارح میں سے ہر ایک کی زندگی کا دار و مدار اسی پر ہے۔ اسلام میں زندگی کا کوئی معاملہ ایسا نہیں جو مذہب کی حدود میں نہ آتا ہو۔ پیدا ہونے سے مرنے تک ایک مسلمان کی زندگی کا ہر لمحہ۔ انفرادی ہو یا اجتماعی۔ مذہب سے وابستہ ہے اسلئے اس امر کی ضمانت بالکل بے معنی ہے۔ کہ مسلمانوں کو مذہبی معاملات میں پوری آزادی حاصل ہوگی۔ اور نظام جمہوریت صرف "غیر مذہبی معاملات" پر حادی ہوگا۔ اسلام میں اس قسم کی تقسیم کا تصور ہی باطل ہے۔ لہذا مسلمانوں کے نزدیک نظام حکومت صرف وہی قابل قبول ہو سکتا ہے جس میں اُنکے تمام امور قوانینِ الہیہ کی روشنی میں طے پائیں۔ اور یہ اسی صورت میں ممکن ہے کہ انکی اپنی جماعت ہو۔ اپنا امیر ہو۔ اپنا قانون ہو، اپنی حکومت ہو۔ ہندوستان میں اس کی ایک ہی

۱۰ غالباً مولانا آزاد کی وہ تفسیر پڑھی ہوگی جسکا ہندی ترجمہ کانگریس کی طرف سے شائع ہوا تھا۔

عملی شکل ہو سکتی ہے کہ مسلم انڈیا کو باقی حصہ ملک الگ کر دیا جائے اسکے علاوہ بحالت موجودہ ہندوستان میں مسلمانوں کی آزادی کی کوئی صورت نہیں۔ جب مسلمان کو اس قسم کی آزادی حاصل ہوگی تو یہ اس وقت بتا سکے گا کہ کس قسم کا نظام حکومت انسانیت کی سرفرازی و سربلندی کا موجب ہو سکتا ہے، کہا جا سکتا ہے کہ مسلم انڈیا میں جو غیر مسلم اقلیتیں ہوں گی ان کی مذہبی آزادی کا تحفظ کس طرح ہو سکے گا۔ لیکن یہ مسئلہ بالکل واضح ہے، جیسا کہ ہم نے ابھی لکھا ہے، اسلام کے سوا تمام ادیان عالم میں مذہب کا دائرہ صرف چند عبادات و رسوم تک محدود ہے۔ اسیلئے ان مذاہب کے تابعین کے لیے مذہبی آزادی کی ضمانت کچھ مشکل نہیں۔ غیر مذہب کی عبادتگاہوں کا تحفظ تو از روئے قرآن کریم مسلمانوں پر ضروری ہے۔ اسیلئے مسلم اکثریت کے علاقوں میں غیر مسلم اقلیت کو اپنے مذہب کی آزادی کے بارے میں کوئی شکایت نہیں ہو سکتی۔ مسلمان ہر مذہب والے کو تحفظ کی ضمانت دے سکتا ہے۔ لیکن دنیا کی کوئی حکومت مسلمان کو مذہبی تحفظ کی ضمانت نہیں دے سکتی۔ مسلمان کا مذہبی تحفظ صرف اسی صورت میں ممکن ہے کہ حکومت ان کی اپنی ہو کہ یہاں مذہب اور حکومت دو مختلف چیزیں نہیں ہیں۔ دوسرا سوال یہ رہ جاتا ہے کہ غیر مسلم اکثریت کے علاقہ میں جو مسلمان باقی رہ جائیں گے ان کا نظام زندگی کیا ہوگا۔ سو ظاہر ہے کہ ان کی یہ حالت بالکل اضطراری ہوگی۔ اگر انہیں اسلامی نظام حکومت کے ماتحت زندگی بسر کرنا مقصود ہوگا تو انہیں اپنی اضطراری حالت سے جتنی جلد ہوگا چھٹکارا حاصل کر کے مسلم اکثریت کے علاقوں میں آ جانا ہوگا، کہ غیر مسلم حکومت کے ماتحت زندگی بسر کرنے پر قناعت کر جانا۔ اسلامی زندگی نہیں قرار دیا جاسکتا۔ البتہ اسلامی حکومت کے ایک فرد کی حیثیت سے وہ دنیا میں کہیں رہے۔ جب تک اس کا رشتہ اپنے مرکز سے جڑا ہوا ہے۔ اس کی پوزیشن بڑی ممتاز ہوگی۔ یہ ہے ہندوستان میں مسلمانوں کا سطح نگاہ و رہی نصیب العین کا حصول ہماری آزادی ہے۔ البتہ اس منتہی تک پہنچنے کے لیے ہمیں مختلف مراحل سے گزرنا ہوگا۔ اور ان مراحل میں جو کچھ ہم حاصل کرتے جائیں غنیمت سمجھنا چاہیے۔ ہم پہلی جست میں اس منتہی تک نہیں پہنچ سکتے البتہ ہمیں اس امر کا یقین کر لینا چاہیے۔ کہ ہمارا ہر قدم اسی نصیب العین کی طرف اٹھ رہا ہے۔ اور یہی راستہ ہے جو آج

آئینی جدوجہد میں مسٹر جناح کے پیش نظر ہے۔

—*—

اب اپنے ملاحظہ فرمایا کہ مسلمانوں کے نزدیک وہ نظام جمہوریت جسے ہندو یہاں قائم کرنا چاہتے ہیں۔ کیوں ناقابل قبول ہے ہم تو سمجھتے ہیں کہ فقط اتنی بات کہ ہندو اس طرز حکومت کی اس قدر حمایت کر رہا ہے اس امر کی کافی دلیل ہے کہ یہ طرز مسلمانوں کی ملی خودکشی کا باعث ہوگا ایسے کہ قرآن کریم کا واضح ارشاد ہے (رود و ما عنتم) یہ تو صرف اس چیز کی خواہش کرینگے جس سے تمہیں نقصان پہنچے۔ یہ تمہارے فائدے کی کبھی سوچ ہی نہیں سکتے۔ ایسے اگر یہ کبھی یہ بھی کہیں کہ فلاں نظریہ بالکل اسلامی ہے تم اسے اختیار کیوں نہیں کرتے تو بھی مسلمان کو ہزار مرتبہ سوچنا چاہیے کہ اس میں کیا راز ہے۔ کہتے ہیں کہ ایک دفعہ شیطان ایک خضر صورت بزرگ کی شکل میں ایک عابد کے پاس گیا اور اُس کے سامنے پایادہ حج کرنے کے اتنے فضائل بیان کئے کہ وہ شخص حج کے لئے آمادہ ہو گیا۔ ایک دوسرے بزرگ تھے جنہیں معلوم تھا کہ یہ ناصح مشفق کون ہیں۔ انہوں نے شیطان سے پوچھا کہ تیرا کام تو ہمیشہ نیکی سے بہکانا ہے، آج فلاں مسلک اس بزرگ کو حج پر کیوں آمادہ کیا جا رہا تھا۔ اس نے کہا کہ میں نے مسلک تو نہیں چھوڑا۔ جو کچھ میں نے کیا بالکل بھٹیک تھا۔ مجھے معلوم ہوا تھا کہ اسلامی لشکر جہاد کی تیاری کر رہا ہے اور جو لوگ ادھر ادھر عبادت گزار ہیں میں متکلف بیٹھے ہیں انہیں دعوت جہاد دے رہا ہے۔ ایسے میں یہ مناسب سمجھا کہ ایسے لوگوں کو پایادہ حج کے لئے روانہ کر دوں تاکہ یہ جہاد میں شامل نہ ہو سکیں۔ کچھ اسی قسم کے ناصحانہ مشورے ہیں ہمارے ان برادران وطن کے جو قرآن و سیرت کے مطالعہ کا دعوے کر کے مسلمانوں کو انکا بھولا ہوا سبق یاد دلاتے ہیں کہ جمہوری نظام حکومت عین اسلامی نظام ہے جو مسلمان اس سے انکار کرتا ہے قابل دار ہے لیکن ہمیں ہندوؤں پر افسوس نہیں۔ ایسے کہ انکا تو مطمح نگاہ ہی مسلمانوں کی تخریب ہے افسوس ہے ان مسلمانوں پر جو گاندھی جی کی نفیر سی بکرائے راگ کو محراب و منبر اور مازنہ و کمرہ سے اونچے اونچے سروں میں الاپنا شروع کر دیتے ہیں اور نہیں سوچتے کہ ہم ملت اسلامیہ کو تباہی و بربادی کے کس جہنم کی طرف لئے جا رہے ہیں اور پھر قیامت یہ ہے کہ اپنے ان ملت کش نظریوں

کی تائید میں کتابِ سنت کو مسخ کرنے سے بھی نہیں سترہاتے۔ کتنی بڑی ہے یہ جرات اور کتنی زبردست ہیں وہ مصلحتیں جو انہیں اس جرات پر آمادہ کر دیتی ہیں۔ (لشٹرون بایات اللہ ثنا قلیلا)۔ حیرت ہو کہ یہ حضرات اگر کتابِ سنت کی طرف سے آنجہیں بند کیے بیٹھے ہیں تو کیا روزِ مرہ کے واقعات بھی انکے سامنے نہیں آتے۔ ان سے کہیے کہ ذرا اپنے کانگریسی آقاؤں سے اتنا تو پوچھیں کہ اگر نظامِ جمہوریت ہندوستان کے لیے بہترین نظام ہے تو آج جن صوبوں میں مسلمانوں کی اکثریت ہے وہاں یہی نظام انہیں کانٹنے کی طرح کیوں کھٹکتا ہے۔ ظاہر ہے کہ موجودہ دستورِ آئین کی رو سے پنجاب اور بنگال میں بھی وہی نظامِ حکومت رائج ہے۔ جو یو۔ پی اور لمبئی میں ہے (وزارتی استغفوں سے پیشتر سے مراد ہے) اور یہ نظام کم و بیش جمہوری نظام ہی ہے۔ یو۔ پی اور لمبئی میں چونکہ ہندوؤں کی اکثریت ہے اس لیے وہاں یہ نظام آسانی سے سمجھا جاتا ہے۔ اور جب بنگال اور پنجاب میں مسلمانوں کی اکثریت نظر آتی ہے تو وہی نظام یہاں مردود بن جاتا ہے۔ اگر جمہوری نظام نعمت ہے تو یہی بنگال میں لعنت کیوں بن جاتی ہے؟ اور ہر کانگریسی ایڑھی سے چوٹی تک کا زور کیوں لگاتا ہے کہ اس نظام کو الٹ کر اکثریت ان کی پیدا کی جائے جو کانگریسیوں کے ہم خیال ہوں۔ اس سے معلوم ہوا کہ خود کانگریسی حضرات کے نزدیک بھی محض جمہوری نظام کوئی قابلِ قدر شے نہیں۔ وہی نظام جمہوریت قابلِ قبول ہے جس میں اکثریت ان کی اپنی ہو۔ لیکن کانگریس وہی کچھ کہے تو حق و صداقت ہے۔ اور مسلمان وہی کچھ کہیں تو صند اور تعصب یہ ہے ہماری موجودہ سیاست مسلمان بھی یہی کہتے ہیں کہ ہمارے نزدیک نظامِ جمہوریت اس لیے قابلِ قبول نہیں کہ اس میں اکثریت ان کی ہوگی جو ہمارے ہم خیال نہیں۔ ڈاکٹر کھنڈر سابق وزیر یو۔ پی اس دعوے کی دلیل میں کہ جمہوریت عین اسلام کے مطابق ہے فرماتے ہیں:-

مسلمانوں کا نماز کے لیے حیرت انگیز اجتماع مسلمانوں کی زورِ جمہوریت کا بہترین منظر ہے۔

جمہوریت اور اسلام لازم و ملزوم ہیں۔ لیکن اس کے باوجود مسلمان جمہوریت کے خلاف

آواز اٹھاتے ہیں۔ (اسٹیس مین ۱۳/۲۴)

دیکھیے۔ جا دو کس طرح سر چڑھ کر بولتا ہے۔ بالکل درست فرمایا۔ یہی ہے وہ نظام جو مسلمانوں کے

نزدیک قابل قبول ہے۔ یعنی خالص اپنی جماعت۔ اپنا امام اور اس امام کی اطاعت۔ ہم تو اکثر کچھ سے پوچھتے ہیں کہ کیا انہوں نے کبھی ایسا بھی دیکھا ہے کہ نماز کی جماعت میں اکثریت غیر مسلموں کی ہو اور یہ اکثریت ایک منہد و کوا امام منتخب کرے اور پھر مسلمان اس امام کے پیچھے نماز ادا کر رہے ہوں! بس یہی ہے فرق اسلامی جمہوریت اور کانگریسی جمہوریت میں۔ اسلامی جمہوریت نماز کی اس شکل پر مرتب ہوگی جو چودہ سو سال سے چلی آ رہی ہے۔ اور کانگریسی جمہوریت وہ دوسری شکل ہے جسے آج مسلمانوں کے سامنے اسلامی لیبل لگا کر پیش کیا جا رہا ہے، حالانکہ وہ خالصتاً غیر اسلامی ہے۔ مسلمانوں کی جماعت خالص اسلامی جماعت ہوگی۔ متحدہ قومیت کی جمہوری جماعت نہیں ہوگی۔ اب آپ خود ہی فیصلہ فرمائیے کہ مسٹر جناح ہمیں کس قسم کی نماز کی طرف دعوت دے رہے ہیں اور جناب نوری اینڈ کو کد ہر بنا رہے ہیں۔ ان لوگوں سے ہم سوائے اسکے اور کیا کہیں کہ مسٹر جناح نے جو کچھ کہا تھا وہ تو بالکل واضح تھا۔ لیکن

بترے دماغ میں بت خانہ ہوتو کیا کہیے!

ضرورتیں

طلوع اسلام کے لئے ایک مدیر معاون کی۔ وہ حضرات جو اس مسلک سے متفق ہوں۔ اور اس معیار کے مطابق لکھ سکتے ہوں۔ بہت جلد اپنی درخواستیں ارسال فرمائیں۔ انگریزی اور عربی کی اچھی استعداد ضروری ہے۔ بہتر ہو کہ شرائط معاونت کے ساتھ اپنے کسی مطبوعہ مضمون کی ایک نقل بھی بھیج دی جائے۔ دفتر کے روزمرہ حساب کتاب کا تجربہ بھی ہونا اچھا ہے۔ لیکن جلدی کیجئے۔

ناظم ادارہ طلوع اسلام لیبارن دہلی

حقائقِ عبر

ہندوستان میں ہندوؤں کے منصوبے کیا ہیں؟ یہ چیز اب قیاس و گمان کی حد سے گزر کر یقین و بصیرت کے نقطہ تک آپہنچی ہے وہ یہاں انگریزوں کی سنگینوں کے سایہ میں خالص مہا سبھائی حکومت قائم کرنا چاہتے ہیں۔ لیکن انھوں نے اس راز کو بھی سمجھ لیا ہے کہ بھارت و کشمیر میں رام راجہ کے قیام و بقا کے لیے سب سے مقدم یہی امر ہے کہ مسلمان کو من حیث القوم زندہ نہ رہنے دیا جائے۔ مسلمانوں کی جداگانہ ہستی کا راز اُن کے مذہب میں پنہاں ہے اس لیے ہندو مشاطران بساطِ سیاست نے اپنی پوری توجہات اسی نقطہ پر مرکوز کر دی ہیں کہ کسی نہ کسی طرح مسلمان کو اس امتیازی نشان سے محروم کر دیا جائے۔ اسکے بعد اس کے ملی تشخص کا اہتلاک کچھ مشکل نہ ہوگا۔ چنانچہ اسکے لیے ایک منظم حکیم تیار کی گئی۔ اور اُس کی باگ و دوڑ گاندھی جی جیسے پرکار شکاری کے ہاتھ میں دیدی گئی ایک دیکھو شکاری کو خوب معلوم ہوتا ہے کہ اگر وہ خود جاں کے قریب آکر کھڑا ہو جائے تو وہ کبھی کامیاب نہیں ہو سکتا۔ بہترین طریقہ یہ ہوتا ہے کہ جس قسم کے پرندوں کو پھنسانا مقصود ہو۔ اپنی میں سے دو چار پرندے سدھلے جائیں۔ اور اُن کی آنکھیں ہی کر جاں کے قریب چھوڑ دیا جائے۔ ان کی دلکشی آواز پر کسی کو گمان تک نہیں ہو سکتا، کہ یہ دام تزییر میں گرفتاری کی دعوت ہے۔ اسی لیے اُن کے ہم جنس پرندے اُن کے گرد جوق در جوق جمع ہو جاتے ہیں اُن کو حلقہ دام کا اُس وقت احساس ہوتا ہے جب پھندا گلوگیر ہو چکتا ہے۔ مسلمانوں کو اُن کے مذہبی تفوق کے جذبہ سے بیگانہ اور ملی تشخص کے احساس سے نا آشنا کرنے کے لیے یہی پرفن حربہ استعمال کیا گیا۔ اور اُس کی پہلی کڑی مولانا ابوالکلام آزاد کی تفسیر ترجمان العتسران کی شکل میں منصفہ شہود پر آئی۔ اس تفسیر میں الفاظ قرآنی کے حسین و جمیل پردوں کی اسطہیں غیر محسوس طریقے پر اس خیال کو قلوب اور اذہان میں راسخ کرنے کی کوشش کی گئی کہ

عالمگیر سچائیوں کے اعتبار سے تمام مذاہب یکساں ہیں۔ فرق صرف ظواہر و رسوم میں ہے۔ جنکی کچھ بہت نہیں۔ اسیلئے یہ خیال باطل ہے کہ ایک مذہب دوسرے مذہب پر کوئی فوقیت رکھتا ہے۔ الہلال والبلوغ کے مدیر اعلیٰ مولانا آزاد کا نام۔ اور قرآن کریم کی تفسیر کس کی مجال تھی کہ کسی بدگمانی کو دل میں جگہ دے کر اس صحیفہ مقدسہ کو چھوئے۔ ڈار چل گیا۔ تیر ٹھکانے پر لگ گیا۔ اور آہستہ آہستہ غیر شعور کا طور پر مسلمانوں کے نوجوان طبقہ کے رگڑ پے میں یہ زہر سرایت کر گیا۔ کہ فی الواقعہ یہ خیال کہ اسلام ہی سچا دین ہے۔ ”مذہبی تعصب“ اور ”تنگ نظری“ ہے۔ کسی مذہب کو دوسرے مذہب پر کوئی تفوق حاصل نہیں۔ چنانچہ اسکے بعد اکبر کے دین الہی کی تجدید کی تجاویز سامنے آنے لگیں۔ برہم سماج کو عام کرنے کے چرچے ہونے لگے۔ بنارس کے ایک دوان نے مختلف مذاہب کی آسمانی کتابوں کو ملا کر ایک ”نئی آسمانی کتاب“ تصنیف کرنے کی سکیم پیش کر دی۔ جب گاندھی جی نے دیکھا کہ یوں زمین تیار ہو گئی ہے۔ تو ایک دن نہایت سادگی سے فرمایا کہ جب مولانا آزاد جیسے متبحر عالم کی بصیرت فرقا نی بر ملا کہنتی ہے کہ تمام مذاہب یکساں ہیں تو پھر سمجھ میں نہیں آتا کہ مسلمان تبلیغ کی تحریک کے پیچھے کیوں پڑتے ہیں، مجھے تو یہ ایک خالص سیاسی چال نظر آتی ہے، رفتہ رفتہ اس خیال کو عام کیا گیا۔ اور نوبت بانیجا رسید کہ اب مختلف گوشوں سے اس قسم کی آوازیں بھی آنی شروع ہو گئیں کہ

”ہندوستان میں مسئلہ اقلیت کا مؤثر حل یہ ہے کہ تبدیلی مذہب قانوناً روک دی جائے“

”تاکہ اقلیتوں کی آبادی کا تناسب جا مد ہو جائے“ (ڈاکٹر موبخے ہندوستان ٹائمز ۱۱/۱۲)

ایک طرف یہ خیال عام کیا جاتا ہے۔ دوسری طرف جناب شیخ الحداد ڈاکٹر ذاکر حسین صاحب کے مقدس ہاتھوں سے واروہا کی تعلیمی سکیم کا سنگِ بنیاد رکھا دیا گیا ہے۔ جس میں مذہبی تعلیم کا مرکزی تصور وہی ہے جسکا اوپر ذکر کیا جا چکا ہے۔ اب ظاہر ہے کہ موجودہ نسل کے بعد جب مسلمانوں کی دوسری پشت کی ذہنی تشکیل اس جدید تعلیم کے مطابق ہوگی۔ اسوقت ڈاکٹر موبخے کے اس ”خیال“ کو قانوناً بنا دینے میں کیا دقت ہوگی۔ اور اگر اسے قانونی حیثیت نہ بھی دی گئی تو بھی مذہبی نقطہ نگاہ سے ایک مسلمان اور ہندو میں کوئی فرق نہ ہوگا، اسیلئے کہ یہ عقیدہ مسلمان کا جزو ایمان ہو چکا ہوگا

کہ تمام مذاہب یکساں ہیں۔ اسلام کو کسی دوسرے مذہب پر کوئی فوقیت حاصل نہیں

اس شکاری کے دام ترویر کی دوسری کڑی پھٹی کہ مذہب۔ انسان اور خدا کے درمیان ایک ذاتی معاملہ کا نام ہے۔ سیاسیات میں اسے کوئی دخل نہیں ہونا چاہیے۔ اس نظریہ کی ترویج میں گاندھی جی کو کچھ زیادہ دقت نہیں ہوئی۔ اس لیے کہ مسلمان صدیوں سے اس نظریہ پر عملاً کاربند چلے آ رہے ہیں۔ لیکن اس باب میں ایک چیز بڑی تجرباً انگیز ہے، قومیت پرست علماء کا طبقہ خود تو میدان سیاست میں شریک ہو گیا۔ لیکن کانگریس کے اس اعلان کو ہمیشہ خاموشی سے سنتا چلا آ رہا کہ مذہب کو سیاست سے کچھ واسطہ نہیں۔ اس سے آپ انمازہ فرمائیے کہ نیشنلسٹ ہو جانے کے بعد مسلمانوں کو کس طرح اپنے حقیقی خیالات کے اظہار سے محروم رکنا پڑتا ہے جو حضرات طلوع اسلام کا مسلسل مطالعہ کرتے چلے آئے ہیں۔ انہیں معلوم ہے کہ کانگریس کے بڑے بڑے ذمہ دار حضرات نے مسلمانوں کے اس عقیدے کا کس قدر متخثر اڑایا ہے کہ اُنکے ہاں مذہب سیاست سے جدا نہیں ہے۔ ہمارے نیشنلسٹ علماء حضرات میں سے کسی ایک نے آج تک احتجاج کا ایک لفظ اپنے منہ سے نہیں نکالا۔ یہی نہیں بلکہ ہمارے قومیت پرست حضرات ہندو زعمائے کانگریس کو اپنے گھر میں بلا کر یہ باتیں اُن سے سنتے ہیں اور خوش ہوتے ہیں۔ یہی دس روز کی بات ہے کہ عید الفطر کی تقریب پر بمبئی کی مجلس احرار نے بھولا بھائی ڈیسائی کو دعوت "وعظ دی۔ جس میں انہوں نے نہایت بلند آہنگی سے فرمایا کہ

"چونکہ مذہب خدا اور بندے کے درمیان ایک پرائیویٹ معاملہ ہے اس لیے اسے سیاست سے

ملا نا نہیں چاہیے" (ہندوستان ٹائمز۔ ۱۱/۳/۱۱)

ادرجی نے خوب داد بخین دی۔ اگلے دنوں ایک کانگریسی اخبار ہندوستان ٹائمز اپنے مقالہ افتتاحیہ میں لکھتا ہے کہ :-

"جمہوریت کا سیاسی نظام مذہبی جماعت بندی کو تسلیم نہیں کرتا۔ اور وہ اس امر سے یکسر

انکار کرتا ہے کہ کوئی مذہبی روحانی عقیدہ کسی سیاسی معاملہ کی بنا قرار دیا جاسکتا ہے"

(مورخہ ۱۳/۳)

اسی پر اکتفا نہیں۔ ذرا اور آگے بڑھیے۔ اور۔

دراز دستی این کوٹہ آسستیاں ہیں !

قرآن کریم کی رو سے مسلمان کی زندگی کا نصب العین اس دُنیا میں حکومتِ خداوندی کا قیام ہے۔ یہ وہ حقیقت ہے کہ جس سے کسی ایسے شخص کو مجالِ انکار نہیں ہو سکتی جبکہ قرآن کریم پر ایمان ہے لیکن سُنئے کہ کانگریس کا یہی ترجمان اپنے ایک اور مقالہ افتتاحیہ میں کس جرأت سے لکھتا ہے کہ :-

”حکومتِ الہی کا تصور ایک داستانِ پارینہ ہے اور یہ مسلمانوں کا ایک فعلِ عبث ہوگا اگر وہ ہندوستان جیسے ملک میں اسکے احیاء کی کوشش کریں۔ جہاں مختلف جماعتیں ایک دوسرے میں گتھی ہوئی ہیں۔ یا اس امر کا خیال کریں کہ (اس مقصد کے لیے) ملک کو دو حصوں میں تقسیم کر دیا جائے۔ یہ علامتِ بڑی خوش آئند ہے کہ مسلمانوں کے ذمہ دار رہنما اس سراب کے پیچھے لگتا نہیں چاہتے“

دہندوستان ٹائمز ۱۱/۱۲/۱۳

ہم اس پر خود غلط کانگریسی آرگن اور اس کی وساطت سے کانگریس کے تمام اربابِ حل و عقد کو بر ملا بتا دینا چاہتے ہیں کہ مسلمانوں کی زندگی کا مقصدِ وحید حکومتِ الہیہ کا قیام ہے۔ پہلے اپنے گرد و پیش اور اسکے بعد ساری دُنیا میں۔ اور اگر وہ چند قومیت پرست مسلمان جنہیں یہ اخبار بزرگم خویش ”مسلمانوں کے ذمہ دار رہنما“ قرار دے رہا ہے۔ اپنی مصلحت کوشیوں اور ایمان فروشوں کی بنا پر اس حقیقت کے اعلان سے گھبراتے ہیں تو اُنکے اتنا یاںِ نعمت کو خوش ٹھہرنا چاہیے کہ :-

يٰۤاَيُّهَا الَّذِيْنَ اٰمَنُوْا اَوْ مَا يَجِدُوْنَ عَمَلًا اَنْفُسَهُمْ وَّلٰكِنْ لَّا يَشْعُرُوْنَ ۝

یہ لوگ اللہ کو اور جماعتِ مومنین کو دہوکا دینا چاہتے ہیں حالانکہ (اس طرح) یہ خود اپنے

آپ کو دہوکا دیتے ہیں۔ لیکن سمجھتے نہیں۔

بہر حال یہ گاندھی جی کے جال کی دوسری کڑی تھی اور اس میں ہمارے قومیت پرست بھئی خواہاں ملت کے تصدق۔ انہیں کچھ نہ کچھ کامیابی ضرور ہوئی ہے۔

اب اس دام فریب کی تیسری اور سب سے اہم کڑی لیجئے۔ اور حقیقت یہ ہے کہ کڑیاں الگ الگ نہیں ہیں۔ بلکہ ایک دوسری خود بخود پیدا ہوتی جاتی ہے تیسری کڑی یہ تھی کہ ہندوستان کی چار دیواری میں بسنے والے تمام لوگ بلا امتیاز مذہب ایک قومیت کے افراد ہیں۔ اسکے لیے کچھ عرصہ ہوا دارالعلوم دیوبند کے شیخ الحدیث مولانا حسین احمد صاحب مدنی نے فتویٰ صادر فرمایا کہ ”قومیتیں اوطان سے بنتی ہیں۔ مذہب سے نہیں بنتیں۔“ اور جب اس کی مخالفت ہوئی تو اس کی تائید میں کتاب سنت کو مسخ کرنا شروع کر دیا۔ مختصر یہ کہ ہندوستان کی فضا میں اس خیال کو بھی عام کیا گیا کہ مسلمان مذہبی امتیاز و تفوق کی بنا پر ایک جداگانہ قوم بننے کا دعوے نہیں کر سکتے۔ قوم کے لیے تو ہم وطن ہونا ہی شرط ہے۔ نہ کہ ہم مذہب ہونا۔ چنانچہ جب اس خیال کا چرچا ہو گیا۔ تو پچھلے دنوں گاندھی جی پھر کٹیا سے باہر تشریف لائے اور ہری جن بابت ۱۱؎ کے مقالہ افتتاحیہ میں مسلمانوں کے اس دعوے کی نہایت واضح الفاظ میں تردید کی کہ ان کی قومیت کا مدار مذہب سے نہ کہ اتحاد رنگ و نسل و وطن، ان کے بعد نیکے تبعین نے شرح و بسط سے مسلمانوں کے اس دعوے کی تعلیظ کی اور اسکا مضحکہ اڑایا۔ چنانچہ ہندوستان ٹائمز اپنی ۱۱؎ کی اشاعت کے مقالہ افتتاحیہ میں لکھتا ہے ؟

”ہندوستان میں ایک متحدہ قومیت کا تصور کانگریس کے اولین بانیان کے دماغ کا رہین منت ہے کیونکہ انہوں نے دیکھ لیا تھا کہ اگر اس ملک کی مختلف جماعتوں اور فرقوں کو ایک قوم میں تبدیل کرنا ہے تو یہ صرف متحدہ قومیت کے نظریے کے ذریعہ ہی ہو سکتا ہے۔ کیونکہ جہاں نسل، زبان، اور مذہب باہمی تفریق کا باعث بنتے ہیں۔ سیاست معاشی مفاد اور متحدہ قومیت کا احساس ان میں باہمی امتزاج پیدا کرتا ہے“

حتے کہ مسٹر ڈیسائی نے مذکورہ صدر تقریبِ عبید کی تقریر میں تو یہاں تک فرمادیا کہ مسلمان ہونذہبی تحفظ چاہتے ہیں۔ انہیں دے دینے چاہئیں۔

”لیکن اس کے بعد ان کی جداگانہ ہستی کا کوئی تذکرہ نہیں ہونا چاہیے“ (ہندوستان ٹائمز ۱۱؎)

سطور بالا میں جو کچھ پیش کیا گیا ہے اسے ایک مرتبہ پھر ان الفاظ میں دہرا لیجئے کہ :-

(۱) تمام مذاہب اٹھوٹی طور پر یکساں ہیں۔ اسلام کو کسی دوسرے مذہب پر کوئی فوقیت نہیں۔ اسلئے تبلیغ ایک سیاسی حربہ ہے جسے قانوناً روک دینا چاہیے۔

(۲) مذہب ایک نیچ کا معاملہ ہے جسے سیاسیات سے کوئی واسطہ نہیں۔

(۳) مذہب کے ظواہر و رسوم (مثلاً نماز۔ روزہ) کے متعلق مسلمانوں کو تحفظات کی ضمانت

دیدنی چاہیے اور اسکے بعد انہیں اپنے جہادگانہ ملی وجود کے تذکرہ سے بند کر دینا چاہیے

کہ یہ چیزیں متحدہ قومیت کے راستہ میں روڑا اٹکاتی ہیں۔

یہ ہے ما حاصل موجودہ ”جہادِ آزادی“ کا۔

ہم تنگ نظر ہیں۔ آزادی کے دشمن ہیں۔ غلامی کے حامی ہیں، لیکن ہم پوچھتے ہیں اپنے حریت پسند

آزادی کے پرستار، اسلام کے سب سے بڑے مجاہدین کی جماعت قومیت پرست سے کچھ وہ ہندوؤں

کے ساتھ ملکر کر رہے ہیں۔ کیا وہ کسی صورت میں بھی اسلام کی دوستی کہلا سکتی ہے؟ یہاں آپ اپنے

مخالفین کو ٹوڑی اور غلامی کے حامی کہہ کر اپنے آپ کو خوش کر سکتے ہیں۔ لیکن ذرا سوچو تو سہی کہ ایک دن

خدا کے سامنے جانلے۔ کیا وہاں کے لیے بھی کوئی جواب آپ نے سوچ رکھا ہے؟ وہاں تو ان طعنوں سے

کام نہیں چلے گا۔

قریب ہے یا روزِ محشر۔ چھپے گا کشتوں کا خون کیونکر

جو چُپ رہے گی زبانِ خنجر کہو پکارے گا آستیں کا!

اچھوت نمبر ۲

گاندھی جی لکھتے ہیں:-

”کانگریس کے حامی مسلمان تو مسلمانوں کے نزدیک لاجھوت تھیال کیے جاتے ہیں۔“ (بہرحق ۱۱/۱۱)

لودہ بھی کہہ رہے ہیں کہ بے ننگ نام ہے یہ جانتا تو آگ لگاتا نہ گھر کو میں

ایسا کیوں ہے؟ اسکا جواب بھی گاندھی جی نے خود ہی دیدیا ہے۔ فرماتے ہیں:-

”کانگریسی لوگوں کے نزدیک قومیت پرستی (Nationalism) اُسکے مذہب کا جزو ہے

عام اسکے کہ وہ ہندو ہوں یا مسلمان۔ عیسائی ہوں یا کوئی اور“ (ایضاً)

بات ٹھیک ہے۔ مسلمانوں کی برادری میں تو وہی رہ سکتا ہے۔ جسکا مذہب وہ ہو جو رسولِ کافہۃ للناس صلعم کی رسالت سے انھیں ملا۔ اور جس میں رنگ۔ نسل۔ وطن کی بنا پر قومیت کی تشکیل حرام ہے لہذا ہر وہ شخص جو ہندی قومیت کو جزو مذہب بناتا ہو جس طرح مسلمانوں کی برادری میں شامل رہ سکتا ہے

لیگ کا مطمح نگاہ

ہمارے نیشنلسٹ مسلمان ہمیشہ یہ کہہ اپنے آپ کو خوش کر لیتے ہیں کہ لیگ کا تو نصب العین ہی غلامی پر رضامندی ہے۔ اسکے ساتھ ہم کیوں شامل ہوں۔ لیکن سچے کہ زعمائے کانگریس اس باب میں کیا کہتے ہیں۔ مسٹر جناح سے ملاقات کے بعد آلہ آباد کی ایک تقریر میں پنڈت جواہر لال نہرو فرماتے ہیں

”ہماری باتیں بالکل کھلی کھلی ہوئیں۔ اور اگرچہ زاویہ نگاہ میں فرق ہے۔ لیکن جہاں تک مطمح نظر کا تعلق ہے۔ لیگ اور کانگریس میں کوئی اختلاف نہیں۔ دونوں کا نصب العین آزادی ہے“

(اسٹیٹس مین ۱۱/۶)

ہندوستان ٹائمز اپنی سرنومبر کی اشاعت کے مقالہ افتتاحیہ میں رقمطراز ہے۔

”لیگ کا نصب العین۔ کانگریس کی طرح آزادی ہے“

ہم اپنے نیشنلسٹ مسلمان بھائیوں سے پوچھتے ہیں کہ جب ایک خالص اسلامی جماعت کا نصب العین بھی وہی ہے جو کانگریس کا ہے تو انہیں ہندوؤں کی بجائے مسلمانوں کے ساتھ اشتراک عمل سے کیا چیز مانع ہے؟ یہ ٹھیک ہے کہ لیگ کے ذرائع آمدنی اتنے وسیع نہیں۔ لیکن اسلام کی کشش بھی تو کوئی چیز ہے۔

افلاس و تدبر اور سرائے صاحب نے کانگریسی لیڈروں کو دعوت دی۔ گاندھی جی اور صدر کانگریس

بابورا جنرل پریشاد جانی پر تیار ہوئے۔ مجلس شوریٰ بلانی گئی۔ معاملات زیر نظر کپانی غور و خوض ہوا۔ بڑی بڑی تیاریوں کے بعد ملک کی کشتی کے یہ ناخراہ و سراسے کے حضور میں پہنچے۔ لیکن وہ جو غالب نے کہا ہے کہ

کرنے گئے تھے ان سے تمنا نفل کا ہم گلہ !
کی ایک ہی نگاہ کہ بس خاک ہو گئے

حضور و سراسے کی ایک ہی نگاہ جبروت سے سب کچھ بھول گئے۔ اور جیسے گئے تھے ویسے ہی لوٹ آئے۔ گھر آکر کچھ سکون ہوا۔ رفقا سنے کارے پوچھا کہ وہ جو بنیادی مسئلہ تھا کہ حکومت برطانیہ کے جنگ کے مقاصد کیا ہیں؟ اسکا جواب ملا۔ تو دونوں نمائندے ایک دوسرے کا منہ تھکنے لگے۔ بالآخر و سراسے صاحب کو چھٹی لکھی گئی کہ سرکار! وہ جو پتے کی بات تھی اسکا تو وہاں ذکر ہی نہیں آیا۔ یہ میں ہمارے لیڈر! ایک صدر جمہوریت مملکت ہند یہ اور دوسرے وہ جنہیں تری پوری کانگریس میں "منترہ عن الخطا" ہونے کا تمنہ ملا تھا۔ ان سے پوچھیے کہ اگر اس اصولی بات کا ذکر و سراسے صاحب نے نہیں چھیڑا تو آپ وہاں کیا کرنے گئے تھے۔ آپ نے خود اس بات کو کیوں نہ چھیڑ دیا؟

(۵) پھر بولے !

شیخ سعیدی نے ایک مستبد بادشاہ کے متعلق لکھا تھا کہ :-

ظالمے را خفته دیدم نیمسروز

گفتم این فتنہ است خویش برودہ بہ

داں کہ خویش بہتر از بیداریست !

آنچنان بد زندگانی مردہ بہ

یعنی جس کا سونا اُسکے جاگنے سے بہتر ہے اس کی موت اس کی زندگی سے اچھی ہے۔ اسی طرح اس

دنیا میں بعض لوگ ایسے بھی ہیں کہ جن کی خاموشی اُنکے بولنے سے اچھی ہوتی ہے۔ انہی میں سے ایک

صاحب حکومت پنجاب کے وزیر تعلیم ہیں۔ جبکہ تذکرہ گزشتہ اپریل کے طلوع اسلام کے صفحات میں آچکا ہے

اسکے بعد وہ پھر بولے ہیں۔ ۲۰ نومبر کے پنجاب اسمبلی کے اجلاس میں اردو کی حمایت میں تقریر کرتے ہوئے فرمایا

ہیں۔

ہندوستان کو ایک قوم بنانے کے لیے یہ ضروری ہے کہ تعلیم ایک زبان کے ذریعہ دی جائے۔ (اسٹیٹسین ۱۱/۳۶۹)

یعنی یہ بھی ہندوؤں اور مسلمانوں کے امتزاج سے متحدہ قومیت کی تشکیل چاہتے ہیں
دُرست ہے۔

وزیرے چنیں شہریارے چناں !

جس حکومت کے وزیر اعظم جناب سر سکندر حیات خاں جیسے ہوں۔ اسکے اعیان دارکان کی یہی حالت
ہونی چاہیے۔ جناب وزیر اعظم صاحب نے بھی تو گزشتہ پارچ میں حزب مخالف کو فرقہ دارانہ جذبات کو دور
کر کے یک جہتی کی فضا پیدا کرنے کی نصیحت کرتے ہوئے فرمایا تھا کہ۔

”اگر اس قسم کی فضا پیدا ہوگی تو پھر مسلم لیگ اور ہندو مہا سبھا جیسی فرقہ دارانہ جماعتیں خود
بخود معدوم ہو جائیں گی“ (ہندوستان ٹائمز ۲۹/۱۰)

—♦—

دہلی سے ایک اسلامی ماہنامہ شائع ہوتا ہے۔ جس کے اغراض و مقاصد کی اولین شق ہے۔

”وقت کی جدید ضرورتوں کے مطابق قرآن و سنت کی مکمل شرح و تفسیر مروجہ زبانوں میں خصوصیتاً

سے اُردو۔ انگریزی زبان میں کرنا“

اس پرچہ کی نومبر کی اشاعت میں ایک نظم بعنوان ”نیر وطن“ شائع ہوئی ہے۔ جس کا ایک شعر ملاحظہ فرمائیے

ارشاد ہے :-

کوثر و سلبیل کے گیت بہت مدھر سہی شام و سحر یہ نغمہ گنگ و جمن کچھ اور ہے

یہ ہے ”قرآن و سنت کی مکمل شرح و تفسیر“ کا نمونہ !

—♦—

حقیقت حج

از علامہ حافظ محمد اسلم صاحب جیراج پوری

دین اسلام کا ہر ہر رکن ایک ایک خاص خاص غرض کے لیے ہے۔ ان میں سے ملت کی اجتماعتی اصلاح حج سے تعلق رکھتی ہے۔ یہ رکن اگر صحیح طور پر ادا ہونے لگے تو بلا کسی کوشش اور نجی چیز کے اس منتہا و تشت کو جس نے ملت کو پارہ پارہ اور امت کو پُڑے پُڑے کر رکھا ہے دور کر کے اجتماعتی زندگی پیدا کر سکتا ہے۔

اس مضمون میں میں نے کوشش کی ہے کہ حج کی حقیقت اور اس کی تاریخ کے ساتھ ساتھ اس کے فوائد

اور اس کو صحیح طور پر ادا کرنے کی صورت بھی بیان کروں۔ اسلم

فریضہ حج اسلام کے ارکانِ خمسہ میں سے حج وہ رکن ہے جو اسلام کی حقیقی بنیاد یعنی توحید کا سب سے بڑا مظہر ہے۔ جیسی موجدانہ عبودیت مخلصانہ خشیت الہی اور والہانہ شیفتگی اس میں پیدا ہوتی ہے اور کسی دوسری عبادت میں نہیں پیدا ہوتی حقیقت یہ ہے کہ اس مرکز توحید کو جہاں حج کے مناسک ادا کیے جاتے ہیں اللہ نے کچھ ایسی خصوصیت بخشی ہے کہ وہاں مومن کے قلب پر وہ کیفیت طاری ہو جاتی ہے جس کا گمان اور اندازہ بھی دوسری جگہ نہیں کیا جاسکتا۔

حج ششہ میں فرض کیا گیا۔ ہر مسلمان پر جو سفر کی طاقت اور اس قدر مال رکھتا ہو کہ اس کے مکہ آنے جانے اور واپسی تک اس کے اہل و عیال کے خرچ کے لیے کافی ہو زندگی بھر میں ایک بار حج کرنا لازم ہے اور باوجود استطاعت کے حج نہ کرنا گناہ بلکہ کفر ہے۔ اللہ نے فرمایا ہے:۔

”اور لوگوں پر بیت اللہ کا حج خالص اللہ کے لیے فرض ہے (یعنی) ان پر جو وہاں تک جانے

کی استطاعت رکھتے ہوں اور جو کوئی کافر بن جائے تو اللہ دنیا جہان سے بے نیاز ہے“

تاریخ حج عہدالست کا حامل انسان ابتدائی زمانہ میں باوجود ذبیہوں اور رسولوں کی تعلیموں کے توحید کی طرف

کم مائل ہوا اور اپنی نادانی سے زیادہ تر مظاہر پرستی میں مبتلا ہو کر شرک کرتا رہا۔ یہاں تک کہ اللہ نے حضرت ابراہیم علیہ السلام کو برگزیدہ فرمایا جو اپنی مستحکم توحید و شانِ حنیف کی باعث موحدوں کے پیشوا سے اعظم ہو گئے۔ انہوں نے اکیلے اللہ کی خاطر اپنے باپ، گھر، خاندان اور وطن سب کو چھوڑنا گوارا کیا اور جس وقت حجاز کے اس بے آب و گیاہ خطہ میں اپنے بیٹے حضرت اسمعیل کو لے کر آئے اس وقت دونوں نے مل کر خلوص قلب اور دلی دعاؤں کے ساتھ کبوتر اللہ کی عبادت کے لیے کعبہ کو تعمیر کیا جو دنیا میں موحدوں کی سب سے پہلی مسجد ہے۔ اللہ نے ان کی دعائیں قبول فرمائیں اور اس گھر کو مبارک اور سرچشمہ ہدایت بنایا۔ جیسا کہ قرآن میں ہے۔

”پہلا (توحید کا) گھر جو بنی نوع انسان کے لیے بنایا گیا ہے وہ جو کہ میں ہے برکت والا ہے اور

دنیا بھر کے لیے ہدایت ہے۔“

تیار ہو جانے کے بعد حضرت ابراہیم کو حکم دیا کہ لوگوں میں اعلان کر دو کہ حج کے لیے یہاں آیا کریں۔
”اور بنی نوع انسان میں حج کا اعلان کر دے وہ تیرے پاس پا پیدا اور سوار یوں پر جو ہر دور دراز کی ریتوں سے آتی ہیں آئیں گے۔“

اس اعلان کے بعد سے حج شروع ہوا۔ اور سلسلے وار ہوتا چلا آیا۔ لیکن قرون پر قرن اور صدیوں پر صدیاں گزر جانے کی وجہ سے اس میں تغیرات واقع ہو گئے اور خرابیاں پڑ گئیں۔ کیوں کہ اولاد ابراہیم میں سے بنی اسرائیل جن میں انبیاء پیدا ہوتے تھے اور آسمانی کتابیں اترتی تھیں۔ ان کا قبلہ بیت المقدس قرار پا گیا اور کعبے کا حج بنی اسماعیل کی قیادت میں ہوتا رہا۔ جو علوم شریعت سے بے بہرہ اور توحید کی حقیقت سے نا آشنا ہو گئے تھے۔ انہوں نے اس موحدانہ عبادت کو مشرکانہ رسوم کا مجموعہ بنا لیا تھا اور اس توحید کے گھر میں سینکڑوں بتوں کو نصب کر دیا تھا جن کی پوجا ہوتی تھی۔

حج اکبر جب بنی اسماعیل میں دعائے ابراہیمی کا ظہور ہوا اور نبوت کبرے کے وارث رسول عربی محمد صلی اللہ علیہ وسلم مبعوث ہوئے تو انہوں نے بحکم الہی پھر اس توحید کے رکن یعنی حج کو شریکات سے پاک کر کے اپنی اصلی شکل میں قائم کیا۔ ۹۷ پہلا سال ہے جس میں عہد ابرہیسی و اسماعیلی کے بعد دوبارہ صحیح اصول پر یہ فریضہ ادا کیا گیا۔ یہ حج تاریخ اسلام میں حج اکبر کے نام سے مشہور ہے۔ کیوں کہ قرآن کریم میں اس کا پہلا نام

رکھا گیا ہے اس حج کے امیر سیدنا صدیق اکبرؓ اور نقیب سیدنا علی مرتضیٰ رضی اللہ عنہم۔

موسم حج یہ رکن چوں کہ بنیاد اسلام یعنی توحید نیز ملت کے ہر طرح کے منافع کا فیصل ہے۔ اس لیے سال کا ایک چوتھائی حصہ یعنی شوال، ذی قعدہ اور ذی الحجہ تین مہینے اس کے لیے مخصوص کیے گئے حج کی نیت کرنیوالے خالص توحید اور اکیلے اللہ کی رضا مندی کی طلب کے لیے جائیں۔ نہ لڑیں نہ جھگڑیں نہ عورتوں سے ملاعبت کریں اور زوارہ ساتھ رکھیں۔ تجارتی سامان بھی فروخت کے لیے لے جانا ممنوع نہیں ہے۔ ۹ ذی الحجہ کو میدان عرفات میں حج ہوتا ہے۔

فوائد حج حج میں اللہ نے دین اور دنیا دونوں کے بہت فائدے رکھے ہیں۔

(۱) اس توحید کے مرکز میں فریضہ حج ادا کرنے سے مسلمان عہد ابراہیمی کو تازہ کر کے حنفار کی جماعت میں داخل ٹکڑ اپنے رب کی خوشنودی حاصل کرتا ہے جو سب سے بڑی نعمت ہے۔

(۲) کعبہ میں جہاں دنیا کے ہر خطہ کے موجدوں کے گروہ آکر جمع ہوئے ہیں مسلمان آنکھوں سے دیکھتا ہے کہ اسکا دین کسی خاص قوم یا ملک کا مذہب نہیں ہے۔ بلکہ وہ دین الہی ہے جو تمام عالم انسانیت میں خوت قائم کرنے کیلئے ہے۔ (۳) حج میں بے کا طواف اور وہاں کی عبادت نصیب ہوتی ہے جو دنیا کی سب سے پہلی مسجد ہے اور ام المساجد کہی جاتی ہے۔ اور جو مبارک ہے اور ہدایت کا سرچشمہ۔

(۴) حج میں مساوات اور اخوت ہے اور وہاں آقا اور غلام اور شاہ و گدا کا امتیاز اٹھ جاتا ہے اور سب ایک ہی قسم کے فقیرانہ لباس میں ننگے سر حقیقی معبود کے آستانہ پر حاضر ہوتے ہیں۔

(۵) حج میں دنیا کے ہر ملک کے مسلمان آکر جمع ہوتے ہیں جو آپس میں ایک دوسرے سے ہر قسم کے دینی دنیاوی علمی اور عقلی فائدے حاصل کر سکتے ہیں۔

(۶) حج جیسی مقدس انجمن سوائے مسلمانوں کے اور کسی قوم یا ملت کے پاس نہیں ہے اس کے ذریعے سے ساری دنیا کے مسلمان ایک ہو سکتے ہیں۔ اور سب کا متحدہ لائحہ عمل یہاں سے تیار ہو سکتا ہے۔

(۷) حج میں سیرو سیاحت کے علاوہ دوسرے ملکوں کے لوگوں سے مل کر طرح طرح کے تجربے حاصل ہوتے ہیں۔

(۸) حج ایک مجاہدانہ روح اور فوجی نظام پیدا کرتا ہے۔ کیوں کہ تمام حجاج ایک لباس پہنتے ہیں۔ اور ناشائستہ

کلام، باہمی لڑائی جھگڑا۔ فحش اور بے حیائی کی باتیں سب ان کے لیے ممنوع ہیں۔ وہ ایک ساتھ مل کر طواف کرتے ہیں اور ایک ساتھ میدانِ عرفات میں جا کر حاضری دیتے ہیں۔

(۹) حج میں آدمی چاہے تو سامانِ تجارت لے جا کر بہت نفع کما سکتا ہے۔ کیوں کہ حج میں تجارت اور خرید و فروخت کی بھی اجازت ہے۔ قرآن میں حج کے بیان میں ہے۔ ”تمہارے لیے کوئی حرج نہیں ہے کہ (حج میں) تم اپنے رب کا فضل (سامانِ معیشت) کماؤ“

الغرض اس رکن میں شخصی اور قومی اور ملکی و ملی ہر طرح کے بے شمار فوائد ہیں۔ اللہ نے قرآن میں ایک مختصر فقرے میں ان سب کو ادا کر دیا ہے۔ ”تا کہ لوگ اپنے فائدوں کے لیے حاضر ہوں“ لیسرہدوا منافع لہم۔

یہ فائدے نہ دنیا کے ساتھ مخصوص ہیں نہ دین کے ساتھ۔ بلکہ ہر طرح کے علمی، عقلی، مالی اور سیاسی فوائد اس میں داخل ہیں۔

احرام کعبہ ابھی سینکڑوں میل ہے لیکن حجاج معینہ میقاتوں سے نہا دھو کر اور دو رکعت نماز پڑھ کر اس مقدس مسجد کا زائرانہ لباس پہن لیتے ہیں جس کو جامہ احرام کہتے ہیں۔ ایک لنگی اوپر ایک لنگی نیچے۔ زیب و زینت کچھ نہیں۔ خوشبو اور آرائش ممنوع۔ آقا اور غلام برابر ہو گئے، شاہ و گدا کا امتیاز اٹھ گیا۔ اخوت ہے اور مساوات سب کے سب ایک رب العزت کے آستانہ کے فقیر اسی کی توحید کا دم بھرنے والے۔ اللہم لبیک۔ لاشربک لک لبیک۔ ہر ایک کے ورد زبان۔ سارے جھگڑے ٹنٹے ختم، ہنسکارا دکھیل حرام اور لہو و لعب بند۔ قافلہ رواں اور دواج۔ و فور شوق سے دل بے تاب ہو رہے ہیں کہ کب اس منزل پر پہنچیں جہاں برکتیں اترتی اور رحمتیں ہستی ہیں۔ یہاں تک کہ وہ جگہ آگئی۔ لبیک کے نعروں سے فضا گونج اٹھی۔ زائرین بے قرارانہ شہر میں داخل ہوئے اور پاک و صاف ہو کر اس گھر میں پہنچے جو دنیا کے تمام معبدوں سے زیادہ محترم ہے۔

حجر اسود عہدِ ابراہیمی میں پیمان عام لینے کا یہ دستور تھا کہ ایک پتھر رکھ دیا جاتا جس پر لوگ آکر ہاتھ مارتے۔ اس کے معنی یہ تھے کہ جس عہد کے لیے وہ پتھر رکھا گیا ہے اس کو انہوں نے تسلیم کر لیا۔

حضرت ابراہیم نے جب کعبہ تعمیر کیا تو اس کے ایک کونے پر عہد کے لیے ایک کالا پتھر جس کو حجر اسود کہتے

ہیں نصب کر دیا کہ اس گھر میں جس کی بنیاد کیلئے معجزوں کی پرستش پر سب سے جو کوئی داخل ہو پہلے اسے ہاتھ رکھ کر توحید کا عہد باندھے پھر طواف کرے یعنی اس گھر کے ارد گرد سات چکر لگائے۔ گویا وہ اپنے آپ کو اس کی توحید پر جس کی عبادت کے لیے یہ گھر بنے بنا کر کرتا ہے۔ اگر جان بھی دینی پڑے گی تو اس سے منحرف نہ ہوگا۔

اس پتھر میں نہ کوئی طاقت ہے نہ کوئی قوت۔ نہ یہ جنت کی چٹان ہے نہ عرشِ معلیٰ کا فرش۔ صرف توحید کا عہد ابراہیمی اور یہاں حنیفیت کے لیے ایک نشان ہے اور بس۔ اس کو چھونے یا ہجوم کی صورت میں دور ہی سے اس کی جانب ہاتھ اٹھادینے کو استلام کہتے ہیں۔ چونکہ یہ توحید کا مقدس پیمان ہے اس لیے ہاتھ یا پتھر کو چوم بھی لیتے ہیں۔ مسجد حرم میں پہنچ کر سب سے پہلا کام ہی استلام ہے جس سے طواف شروع ہوتا ہے۔

نادان ہیں وہ لوگ جو عہد توحید باندھنے والوں پر سنگ پرستی کی تہمت لگاتے ہیں۔ حج کے جتنے اعمال ہیں وہ تو سارے کے سارے شرک کے مذبح ہیں۔ خجراج کی امتیازی صفت قرآن میں یہ ہے ”حَنَفَاءَ لِلَّهِ غَيْرَ مُشْرِكِينَ“ یعنی وہ اللہ کی طرف ایک رخ ہونے والے ہیں۔ کسی کو اس کا شریک بنانے والے نہیں۔ طواف یہ نظارہ کس قدر روح پرور ہے۔ سینکڑوں میں جو حجرِ اسود کی طرف ہاتھ اٹھا کے طواف شروع کر رہے ہیں۔ ہزاروں ہیں جو پردانہ دار گھوم رہے ہیں۔ اور اللہ کے نام اس کی توحید اور اس کے آستانہ پر نثار ہو رہے ہیں۔ دل سینوں میں اچھل رہے ہیں۔ آنسو آنکھوں سے ابل رہے ہیں اور منہ سے دعائے طواف کے کلمات نکل رہے ہیں۔

کچھ کعبہ کی چوکھٹ تھامے خشوع اور خضوع کے ساتھ استغفار میں محو ہیں۔ بیسیوں خلاف کعبہ سے پیٹے ہوئے گریہ و زاری کر رہے ہیں۔ بہت سے دیواروں سے لگے ہوئے سجدے میں پڑے ہیں اور رو کر دعائیں مانگ رہے ہیں۔ ایک دار فکلی کا عالم ہے جو سارے مجمع پر چھپا ہوا ہے ایسا معلوم ہوتا ہے کہ ساحتِ قرب کی طنائیں کھنچ گئی ہیں اور جلالِ کبریائی سے قلوب گھپل گھپل کر پانی ہو رہے ہیں۔

یوں تو اللہ تعالیٰ کہاں اور کب نہیں ہے مگر بعض بعض مکان و زمان کو اس نے خاص خاص خصوصیتیں دے رکھی ہیں جو دوسروں میں نہیں ہیں۔

مقام ابراہیمؑ طواف کے بعد اس تجلی گاہ میں آتے ہیں جو مطاف کے حاشیہ پر ہے یہ معمار کعبہ حضرت

ابراہیم کا مقام ہے جہاں سنگ مرمر کا ایک حجرہ اور سائبان بنا ہوا ہے۔ یہ خاص قبولیت کا مصالے جو یہاں شکر کا دو گنا ادا کرتے ہیں۔ اور دل کا خون آنکھوں سے بہاتے ہیں۔

سعی صفا اور مروہ میں دو فرلانگ سے زیادہ فصل نہیں جس میں نیچے ابن سعود کی بنائی ہوئی پختہ سڑک ہے اور اوپر ترکوں کا ڈالا ہوا سائبان مسجد حرم سے مشرق کی جانب پہلا قدم جو باہر رکھا جائے گا وہ اسی سڑک پر پڑے گا جس میں دورو یہ بازار ہے اور کتے کا بڑا بازار۔

طواف کر کے حجاج سعی کے لیے نکلتے ہیں کہ یہ بھی شاعر الہی میں سے کہا جاتا ہے کہ ایک متبرک ہستی نے پانی کی جستجو میں ان دونوں پہاڑیوں کے درمیان بے تابانہ چکر لگائے تھے اور اس کی یہ ادب العزت کو بھاگی تھی۔ سعی میں بھی دلوں میں وہی رقت ہے اور وہی سوز و گداز۔ تیز گامی بھی ہے اور آہستہ خرامی بھی۔ کبھی حمد و ثنا ہے اور کبھی استغفار و دعا۔ سات بار دوڑتے ہیں اور ہر دوڑ میں وہی محویت ہے اور وہی استغراق۔ جھنڈ کے جھنڈ ہیں۔ مگر ایک کو دوسرے کی خبر نہیں۔ سڑک کے دونوں جانب دوکانیں کھلی ہوئی ہیں اور خرید و فروخت جاری ہے لیکن یہ گداہان آستانہ کسی اور ہی دھن میں ہیں۔ ان کو کچھ خبر نہیں کہ کدھر بازار ہے اور کیسا کاروبار۔ ان کا سودا ہی اور ہے۔

سعی سے فارغ ہو کر تمتع یعنی خالی عمرہ کی نیت کرنے والے جامہ احرام اتار دیتے ہیں۔ کیوں کہ ان کا کام پورا ہو گیا۔ اب جس دن حج کو روانہ ہوں گے تو پھر اس کو پہنیں گے۔ لیکن قرآن یعنی حج و عمرہ دونوں کی ساتھ نیت کرنے والے ابھی ہی فقیرانہ لباس میں رہیں گے تا وقتیکہ جملہ مناسک حج پورے نہ کر لیں۔ عرفات میدان عرفات جہاں حج ہوتا ہے کتے سے ۱۵ میل کے فاصلے پر ہے آٹھویں تاریخ کو روانگی ہوتی ہے۔ راستہ بھرا پڑا ہے اونٹوں کی چار چار قطاریں ایک ایک ساتھ چل رہی ہیں، ہزاروں گدھوں پر سوار ہیں۔ لاکھوں پیدل سب کے سب کی خاص دھن میں ہیں نہ بات ہو نہ چیت۔ نہ شور ہے نہ ہنگامہ، شام کو منامیں پہنچے۔ رات کو وہیں منزل رہی۔ صبح کو پھر کوچ ہوا۔ دوپہر تک اس میدان میں داخل ہوئے حج کی جگہ ہے اور صبح کی کشیش ان سب کو کھینچ کر لائی ہے۔ کاررواں پر کارواں پہنچ رہے ہیں اور جہاں الگ لگاہ جاتی ہے ڈیرے ہی ڈیرے لگے ہیں۔ عہد ازلی کے متوالے خندانہ الست کے سرشار پیمانہ خفیت کے

سرست، مغرب، مشرق، شمال، جنوب دنیا کی چاروں سمتوں سے دور دراز راہوں سے سمندروں کو عبور اور
 بیابانوں کو قطع کرتے ہوئے یہاں آئے ہیں اور اپنے مالک کی حضوری میں حاضر ہوئے ہیں۔ سب توحید کے
 فرزند۔ آپس میں بھائی بھائی ایک ہی لباس۔ ایک ہی بھیس اور ایک ہی رنگ میں۔ ایک ہی آستانہ کے پیارے
 اور ایک ہی در کے بھکاری جلتے ہوئے پتھروں پر۔ تپتی ہوئی دھوپ میں سرکھولے اور ہاتھ پھیلائے اللہ کے
 سامنے کھڑے ہیں اور در دہرے دل کو اس کے آگے اُنڈیل رہے ہیں۔ دعائیں ہیں اور التجائیں۔ تسبیح ہے اور
 تہلیل، گناہوں کا اقرار ہے اور توبہ و استغفار۔

یہ موقع زندگی میں کسی خوش قسمت ہی کو نصیب ہوتا ہے جو مانگنا ہو مانگ لو، جو مقصد ہو طلب کر لو۔ دین
 کے لیے بھی اور دنیا کے لیے بھی۔ اپنے لیے بھی اوروں کے لیے بھی۔ کوئی مدعا رہ نہ جائے۔ کوئی آرزو چھوٹ
 نہ جائے۔ بڑے کریم کا دربار ہے جو یہاں آنے والوں کو محروم نہیں کرتا۔

لیکن ہائے ہائے اس اجتماع میں یہ انفرادیت؟ بھائیوں سے بھائی خیر تک نہ ہوئے۔ نہ ایک نے
 دوسرے کو جانا، نہ دل کی راہیں کھلیں۔ نہ آپس کے دکھ درد معلوم ہوئے۔ رشتہ اخوت کہاں گیا؟ شیرازہ
 الفت کیوں ٹوٹا ہوا ہے؟

خطیب جو رسول پاک کے منبر پر کھڑا ہوا وہ بھی کچھ نہ بولا۔ ایک ڈھلا ہوا مصنوعی خطبہ مقفے و مسح پڑھ
 کر اُتر آیا۔ نہ ضروریات ملت کی خبر نہ شناسائی۔ نہ حالات امت پر نظر نہ رہنمائی۔ خالی رسم کی خانہ پُری تھی۔
 عرف قافیہ بندی کی داد طلبی اور محض بے مغزی کا مظاہرہ۔

ضرورت تھی کہ عرفات میں مسلمان اقوام کا تعارف ہوتا۔ باہم میل جول اور راہ در رسم پیدا کرتے جس سے
 ساری اُمت ایک رشتے میں منسلک ہو جاتی۔ کیوں کہ حج اُتم اسلامیہ کے لیے سب سے بڑا اجتماعی مظہر ہے
 جس میں اکناف و اطراف عالم سے ہر قوم کے مسلمان آکر ایک جگہ جمع ہوتے ہیں۔ اس لیے مناسب صورت
 یہ ہے کہ جس جس ملک یا قوم کے لوگ یہاں آئیں وہ پہلے سے اپنا اپنا ایک امیر حج منتخب کر لیں۔ یہ امرا مکے
 میں پہنچ کر باہم ملیں۔ تبادلہ خیالات کریں۔ پھر انہیں میں سے ایک منتخب دین عرفات کے مجمع عام میں ایک خطبہ
 پڑھیں جس میں ملت کی اجتماعی حالت پر تبصرہ ہو، ان کی رہبری کی جائے اور کم سے کم ایک سال کا اجتماعی لائحہ

علی ان کے سامنے پیش کیا جائے۔

منبر ہادیؑ عظیم صلی اللہ علیہ وسلم نے منبروں کو ہدایت کے لیے نصب فرمایا ہے۔ ان کا رشتہ قلوب کے ساتھ ہے کیوں کہ ان سے جو آوازیں نکلتی ہیں وہ دلوں تک نفوذ کرتی ہیں۔ یہ بمنزلہ برقی بیٹری کے ہیں جن سے دلوں کے مقبولوں میں روشنی اور حرارت پہنچتی ہے۔ ان سب کا مخزن میدان عرفات کا منبر ہے جو امنوس ہے کہ مدتہائے دراز سے خاموش ہے۔ یہی وجہ ہے کہ امت کے قلوب بے نور۔ افسردہ منتشر اور متفرق ہیں تنظیم کی صورت صرف نصب مرکزیت پر اور کچھ نہیں۔ کیوں کہ مرکز کی طرف ہر فرد متوجہ ہو جاتا ہے جس سے خود بخود ساری قوم منظم ہو جاتی ہے جیسے شمع کہ اس کے روشن ہوتے ہی گھر کی کل چیزیں اپنی اپنی جگہ پر نظر آنے لگتی ہیں۔ افراد یا جماعتوں یا دیہات یا مسجدوں سے جو لوگ امت کی تنظیم کرنا چاہتے ہیں ان کو ہمیشہ ناکامیابی ہوگی۔ کیوں کہ یہ الٹا راستہ ہے۔

مزدلفہ عرفات میں حج سے فراغت کے بعد غروب آفتاب کے وقت وہاں سے واپسی شروع ہوتی ہے اور قافلے مشعر حرام کے پاس آکر ٹھہرتے ہیں۔ بالعموم لوگ یہاں پہنچ کر کچھ کھاپنی کر سورتے ہیں اور بہت کم لوگ ہوتے ہیں جو اللہ کی یاد کرتے ہیں۔ حالاں کہ قرآن خصوصیت کے ساتھ یہاں ذکر الہی کا حکم دیا ہے یہ ذکر انفرادی نہیں ہونا چاہیے کہ اکیلے بیٹھ کر تسبیح و تہلیل کرنی بلکہ جماعی ہونا چاہیے۔ کیوں کہ حج کے کل کام جماعی ہیں۔ یہاں عظیم الشان محفل ذکر ترتیب دینے کی ضرورت ہے کہ جس میں سب لوگ شریک ہوں اور کم سے کم رات کا ایک حصہ حمد و ثنا تذکیر و عطا وغیرہ میں صرف ہو اور شکر یہ کی نظمیں پڑھی جائیں۔

قربان گاہ خلیل صبح کو مزدلفہ سے اٹھ کر نماز فجر کے بعد لوگ منامیں آجاتے ہیں۔ یہی وہ مقام ہے جہاں توحید کے پیشوائے اعظم اور حنفا کے سرگروہ حضرت ابراہیمؑ نے اپنے بیٹے اسماعیل کو اللہ کے حکم کے مطابق قربان کرنے کے لیے پیشانی کے بل زمین پر لٹا دیا تھا اور چھری نکال چکے تھے کہ آسمانی رحمت نے ہاتھ تھام لیا اور کہا کہ بس تم اپنی طرف سے سب کچھ کر چکے اور اس کڑے امتحان میں پورے اتر گئے۔ اسی کا فدیہ یہ ذبح عظیم ہے کہ ہر سال ^{ذہین} حنظل کے شیدائی اور ملت ابراہیمی کے فدائی لاکھوں ذبیحے یہاں اللہ کے نام پر قربان کر کے سنت خلیل اللہ کو تازہ کرتے ہیں۔

قربانی یہ مجمع جو اقصائے عالم سے آکر جمع ہوا ہے۔ بیت اللہ کا زائر اور اپنے رب کریم کا جہان ہے اس لیے

اس نے اپنے بندوں پر جن کو استطاعت دے رکھی ہے یہ فرض عائد کیا ہے کہ ان ضیوت کی میزبانی کریں جس کے بدلے میں ان کو اجر اور ثواب ملے گا۔ دور دور کے ذی مقدرت بھی جو خود نہ حاضر ہو سکیں جانوروں کو دستر بانی کے لیے بھیج کر اس میں حصہ لے سکتے ہیں۔ یہی قربانی کی اصل حقیقت ہے۔ یعنی اس کی غرض حجاج کی ضیافت ہے نہ کہ محض خونریزی۔ اللہ کا حکم یہی ہے۔

”قربانی کو خود بھی کھاؤ اور قناعت پیشہ اور مصیبت زدہ لوگوں کو بھی کھلاؤ۔“ قربانی کے بعد حج کی تکمیل اور اس فریضہ سے سبک دوشی ہو جاتی ہے۔ اب کھانا ہے اور کھلانا اور فرق مراتب کا لحاظ۔ اس وجہ سے مساوات کے لباس جامہ احرام کی ضرورت نہیں رہتی۔ حجاج سر منڈاتے، بال تڑشواتے اور ناخن کٹاتے ہیں اور صاف ستھرے ہو کر اپنے کپڑے پہن لیتے ہیں۔ تین دن تک مجمع رہتا ہے اور تینوں دن قربانیاں ہوتی ہیں۔ یہی ایام تشریق ہیں۔

صدیوں سے اس قربانی کی جو حالت ہو رہی ہے اس کا بیان تکلیف دہ ہے۔ لاکھوں جانور ذبح کر کے ڈال دیئے جاتے ہیں جنکو کھانے کے لیے گدھ اور گیدڑ بھی نہیں ہوتے۔ آخر ان کو دفن کر دینا پڑتا ہے۔

یہاں بھی تنظیم کی ضرورت ہے۔ ہر ہر قوم کے ڈیرے جدا گانہ قطعات میں لگیں۔ کل رقم قربانی کی اس قوم کے امیر کے پاس جمع کی جائے اور وہ اپنی جماعت کے اندازہ اور ضرورت کے مطابق قربانیاں کرے۔ ایک جگہ پکوائے اور ایک ساتھ سب مل کر کھائیں۔ اقوام مسلمہ جن کا دماغی تعارف امرار کے ذریعے سے ملے اور عرفات میں ہو چکا ہے۔ یہاں ایک دوسرے کی میزبانی اور مہمانی کر کے باہم ملیں چلیں۔ جسمانی تعارف پیدا کریں اور باہمی الفت و موانست۔

ان ایام تشریق میں ہر جماعت کے امیر کو اپنے ہمراہیوں کو عرفات کا خطبہ اپنی زبان میں سمجھا دینا چاہیے تاکہ جو حاجی وہاں سے پلٹ کر اپنی بستی میں آئے وہ عرفات کے منبر کا پیغام ساتھ لاسے اس سے تمام عالم اسلامی میں ایک اجتماعی روح پیدا ہو جائے گی۔

رمی جہرات مناہیں تین جگہ تین نشانات بنے ہوئے ہیں جو شیطان سے تعبیر کیے جاتے ہیں۔ ان پر حجاج تینوں دن کنکریاں مارتے ہیں۔ گویا اس رجم سے اس عداوتے دین پر جو انسان کو فریب دے کر تعمیل فرمان

اور توحید الہی سے روکتا ہے لعنت کرتے ہیں۔ یہ دستور اسلام سے پیشتر سے چلا آتا تھا۔ اسلام نے بھی اس کو قائم رکھا۔ قرین قیاس یہ ہے کہ رمی جہار کی تاریخ عہدِ ابراہیمی سے نہیں بلکہ اصحابِ فیل کے واقعہ سے تعلق رکھتی ہے جو کعبہ کو ڈھانے آئے تھے۔ اہل مکہ نے جو اس طاقت و رشکر کے ساتھ رو در رو مقابلے کی طاقت نہیں رکھتے تھے ان تینوں جگہوں پر پہاڑ سے ان پر پتھر اویکے تھے۔ جیسا کہ "ترمیدہم بحجارتہ" ^{عل} "مَنْ سَجَّيْلٍ" سے ظاہر ہوتا ہے۔ کیوں کہ "ترمی" کا فاعل بھی وہی مخاطب ہے جو پہلی آیت میں "الم تر" کا فاعل ہے نہ کہ "طیر" جیسا کہ عام طور پر لوگ سمجھتے ہیں یہ لشکر جب عذاب الہی سے ہلاک ہو گیا تو اسکی یاد تازہ رکھنے کے لیے حج سے واپسی کے وقت ہر سال ان تینوں مقامات پر رجم کا دستور مقرر ہو گیا۔ چنانچہ ابراہیم کے راہبر ابو رغال تنفی کی قبر پر جو مکہ اور طائف کے درمیان مقام منعمس میں ہے ہر عرب جو گزرتا ہے رجم کرتا ہے و دواع تین دن یا دو دن جیسا کہ قرآن میں ہے منا میں رہ کر کے میں آجاتے ہیں اور طواف و دواع کر کے وہاں سے رخصت ہوتے ہیں۔ اس وقت بھی ایک اجتماع عام کی ضرورت ہے جس میں سب مل کر حمد و شکر کے ترانے گائیں۔ عربی بھی اور عجمی بھی۔ ایرانی بھی اور تورانی بھی اور پھر وہاں سے باہر گریں ہلا کر رخصت ہو جائیں۔ حقیقت یہ ہے کہ اگر صحیح اصول پر حج ہونے لگے تو امتِ اسلامبر کے لیے دنیا جنت بن جائے۔